

عین ہائی

تتویر جو ٹیچو



عيبن هاڻي

ڪهاڻين جو مجموعو

تدویر جوڻيجو

سنڌي ساهت سال ۱۹۸۱ع



اداره شهباز پبليڪيشنس حيدرآباد سنڌ پوسٽ باڪس ۱۳۰

۱۹۸۱ع

ليڪ جا حق واسطا فائز

چاپو پهريون: جولاءِ ۱۹۸۱ع مطابق جمادالثاني ۱۴۰۱ع

~~قيمت~~ قيمت

سول ايجنٽس

ميشرس ايجنٽس ٽاڪ چارهي حيدرآباد سنڌ

ڪتاب: عيبن هاڻي - ڪهاڻين جو مجموعو تنوير جوڻيجو
پبلشر نور محمد عباسي اداره شهباز پبليڪيشنس
حيدرآباد سنڌ پوسٽ باڪس نمبر ۱۳۰

پرنٽنگ سهڻي پرنٽرس ويسٽ ڪچا حيدرآباد سنڌ.

جولاءِ ۱۹۸۱ع

سٺاءَ

۴	ناشر نور محمد عباسي
۶	مهاڳ
۹	ڪهاڻي ڪيئن لکجي تنوير جوڻيجو
۱۸	عجين هاڻي
۲۴	الا ڏاهي م ٿيان
۳۵	ويڪاڻا ويڻ
۴۲	پڇتاءَ
۴۸	وساريان نه وسري
۵۲	وه نه آهي سچ آهي. ننڍڙيون ڪهاڻيون
۶۴	ڏيڍ رپيو ۴ ٽي پيمسا
۷۰	ماسي عالمان
۷۷	ٻيو ور ڪنڊيس ڪين ڪي
۸۶	اڻين ڇو ٿيندو آ
۹۶	پرڇن شال پنوهار
۱۰۲	جيوٽ جي راند
۱۰۸	ڏاڍو سو گابو
۱۱۱	ارنيمسو جي ماءُ

عيبن ھاڻي

ناشر طرفان

هاڻي انهيءَ ڳالهه جي گنجائش ئي نه آهي ته اسين هن اداري جي ڪم جو تفصيلي تعارف ڪرايون يا اوهانکي اهو ٻڌايون ته اسان فلاڻا ڪتاب ڇپيا آهن يا فلاڻن فلاڻن موضوعن تي ڪتاب اسان پڙهندڙن جي هٿن ۾ ڏنا آهن. هن اداري جا ڇپيل ڪتاب ڪنهن کان گهڻا نه آهن، هن اداري طرفان نڪرندڙ رسالو شهباز ڪنهن کان گهڻو نه آهي. هن اداري جي ٻئي اشاعتي ڪارڪردگي ڪنهن کان گهڻي نه آهي. ۽ اسان جا ڇپيل ڪتاب ۽ رسالو تقريباً هر سڃاڻ پڙهندڙ جي هٿن تائين پهچي ويو آهي.

هي ڪتاب اسان جي مسلسل جدوجهد ۽ ڪاوش جي هڪ ڪڙي آهي. اسان نه رڳو ڪهاڻين جو هيءُ ڪتاب ڇپايو آهي پر هن کان اڳ به ڪهاڻين جا مجموعا ڇپيائون، آئنده به ڇپينداسين. اسان جي اها ڪوشش مسلسل هوندي. حياتي ۽ اجازت ڏني ته اسان توقع کان وڌيڪ ڪتاب ڇپي ڏيکارينداسين.

ڪهاڻي هن دور جي مقبول ترين ادبي صنف آهي. منهنجي خيال ۾ سنڌي زبان ۾ جيڪو ڪهاڻي جو معيار رهيو آهي، اهو ٻيءَ ڪنهن به صنف جو نه آهي. سنڌي ڪهاڻيءَ ۾ اهڙا به نالا ملن ٿا جيڪي بين الاقوامي سطح تي پڻ ٻولين جي ڪهاڻيڪارن سان پيماني سگهجن ٿا. سنڌي زبان ڪهاڻيءَ جي فن سان مالا مال آهي.

نوٽر جوڻيجو نه رڳو سماجيات جي ماهر آهي پر سنڌي ڪهاڻيءَ ۾ سندس نالو صف اول جي ڪهاڻيڪارن ۾ بهي

تہ تنویر نہ رڳو نون ذهني روپن کان واقف آهي، نين گهرجن جو کيس احساس آهي ۽ کيس زبان جي نئينءَ جوڙجڪ کان واقفيت حاصل آهي پر کيس فرد جي ذات جي مسئلن سان گڏوگڏ سماج جي ڀانڄي ۾ رهيل ڪمزورين جو پڻ احساس آهي. تنویر جو خاص موضوع هيٺين وچولي طبقي جي عورت آهي. انهيءَ عورت سان سندس تعلق هڪ ته اهو آهي ته هوءَ پاڻ انهن مان هڪ آهي ۽ ٻيو ته هوءَ سماجيات جي پڙهائين جي ناتن سان سماج کي به چڱيءَ طرح سمجهي ٿي ۽ سماجي مسئلن کان چڱيءَ طرح واقف آهي. تنویر جي ڪهاڻين ۾ علم ۽ مشاهدو ٻئي جهلڪيون ڏين ٿا. سندس مشاهدو تمام گهرو ۽ علم تمام وسيع آهي، انهيءَ ڳالهه جو پتو سندس ڪهاڻين مان ئي لڳي ٿو.

ان کانسواءِ تنویر جي ڪهاڻين جو ٻيو جهڪو جذبو آهي، اهو آهي ڪهاڻيءَ ۾ شروعات کانوڻي توڙ تائين پڙهندڙ جي دلچسپي قائم رکڻ. اها صورتحال نه رڳو پڙهندڙ تائين بخوبي مسئلا ٿي پهچائي پر پڙهندڙن جي ذوق جو پوراڻو پڻ ڪري ٿي.

تنویر جي ڪهاڻي جي نئين خوبي آهي زبان مواد جي سادگي. سندس ڪهاڻين ۾ جديد ڪهاڻيءَ جي بنسبت ايترو ابهام نه آهي ۽ هوءَ ڏاڍي سادگيءَ ۽ چٽائيءَ سان مواد پڙهندڙ اڳيان آڻي ٿي. سادگيءَ جي بنياد تي اعليٰ قسم جي تخليق ڪرڻ ادب ۾ ڏکئي ۾ ڏکيو ڪم آهي ۽ ان ۾ ڀرپور ذهانت ۽ اعليٰ تخليقي صلاحيتن جي ضرورت آهي، جنهن جو ڀرپور اظهار تنویر پنهنجين هنن ڪهاڻين ۾ ڪيو آهي.

نور محمد عباسي

صهاڳ

سنڌي زبان توڙي ٻين زبانن ۾ شروع کانوئي همستاين جنهن جانداري جو ثبوت ڪهاڻي ۽ ڏنو آهي، اهو هيءُ ڪنهن ادبي صنف نه ڏنو آهي. ڪهاڻي جي فن هر زماني جو ست ڏنو آهي. ڪنهن زماني ۾ اها 'ڪهاڻي' 'قصي' جي صورت ۾ بيان ڪئي ويندي هئي، اڄ اها مختصر ڪهاڻي آهي. جنهن زماني ۾ ماڻهن کي واندڪائي نصيب هوندي هئي ان وقت به آکاڻيون بيان ڪيون ۽ پڌريون هيون ۽ هاڻي جڏهن مشين جي وجود ۾ اچڻ کانپوءِ ماڻهن جي مصروفيت وڌي ويئي آهي، تڏهن به مختصر ڪهاڻي وڏي ذوق ۽ شوق سان پڙهي وڃي ٿي.

سنڌي زبان ۾ آزاديءَ کانپوءِ نمبر ۽ مختصر ڪهاڻي جي پرڀور شروعات جمال ابڙي وٽان ٿي ۽ پوءِ ها ڪهاڻي جيئن جيئن پوءِ تيسرڻ اڳتي ترقي ڪندي وئي ۽ سنڌي زبان ۾ غلام رباني، آغا سليم، حفيظ شيخ، امر جليل، نسيم کرل، غلام نبي مغل، ثميره زرين، شوڪت حسين شورو، علي بابا، عبدالقادر جوڻيجو، ڊاڪٽر عبدالجبار جوڻيجو، خيرالنساء جعفري، ليلا بانا، ماڻڪ، مشتاق شورو، رعنا صديقي ۽ تنوير جوڻيجو جهڙا شهره آفاق ڪهاڻيڪار پيدا ٿيا ۽ زبردست ڪهاڻيون لکيائون. انهن ڪهاڻيڪارن مان تنوير جوڻيجو هڪ اهڙي ڪهاڻيڪار آهي، جنهن جو شمار هونئن نه نئين نسل جي ڪهاڻيڪارن ۾ ٿئي ٿو، پر ڪهاڻي جي روايت سان به سندس گهرو تعلق آهي. تنوير جي هنن ڪهاڻين پڙهڻ کانپوءِ اهو محسوس ٿيندو

ٿو. سندس هي مجموعو ڇپائي اسان بيهند خوشي محسوس
ڪري رهيا آهيون. مونکي اميد آهي ته اسان جا پڙهندڙ
حضرات اسان جي هن محنت جو قدر ڪندا ۽ ڪتاب
هٿو هٿ وٺندا ته جيئن اسان پنهنجي هن اشاعتي سلسلي کي
اڳتي وڌائي سگهون.

آخر ۾ اسين پڙهندڙن کي يقين ٿا ڏياريون ته هن
ڪانپوءِ به اسين ادب جي مختلف صنفن تي ٻڌل معياري ادب
ڏينداسين.

ذور مڪهد عباسي

ڪهاڻي ڪيئن لکجي



ڪهاڻي لکڻ ذات به آهي ته ڏانو به. ۽ ان ڏانو جي باري ۾ وڏا وڏا ڪهاڻيڪار ٿي ڪجهه ٻڌائي سگهن ٿا، ته ڪهاڻيءَ جون ٽيڪنڪس ڇا آهن؟ يا ڪهاڻيءَ کي نپاڻڻ يا ڪلائيمڪس تائين آڻڻ لاءِ ڪهڙن ڪهڙن مرحلن مان گذرڻو پوي ٿو. ۽ جيئن ته ظاهر آ منهنجو نالو مهان ڪلاڪارن جي لسٽ ۾ نه آهي ان کانسواءِ منهنجو تعلق لٽريچر واري فيلڊ (مثال طور- اي لٽريچر ۾) سان به نه آهي. سو هت جيڪو ڪجهه به ڪهاڻي لکڻ جي سلسلي ۾ مون محسوس ڪيو يا جيڪو منهنجي ذهن ۾ آيو سو پيش آهي ته جيئن ٿوري گهڻي انهن ساٿين کي، ڄاڻ پوي جيڪي ادبي دنيا ۾ پير پائڻ چاهن ٿا. سڀ کان پهرين ته ضروري آهي ته ڏسجي ڪهاڻي ڇا آهي؟ دراصل انساني زندگي واقعن ۽ حادثن جو مجموعو آهي. واقعا ۽ حادثا جيڪي انساني دل ۽ دماغ تي گهرو اثر ڇڏن ٿا انهن کي ڏانو ۽ ترتيب سان لکڻ ٿي ڪهاڻي آهي. يعني ڪهاڻي جت جذبن جو اظهار آهي ته اُت هنر ۽ ڪاريگري به هونئن ته ڪهاڻيءَ کي ڪن به مقرر اصولن هيٺ بندي نه ٿو سگهجي ڇاڪاڻ ته هر ڪهاڻيڪار جو پنهنجو پنهنجو نمونو ۽ اسٽائيل هوندو آهي ۽ هرڪو پنهنجي پنهنجي ڏانو ۽ نموني سان ڪهاڻي لکندو ۽ نڀائيندو آهي. پر وري به ڪن ڳالهين کي ڌيان ۾ رکڻ ضروري هوندو آهي.

ڪهاڻين جا قسم

موجوده دور ۾ اسان وٽ عام طرح ٽن قسمن جون ڪهاڻيون هجن ٿيون.

(۱) ”پنچز“ بلڪل ننڍڙيون ڪهاڻيون جن ۾ ڪوبه واقعو مڪالمي جي مورت يا بياني انداز ۾ هڪ ڏيڍ صفحي ۾ هڪئي وهڪ ۾ لکيو وڃي ٿو.

(۲) آڪهاڻي: جنهن کي عام طور ”Plot - less“ ڪهاڻي پڻ ڪوٺيو وڃي ٿو. هن قسم جي ڪهاڻين ۾ ڪو پلاٽ يا ڪو خاص واقعو نه، پر زندگيءَ جو وهندڙ، شعور جي وهڪ ۾ لکيل هوندو آهي.

شعور جي وهڪ ۾ تسلسل جي ڪمي هوندي آهي ۽ ليکڪ يا ڪهاڻيءَ جو ڪردار جو ڪجهه به محسوس ڪندو آهي سو اونئن جو اونئن پڙهندڙ اڳيان پيش ڪندو آهي. مثال:- ”اٿان ٿو.... وڃان ٿو دڪان تان سگريٽ وٺ.... گوڙ جو آواز اچي ٿو.“ وغيره

(۳) ڪهاڻي يا ”Short Story“ عام ڪهاڻي اڪثر سماج ۾ ٿيندڙ حالتن، واقعن ۽ حادثن تي آڌار تي رکندي آهي. ان ڪري عام ڪهاڻيءَ کي لکڻ وقت ڪوبه واقعو يا حادثو ذهن ۾ رکي لکڻ شروع ڪبو آهي. انهي واقعي يا حادثي جنهن تي ڪهاڻي لکي وڃي ان کي چئبو آهي پلاٽ. ۽ ڪهاڻيءَ جو پهريون مرحلو آهي پلاٽ جي چونڊ.

(۱) پٽ جي چوڏ

ڪوبه واقعو يا حادثو جنهن تي ڪهاڻي لکي وڃي ان کي پلاٽ ڪوٺيو آهي. ۽ جيئن ته انساني زندگي حادثن ۽ واقعن جو مجموعو آهي. ان ڪري ڪنهن واقعي کي آڏو رکجي. ۽ ان لاءِ ويچارجي. هڪ ٻي به ڳالهه ته ڪيترا واقعا اسان ماڻهن کان ٻڌندا آهيون ته ڪي واقعا اخبارن ذريعي به اسان کي متاثر ڪندا آهن.

۽ انهن واقعن کي آڏو رکي مشاهدو ڪيو آهي. يعني ڪنهن به شيء کي چڱيءَ طرح ڄاڻڻ ۽ پرکڻ مثال ته ڪهڙي قسم جو گهر هوندو. يا ان وقت ماحول ڪيئن هوندو، ماڻهن جا تاثرات جن سان اهو واقعو پيش آيو يا جن اڳيان ٿيو. ڪيئن هوندا. ۽ واقعي ۽ حادثي کانپوءِ سندن ردعمل ڇا هوندو. وغيره مشاهدي يا آنڊرويشن جا عام طرح به قسم هوندا آهن.

(۱) شراڪتي مشاهدو: يعني ڪو حادثو يا واقعو بذات خود پاڻ سان پيش اچي يا وري ڄاه وادرات تي وڃي حقيقتون حاصل ڪجن.

(۲) غير شراڪتي مشاهدو: هن قسم جو مشاهدو عام طرح ٻين جي رستي ماڻهو آهي يا ذهن جي سوچن ذريعي. مثال جيڪڏهن ڪو چوريءَ جو واقعو ته ان لاءِ سمورا واقعات ذهن ۾ ويچاريندا سين ته ڇا ٿيو هوندو؟ يا ڪنهن کان پڇا ڪبي ته مالڪ جا تاثرات ڇا هئا يا جيڪڏهن چور جهليو ته سندس ڪيفيت ڇا هئي.

ٻيو مرحلو

بلاٽ جي چونڊ کانپوءِ ٻيو مرحلو آهي بلاٽ کي ڪاغذ تي اٿارڻ جو. هن سلسلي ۾ عام طرح ٽي طريقا ڪتب آندا وڃن ٿا.

(۱) مونولاگ:- هن طريقي موجب ڪهاڻيڪار پاڻ بذات خود پڙهندڙن اڳيان ڪردار جي صورت ۾ موجود هوندو آهي. ۽ ڪهاڻيءَ جي ٻين ڪردارن جو ذڪر اهڙي طرح ڪندو آهي ته جيئن پڙهندڙ انهن ڪردارن کان اڳ ئي واقف هجن.

مثال:- ”رات جو وقت هو.... ماحول ۾ سانس هئي.... سمورو آڪاس اونڌاهون هو.... ايتري ۾ کڙڪو ٿيو.... چرڪي اٿيس سامهون هڪ پاڇو نظر آيو.... ٻپ وڇان نڙي خشڪ ٿي ويو.“

(۲) ايجزسٽيمشالزم Existentialism : يا وجوديت وارو طريقو

هن نموني موجب، هر ڪردار واقعي وقت موجود هوندو آهي ۽ پنهنجي ڳالهه پاڻ ڪندو آهي. ۽ ڪهاڻيڪار پنهنجي پاران ڪوبه بيان نه ڏيندو آهي. ۽ اهڙي نموني ئي ڪهاڻي اڳتي وڌندي آهي.

مثال: (چور)

لاڳيتو ٻيو ڏهه-اڙو هو.... منهنجي پٽ ڪجهه به نه ڪونه ڪاڏو هو.... نماڻا نيٺ ڪري هرهر ٿي مونڏي نهارباڻين اڃ ڪيئن به ڪري کيس ڪاڏو ڏيندس مون سوچيو، پوءِ پلي ڪنهن جي چوري نه ڪرڻي پئي. اهوئي ويچاري ان رات گهران نڪتس.... اونداهه اندوڪار هئي.... هٿ کي هٿ نه پئي ڏيکاري ڏنو.

(پاڳيو)

ڪيڏي نه اونداهه آ اڃ.... ۽ سيءُ به وڌيل آ.... اجهو ڪو کڙڪو ٿيو شايد ڪو آهي.... رڙ ڪرڻ چاهيان ٿو پر- زبان؟ اها به جهڙوڪ سات نه پئي ڏئهم.

(۳) بياني طريقو:-

هن طريقي ۾ ليکڪ يا ڪهاڻيڪار، ٽين ڌرتي سموري واقعي جو ذڪر ڪندو آهي.

مثال:- رات جو وڳوڙو هو.... ماحول ۾ سائنت هئي.... ۽ هو پنهنجي گهر ۾ ستل هو.... اوچتو کڙڪي جو آواز ٻڌائين نهار ڪرڻ تي هڪ پاڇولو نظر آيس. ڪو چور هئو جو سندس گهر ٽپي آيو هو.

بيون ضروري هدايتون

بلاٽ جي چونڊ ۽ ڪهاڻي کي لکڻ مهل، منظر نگاري کي به ڌيان ۾ رکيو ويندو آهي ڇاڪاڻ ته منظر نگاريءَ ڪري ئي پڙهندڙ پاڻ کي ان حادثي يا واقعي جي بلڪل

ويجهو محسوس ڪندو جيڪو ڪهاڻيڪار، ڪهاڻيءَ ذريعي
 ٻڌائڻ چاهيندو آهي.
منظر نگاري:-

منظر نگاريءَ جي سلسلي ۾ عام طرح هي ڳالههون ذهن
 ۾ رکڻ ضروري آهن.
(۱) صورتحال:-

ڪهاڻيءَ جي صورتحال کي آڏو رکندي ئي منظر بيان
 ڪجي. مثال طور جيڪڏهن چور، غربت جي ڪري چوري
 ڪري ٿو. ۽ وچولي طبقي واري گهر ۾ گهڙي ٿو ته اهوئي
 ماحول پس منظر ۾ به بيان ڪجي. پر جي چور محض ايدونچر
 خاطر ڪا ڪار چوري ڪندو هجي ته اهڙي قسم جو ماحول
 سندس چوگرد بيان ڪجي.

مثال جي چور غربت جي ڪري چوري ڪندو هجي
 ته ذڪر ائين نه ڪجي ته چور پئي رڪارڊ پليئر تي رڪارڊ
 ٻڌا ته سندس پٽ اچي چيو ته بابا فيرج نه خالي آهي ۽ مون
 کي بڪ لڳي آهي.“
(۲) وقت:-

منظر نگاريءَ وقت ٻي اهم شيءِ آهي وقت، آيا اهو
 وقت ڪهڙو آ ۽ ڪهڙيءَ موسم جو وقت آهي. مثال جي
 رات جو وقت نه عڪاسي به رات جي وقت جي ڪجي. مثال
 اونداهه، هڻي، ڪيٽ ڪيٽ ڪتن جي پونڪڻ جا آواز ٿي آيا.
 اهڙي طرح رات جا به مختلف حصا ٽين جيئن فجر جو
 منظر ”هري کان بيل گاڏهن جا آواز ٻڌڻ ۾ پئي آيا... صبح
 جو تارو ٽمڪي رهيو هو اهڙي ۾ ملي جي ٻانگ جو آواز به
 ڪنن تي پيو.“

اهڙي ئي طرح سياري جون راتيون ڊگهيون ۽ سائنت
 ٿين، ڪيڏي ڪيڏي مهل ڪتن جا ڪوڪرات پيا ڪنن تي

پوندا آهن جڏهن ته اونهاري جون راتيون ننڍيون ٿين ۽ ڪن جي پونڪڻ جو آواز پيو ايندو.

ساڳي طرح شهر جي راتين جو پيو منظر ٿئي، جڏهن ته ڳوٺن جي راتين جو پيو شهر جي راتين جي پس منظر ۾ چوڪيدارن جي سڀڻن جا آواز، کاڌن ۽ موٽرن جا آواز پڻ ٻڌڻ ۾ ايندا آهن. ۽ بلڪل نج ڳوٺن ۾ گذرڻ جون اونهيون پڻ رات جو ٻڌڻ ۾ اينديون آهن.

ثقافت:-

منظر نگاريءَ ۾ ثقافت به نهايت اهم ڪردار ادا ڪري ٿي. ثقافت مان مراد ڪنهن به گروهه جو طرز زندگي يا پسگردائيءَ وارو ماحول. يعني جيڪڏهن ڪهاڻيءَ جو تعلق شهر يا يونيورسٽيءَ سان آهي ته اهڙو ئي ماحول ڏيکارجي. مثال ڪپڙن جي نمونن جو ذڪر يا ڳالهائڻ جو نمونو وغيره. ائين نه ته ڳالهه، ٻئي هلي دادوءَ جي ۽ هيرو هيروئن دادوءَ ۾ ئي چائينز هوٽل ۾ ويٺا هجن. مطلب ته آس پاس وارو ماحول ڪهاڻيءَ جي نسبت سان ڏجي. هارين جو ذڪر هجي ته ڳوٺاڻي ماحول جو ذڪر ڪجي شهر جي ڳالهه هجي ته شهر جو ماحول ٻڌائجي. اهڙي طرح شهرن ۾ مختلف طبقا ٿين هاءِ سوسائٽيءَ جو ذڪر ڪجي ته پس منظر به اهڙو بيان ڪجي مزدورن جو قصو هجي ته وري اهڙو ئي منظر ڏجي.

ٻولي:-

ٻوليءَ جي سلسلي ۾ ڪهاڻيءَ واري ٻوليءَ کي عام طرح اسان ٻن حصن ۾ ورهائي سگهون ٿا.

(۱) بياني ٻولي:- بياني ٻوليءَ مان مراد آهي، اها ٻولي جا هڪ ڪهاڻيڪار، ڪهاڻي ٻڌائيندي بيان طور استعمال ڪندو آهي.

(۲) ڪرداري ٻولي:- اهو گفتگو جا ڪهاڻيءَ ۾ ڪردار ڳالهائڻ دوران استعمال ڪري.

”بياني ٻولي“:-

جيئن ته مٿي ذڪر ڪيو ويو ته بياني ٻولي اهڙي ٻولي هوندي آهي جا ڪهاڻيڪار، ٽين ڌڙ، ٿي ڪهاڻي بيان ڪرڻ وقت ٻڌائيندو آهي. بياني ٻولي هڪ لحاظ کان ڪتابي ٻولي ٿئي. جنهن ۾ ڪهاڻيڪار تشبيهون، علامتون ۽ ننڍڙا وٺندڙ جملا استعمال ڪندا آهن.

(۱) تشبيه:- معنيٰ پيٽ ڏيڻ يا مثال ڏيڻ. تشبيه ڏيندي هينَ ڳالهه جو ڌيان رکجي ته تشبيه ڌاري نه هجي، بلڪ سهڻو ته ائين لڳندو ته جهڙي قسم جو ماحول ڪهاڻيءَ اندر هجي اهڙي ئي قسم جي تشبيه ڏني وڃي مثال جي بهراڙيءَ جو ماحول هجي، اهڙي تشبيه ڏني وڃي. مثال:- ڏند ته سندس آڪ جي ڦلڙين جو گمان ڏيندا هئا. يا جيئن ”پشو پاشا“ هڪ انقلابيءَ جي ڪهاڻي آهي ان ڪري ان ۾ تشبيهون پڻ اهڙيون استعمال ٿيل آهن. مثال:- ”پشو ائين وڌيو جيئن ڪو خشڪ جابلو ٻوٽو، پٿرن مان ڦاٽي نڪتو هجي.“

(۲) علامت:- علامت جي معنيٰ آهي نشاني. ڪڏهن ڪڏهن ڪهاڻيڪار علامت طور ڪن ڳالهين جو ذڪر ڪندا آهن، جيتوڻيڪ بظاهر اهي ڳالهيون ٻيون هونديون آهن پر اندورني معنيٰ هنن جي مختلف هوندي آهي. پر علامت لاءِ هڪ ڳالهه جا ضروري آهي ته ظاهري ۽ ڪجهي ڳالهين ۾ ڪانه ڪا هڪجهڙائي ضرور هجي.

مثال:- آس جو پڪيڙو اڏامي ٿو، ڪڏهن ويهي ٿو نه جي لام تي، ڪڏهن ٻيهر جي ڦاري تي،
نم جيئن ته وستين، گهرن ۽ آباد علائقن ۾ ٿئي. ان ڪري اها علامت آهي. ”اميد جي“. ٻيهر جيئن ته قبرستانن وغيره ۾ ٿئي ان ڪري علامت آهي نااميديءَ جي.
اهڙي نموني موسمن ۽ رنگن کي به علامت طور استعمال ڪيو آهي.

ننڊڙا جملا :-

اڪثر ڪهاڻين ۾ سهڻا ۽ ننڍڙا جملا پڻ استعمال ڪيا آهن جيڪي ماڻهو دل سان محسوس ڪندو آهي ۽ انهن جملن جو تعلق انسان جي اندرين ڪيفيتن سان هوندو آهي. بياني ٻوليءَ جي سلسلي ۾ هڪ ڳالهه ته ان جا ٻه پهلو ٿيندا آهن. داخلي ۽ خارجي :-

داخلي پهلوءَ مان مراد آهي ڪهاڻيءَ ۾ ڪٿي ڪٿي ڪهاڻيڪار پنهنجي راءِ جو پڻ اظهار ڪري ويندو آهي ۽ جانبدار بنجي ويندو آهي.

مثال :- ”ڪيڏي نه مڪاري هئي هن جي صاف گوشتيءَ ۾ خود فربيءَ جي انتها، جهل جو چيمه، پشو اٿي ڪڙو ٿيو.“ خارجي پهلو :- يعني جڏهن ڪهاڻيڪار ڪهاڻي بيان ڪندو آهي ته غير جانبدار ٿي ۽ پنهنجي راءِ يا پنهنجا خيال ڪونه مڙهندو جيڪو جيئن ئي اونئن ئي بيان ڪندو آهي. ڪرداري ٻولي :-

ڪرداري ٻوليءَ مان مراد آهي، ڪهاڻيءَ اندر ڪردارن جي گفتگو ۽ مڪالم. يعني اها ٻولي جا ڪردار ڳالهائڻ ٿا. ڪرداريءَ ٻوليءَ وقت اها ڳالهه بيان ۾ رکجي ته جهڙو ڪردار هجي. اهڙي ئي ٻولي ڪردار کان ڳالهائڻ وڃي. يعني ڪردار کي عمر، جنس، حيثيت، رتبي جي لحاظ کان آڏو رکجي ۽ اهڙي ئي نموني جي گفتگو انهن کان ڪرائجي ۽ ڪوشش اها ٿي ڪجي ته اها گفتگو حقيقت سان وڌ کان وڌ تعلق رکندي هجي.

مطلب ته ڪرداريءَ ٻوليءَ ۾ لوڪ ٻهاڪا، چوڻيون پڻ ڪردارن جي وٽان چورائي سگهجن ٿا. هڪ ڳالهه بيان ۾ رکڻ ضروري آهي ته ٻولي ائين نه هجي جو هڪ ڪڙمي انگريزيءَ گاڏڙ سنڌيءَ ۾ نهايت فاسفياڻ گفتگو ڪري.

پنڪاچو ڏسڻ:-

معنيٰ نشانين جو جهڙوڪ، ڪاما، فل اسٽاپ، سواليه نشان، انورٽيڊ ڪاما، ٻريون، ڊائس وغيره اهي نشانين ڪهاڻي ۽ لاءِ موتي اثرات مثل ٿين. ۽ انهن جي ڪري ئي ڪهاڻين ۾ صحيح ناثر پيدا ٿي سگهي ٿو.

آخري مرحلو:-

آخري مرحلو ٽي ڪهاڻي فيئر ڪرڻ جو، ٽي چار ڀيرا ڪهاڻي پڙهجي ۽ ڏسجي ته ڪٿ ڪهاڻي ۾ جهول نه آهي ته تسلسل جي ڪمي يا لفظن جو وڌاءُ نه ڪونهي. پوءِ اچو فل اسڪپ پڻو ڪمي ان تي ڪهاڻي لکجي. پر صاف سهڻن اکرن سان ۽ پني جي رڳو هڪڙي پاسي- ٻيو پاسو خالي ڇڏيو. هميشه ڪوشش ڪري ته ڪاپيون ٺاهجن هڪ ايڊيٽر ڏي موڪلجي هي پاڻ وٽ رکجي.

— تنوير جوڻيجو

—————

عيبن هاڻي

سياري جي مند ۾ حيدرآباد شهر جي وچولي گهر جو
ڏيک ڪمري ۾ ڪل پيو ٻري، جنهن جي کاٻي پاسي ۾،
ڏوڪريون ٻن منجهن تي ويٺيون آهن ۽ ساڄي پاسي ٽوئري تي
۾ ڏيڪريون ويٺل آهن.

شريف خاتون پنجاهه پنجونجاهه ورهين جي رعب دار
ڏوڪري آهي ۽ سندس ڀيڻ رحمت خاتون، چاليهن ورهين جي
سنهڙي سڪل ۾ تيز مزاج واري عورت آهي.
زاهده سانوري رنگ واري بي ڊولي نينگري آهي جڏهن
تہ ذڪير پوري پني قدبت جي سمجهو نينگر آهي. ماحول ڪجهه
گنپير آهي جنهن مان پاسجي پيو ڪا خاص ڳالهه آهي يا ڪو
خاص مسئلو.

”مان پاڻ چوان تہ پهرين پيري ئي هاڻو ڪئي اٿن، سو ڪا
ڳالهه مڙئي ضرور آ“ شريف خاتون نڪ کي موڙو ڏيندي چيو.
”ادي شريف خاتون، تون ڀيڻ ويئي آهين سچ چوان،
شڪ تہ مون کي پريندي ئي پيو هو، پر ڳالهه ڪونه ڪيم تہ
مٿان تون دل ۾ ڪرين.“ رحمت هٿ کي نچائيندي چيو.

”اڻي هاڻي وري ڏس تون چئين ۽ آءُ دل ۾ ڪيان.“
شريف خاتون ڀيڻ کي ڏوراپو ڏنو.
”وري به ادي پر هاڻي به تہ ڪا مهل ڪانه وئي آ.“
رحمت ڳالهه ٿاريندي صلاح ڏني.

”ها رحمت.... ويل ته ڪانه ٿري آ، پر مون کي عجب
ٿو لڳي ماڻهن تي، ڏسا وائسا ٿي ڪري ڪيئن نه ٻيا ٻوه
ڪن.“ شريف خانون عجب وڃان چيو.

”ها ادي.... بس ڪلجڳ آ ڪلجڳ.... اصل رب سائين
کان ٻئي پناهه گهرجي.“ رحمت نڪ مهيندي سر وٺرايو.

”-چ پڇين آءُ ته ڏئيءَ جا شڪرانا پئي مڃان، جو
اڳواٽ ڏي خبر پئي، نه ته ڪيئي مرڪب اجائي گهجي وڃي ها.“
”امان.... خبر اٿئي منهنجي به ڏاڍي ڇمچم ڪيري ڪندي
هئي.“ زاهد به وارو ورتو.

پر ذڪر ڪيس جوهر پاڻي ڪاوڙ مان ڏٺو.
”نوڪي ڇو ٿي خار وٺي، ڪهڙي تنهنجي
ڏاڍي پوئي آ.“

زاهد جواب ۾ چڙپ ڏنيس.
”نعوذ ڪيا هوندئون چوريءَ تي.... ڏسينس ته سهي
ڪيئن نه ٻوٽ ڦري ويو اٿس.“ شريف خانون به دب ڪڍيس.
”مون ماسيءَ وٽ به ايترو ڪانه ايندي هئي، جيترو هن
رن وٽ ويندي هئي.“ رحمت کي به وسريل ڳالهه ياد آئي.
”پر امان، سلم جهڙي ٻي چوڪري ڏکي ملندو.“ ذڪر
هيسيل لهجي ۾ احتجاج ڪيو.

”اٿي بس ڪر.... اسان جي انور کي ڪا چوڪرين
جي کوٽ. جتان گهرندو اتان ملندس، پڙهيل پڙهيل آ نوڪريءَ
وارو آ.“ شريف خانون وري شروع ٿي.
ذڪر چپ.

”پر ادي هاڻي ڪندو ڇا؟“ رحمت ڳالهه جو رخ ٻئي
پاسي مڙندي ڏسي واپس مقصد تي آئي.
”ڪنڊيس وري ڇا؟ وڃي ٻوٽ تي منڍي ۽ موڙو اچي
ايندي سانس، ڪونه ڪپي اسان کي سندن ڏيءَ.“
شريف خانونءَ جي آواز ۾ ڪاوڙ هئي.

”ها امان ها.... ادا لاء ڪو چوڪريون کڻيون.“ زاهد بهر ماءُ کي ٽيڪر ڏني.

”ها ادي شريف خاتون چوندا آهن ته، ڏونئري ۾ هجي ها ته ڏٺي نه ڇڏن ها.... سو اڳ- جو مڱڻو ٿئو آهي ته پڪ ڪا ڳالهه هوندي.“ رحمت بهر لاند پڌي.

”چوڪري پڪ چال جي خراب هوندي نه ته هوند ڪير اهڙي چوڪري ڇڏي ها!“

”ها لڳي مڙئي ائين ٿو، اچي بچل ماءُ ته ڪوٽينديسانس.“

”ها اسان برقعو به ته ڪونه اوڀيندي آ.“ زاهد ڪڇي.

”ها پٽ آهي رنون رڳو ڏس ۾ ساديون هونديون آهن نه ته اندر ۾ ابلڻس هونديون آهن. شڪر آرب جو، جو ادي بچل ماءُ ڳالهه ڪئي ته ته اڳتي الائي ڇا ٿئي ها. آءُ ته صبحائي وڃي ٿي ٿڀڙ اچلي اچان ته پنهنجي رن پاڻ وٽ سوگهي ڪن، ڪونه گهرجي اسان کي اهڙي بدڪار.“

سلم، چپ هئي، نه نڀڻن ۾ نير هڻس نه چپن تي سڏڪا. بس حيران! اڄ سندس ٻيو مڱڻو ٿئو هئو. بي ڏوهي هوندي به سندس پاند آلو ٿيو هو.

پهرين مڱڻي جي ٿڌ پيري رني به هئي ته ڏسڪي به هئي. پر هن پيري ته ماڻ هئي.... خاموش! ٻل لاء ائين لڳو ڄڻ پنڊ پاهڻ ٿي وئي هجي. پر پوء ڄڻ ڪنهن منتر ٽوڪي جادو ختم ڪري ڇڏيو هجيس ۽ معمول جيان ڪم ڪار ڪرڻ لڳي. ڄڻ ڪا اڻ ٿيڻي ڳالهه نه ٿي هجي.

باقي ماڻس جي اکين ۾ لڙڪ به هئا ۽ پٺس جي منهن جي گهنجن ۾ واڌارو، پنهنجي عمر کان ڏهه ورهيه وڏو نظر اچڻ لڳو.

”هوند اسان اڳ ۾ سندس ٻار لاهيون ها!“ پٺس ڏيمي لهجي ۾ چيو.

”چوندا آهن تر جي گڏي سو چوئون کائي، سو اسان کي ڪهڙي ڄاڻ، نه ٿريا جو سوچيندي، سلم کي ٿا اوجھڙ ۾ اچليون“ ماڻس ورائيو.

”ٻه مڱڻا ٿڻا آهن، نه ڄاڻ ماڻهو ڇا چوندا هوندا؟“ ٻڌس جي اکين ۾ پاڻي ٽري آيو.

”نه سلم جا پيءُ دل نه لاه.... اسان جي سلم کي هرڪو سڃاڻي سڀني کي ڄاڻ آهي ته سٺي ۽ سلجهيل نينگر آهي. ڪوبه ته عيب ڪونهيس.“ ماڻس سندس پيءُ کي آڻت ڏنو. ”ڪيڏي نه گهيلي آهي امان، چئي ٿي ته مون ۾ ڪو عيب ڪونهي، ٻه مڱڻا ٿڻن گهٽ عيب آهي، گهٽ مهڻو آهي.“ سلم ماءُ-پيءُ جون ڳالهيون ٻڌي ويچارڻ لڳي. ائين لڳس ڇڻ ڦٽ مٿان ڪرنب ڪنهن لاهي ڦٽو ڪيو هجي.

پهرين مڱڻو ياد اچي ويس جڏهن سندس آگر ۾ منڊي وجهي، مسعود سان ٻڌڻ ۾ ٻڌو ويو هو. ان وقت پاڻ کي ڪيترو نه اٿاهون سمجهو هئائين، ڪيترو نه بلند. سڀني جيڏين سرئين ۾ پهرين هئي، جنهن جو مڱڻو ٿيو هو.

سندس سڀني جيڏين سرئين کيس لڪ چپ ۾ واڌايون ڏنيون هيون. هن وقت هن اهو به محسوس ڪيو هو ته سندس سامهون جي اکين ۾ حسرت به هئي ته هڪڙو هڪڙو ساڙ به. ۽ اهو سوچي تهاڻين سندس ڳاٽ اوچو ٿي ويو هو. ٻه رات جو کائڻس وڏي پيڻ ٿريا جي هنڌ مان روئڻ جو آواز ٻڌي ٿورو ٿورو ڏک به ٿيو هئس.

ٿريا جيتوڻيڪ کائڻس چار سال وڏي هئي، پر سندس مڱڻو اڳ ٿيو هو. ڪارڻ اهو هو جو ٿريا جي مڪ تي ماڻا جا چيٽا هئا ۽ شڪل ۾ پوري ساري هئي.

ماءُ ٿريا جو ڏک به محسوس ڪيو، پر مجبور هئي آخر ڪري به ڇا ها؟ چئن نياڻين جي ماءُ هئي. ”في الحال مڱڻو ته ٿي وڃي، شادي ڪئي اڳ ۾ ٿريا جي ڪنداسين.“ ماڻس ويچارڻو هو.

وقت گذرڻ لڳو. ٿريا جي وارن ۾ اڇاڻ اڇاڻ لڳي،
پر ڪا مٿي ڪانه آئي ۽ پوءِ مسعود جن به گهر ڪئي ڪيترو
ويهن ها!

”آخر ڪجي ڇا؟“ هڪ وار مائٽس سندس پيءُ کان پڇيو.
”ٿريا جي ماءُ چئين ته ٿورو صبر ڪن، جيئن وڏيءَ
جو بار پهرين لاهيون.“ ٿريا جي پيءُ جو جواب هئو. کيس به
ته ڏيءَ جو احساس هو ۽ سندس محروميت جي ڄاڻ به هئي،
۽ هن اهو به نٿي چاهيو ته مٿان وڏيءَ ڌيءَ جي دل ۾ هڪاري
احساس ڪمٽري پيدا ٿئي ۽ ماڻهو به ٽوڪون ڪن ته وڏيءَ
کي ڇڏي ننڍيءَ کي ٿو پرڻائي.

اهو ساڳيو جواب ٿي پيرا ڏهرايو ويو، ۽ پوءِ هڪ ڏينهن
منڊي ۽ ڪپڙا واپس گهر پهچي ويا. ان ڏينهن سلمه کي ڄاڻ
پئي ته قيامت ڇا ٿيندي آ. ان ڏينهن هن ڳوڙها به ڳاڙها ته
رني به. ۽ سندس اهو ڳاٺ جو ڪنهن ڏينهن مٿي هو جهڪڻ
لڳو. جيڏين سرتين جون همدرديون ويتر چڻ ڦٽن تي لوڻ
هرڪنديون هيس، ۽ کيس ائين ڀاسندو هئو ته چڻ کيس ڏسي
سندس ئي شاگرد يائون هڪٻئي جي ڪن ۾ سس پَس ڪري
اشارا ڪنديون هجن. دل چاهيندي هئس ته سوڙ ۾ منهن
لڪائي سمهي رهي ڪنهن جي اڳيان به نه اچي، ۽ پيئس ٿريا
ته ڏئي ڪانه وٺندي هيس. اهائي ته سندس راه ۾ رڪاوٽ
هئي ”سماج جي ديوار“ جنهن سندس ۽ مسعود جي مھلاپ کي
اصل لاءِ وڇوڙو بنائي ڇڏيو هو.

وقت گذرڻ لڳو ۽ چوندا آهن ته وقت ئي سڀ کان
وڏو مرهم هوندو آهي، سلمه جي رهنڊ تي به وقت جي مرهم
ڪرندڙ ٻڌي ڇڏيو.

انهن ئي ڏينهن سندن ئي هڪ رنڙ مائٽ جي مٿي ٿريا
لاه اچي وئي. مائٽن ٿريا جو بار لاڻو هائي سلمه ۽ ان کان پن

عين هائي

ننڍين پيئرن جي ڳڻتي هئي. سلم سهڻي ۽ سليقہ مند تہ هئي ئي،
 تنهن جي هڪ هنڌان مٿي اچي وئي.
 ٻيهر سندس آڱر ۾ منڊي وڌي وئي.
 هاڻي تہ سندس ڏاج ڀڻ تيار هو. پر اڄ؟ وري سندس
 ٻيو مڱڻو به ڏٺي پيو.
 منڊي ۽ موڙو سندس اڳيان واپس پيو هو.



الا ڏاهي م ڏيان

اڃا ٿرين جي اچڻ ۾ پندرهن منٽ آهن واچ ڏسندي
در کان ٻاهر جهاني پايان ٿي. اوسيٽري جون گهڙيون واقعي
اينگهجهو پون حق ٿي ويچارا شاعر انتظار مان بيمار
ٿيو پون.

هٿ ۾ جهليل رسالي جا ورق اٿلايان ٿي، پر مزو ڪونه
ٿو اچي. وس پجي ته ڪر پليٽ فارم تي چڪر ڏيان، پر هاءِ ڙي
مجموري زال ذات هئڻ جي. اتي ويٺنگ روم جي در
وٽ ٿي اچان. هر ڪو ماڻهو پنهنجي ليکي، ڪو ڪيئن نه
ڪو ڪيئن.

اجهو گهنڊي وڳي شايد گاڏي اچي پئي. ڊيزل
انجن جو گرو آواز ماڻهن جي آواز کي چيپائيندڙ اڳتي
پيو وڌي.

آئون پليٽ فارم تي نڪري ليديز ڪمپارٽمينٽس
جاچيان ٿي. هڪڙي سيڪنڊ ڪلاس گاڏيءَ مان هو
هيٺ لٿي.

”زيني.“ اتي ئي مٺي ڏئي ساڻس ڪرائڙي پائي ملي ٿي.
”جاني تو ڇو تڪليف ڪئي اسٽيشن تي اچڻ جي؟“
آئون پاڻ ٿي تو وٽ پهچان ها.“ ڏاڍي پابو، مان چوي ٿي.
’جاني‘ سندس PetWord - جو فقط اسان لاءِ ٿي استعمال ڪندي
آ. ”تون اچين ۽ آئون توکي وٺڻ نٿو اچان. هر ڪو

Possible هو؟“ پليٽ فارم کان ٻاهر نڪرندي منهنجو ڪهس
چوڻ ڏسان پئي ڏاڍي ڪمزور ٿي وئي آ. مک تي اداسين
جا پاڇو لا، رنگ هيڊائون، هڏا نڪتل.

”زنجي، طبيعت ته ٺيڪ اٿئي؟ ڏاڍي ڪمزور ٿي وئي
آهين.“ ڪهر ۾ داخل ٿيندي منهنجو سوال. ”جاني جيئڻ لاءِ
ڪڏهن ڪڏهن بيمار به ٿيڻو پوندو آ.“ مرڪندي سندس جواب.
”ڇا مطلب؟“

”مطلب پوءِ سجهايان ه ٿي. پهرين ماني ڪڍ. ڏاڍي
بڪ لڳي آهي.“

”پهرين فريش ٿي وٺ.“ بات روم ڏانهن اشارو
ڪندي چوانس ٿي.
”اڄه-و-ٻن منٽن ۾ آيس.“ ڇپتي وڇائيندي سندس
اندر گهڙڻ.

ٻن منٽن کانپوءِ، هوءَ ٽيبل وٽ آهي.
”ادا ٺيڪ آ؟“ ماني ٽيبل تي رکندي منهنجو سوال.
”ها، سلام چوندو هئس.“
”ٻار؟“

”اهي ٻه ٺيڪ آهن.“
”پر تو پنهنجا هي حال ڇو ڪيا آهن؟“

سرڪي ٿي ڏئي.
”ماني ڪاٺي آرام ڪر ته ٻڌايان؟“
”پيلي پيلي.“
ماني ڪاٺي اٿون ٿا.

”هيءُ اٿئي تنهنجو ڪمرو.“ ڪمري ڏانهن اشارو ڪري
منهنجو کيس ٻڌائڻ. ۽ پاڻ ٿانو ٽيبل تان کڻي ڪچن ۾ واش
بيسن تي رکڻ ۽ روم کڻي ٿانو صاف ڪرڻ ۽ ڪم دوران
ماضيءَ جي تلاءُ ۾ يادن جون سنهڙيون پٿريون اڇلائڻ.

* * *

چوڏهن پندرهن سال اڳ.... آنرز ڪرڻ لاءِ يونيورسٽيءَ ۾ داخلا ورتي هئس. ان سان گڏ هاسٽل ۾ به هڪ يونيورسٽيءَ جو خوف، ٻيو هاسٽل جو هراس، ڪيترو نه ڀڄڻ هيس! خبر ناهي روميت به ڪهڙي ملي؟ اهوئي ويچاريندي ڪمري نمبر ايڪيهين جو در کڙڪايو هئس.

”اوهان کي ڪنهن مان ملڻو آهي؟“ در کوليندي

هڪ ٺهنگريءَ پڇيو هو.

”جي... مون کي هن ئي روم ۾ سيٽ ملي آهي.“ مون هڪندي چيو.

”اڇو.... اڇو.... پلي ڪري آيو.“ هن مرڪندي چيو هو ۽ پنهنجو سامان اندر رکرايو هو.

”هيءَ اوهان جي ٿيل ۽ هي اوهان جو ڪپٽ.“ هن مون کي فرنيچر ڏيکاريو. ڪمري جو جائزو ورتو. نفاست ۽ سليقي سان هر شيءِ مناسب جاءِ تي رکيل هئي. ڪپٽ تي گليڪسوز بيميز جا ڪٽيل فوٽا چنٻڙيل هئا ۽ سائيڊ تي رکيل ٿيل تي مٺي پلانٽ ۽ مهانما گروتس ٻڌ جو ڪانسِيءَ جو ٺهيل بت.

”مونکي زينٽ چوندا آهن.“ هن پنهنجو تعارف ڪرايو.

”مان رضيه آهيان.“ مون مرڪندي جواب ڏنو.

۽ پوءِ هن ڪلندي حجت مان چيو ”ڏس حجاب نه ڪجانءِ ۽ پنهنجي سڳي پيڻ سمجهجانءِ.“

جواب ۾ مون به سندس ٿورو مڃيو هئو.... سانوري سلوٽي لمڙا جي مورت لڳندي هئي. هر وقت ادي، مٿي تي رڻو اوڍيل ۽ هر ڀل پڙهائيءَ ۾ پوري.

”يار آخرايترو مادگيءَ سان تون ڇو ٿي رهين؟ اڇوڪي فنڪشن ۾ هي لپ اسٽڪ لڳائي هل.“ مون پنهنجي لپ اسٽڪ هڪ وار کيس ڏيندي چيو هئو.

”نه جاني مهرباني، به واڌو به واري زندگي آ پنهنجي

سو جي ميڪ اپن تي هريس، ته هلي ڪونه سگهندس.“ مرڪي جواب ڏنو هٿائين. هر ڳالهه نهايت پيار سان سمجهاڻيندي هئي. مون لاءِ ته چڻ وڪ وڪ تي سوجهرو هئي. ڪڏهن ڪڏهن آءُ کيس شرارت وڇان ٿاڙچ بيگم سڏيندي هئس.

”رائي بس ۾ ئي ماڻهوءَ جو سچو امپريشن ٿو ٺهي. سنجيدگيءَ مان ويهندي ڪر. ڪو ڪجهه به نه، چوندء.“ اڪثر نصيحتون ڪندي هئي ۽ ٻاهر ته سندس روپ به بدلجي ويندو هئو.

* * *

هڪ ڏينهن آءُ جيئن ڊپارٽمنٽ مان موٽيس ته چوڪيدار هڪ خط ڏنو: ”اديءَ زينت کي ڏجو.“

”زينت جو خط آ!“ واٽڙي ٿي وئي هئس. سموري سال ۾ هيءُ پهريون خط سندس نالي هئو.

”زيني هيءُ تنهنجو خط.“ خط اڇلائيندي کيس ڏنم.

”منهنجو خط؟“ ڪجهه پريشان ٿي وئي هئي.

”يار هونءِ ڪو Love letter.“ مون مستيءَ مان

چيو هئو.

۽ پڙهڻ کانپوءِ هن به تهڪ ڏيڻ شروع ڪيا هئا.

”هي وٺ“ خط هن مون کي ڏنو. منهنجو ڏکو درست هئو.

”افضل! هونءِ.... اهو نه ڪدو؟.... مون کانئس پڇيو.

”شايد اهو!“ هن جواب ڏنو.

”ڊگهو آ ته ڇا ٿيو، هونءِ آهي ٺاهوڪو.“ مون اک

پيچندي کيس چيو.

”جاني هو ڇا شعر هوندو آ — دل جو دلبر هڪڙو —

گهٽان تان نه ڪجن.... پوءِ اڳتي الائي ڇا.“

”اڃا ته تون اڳيئي پڙهي تان لٽل آهين؟“ مون اڳتي

وڌي سندس ڪلهي تي هٿ رکيو هئو.

مک تي حيا جون ريڪائون ٻوڙڻ لڳيون هئس. ٿورو
ڪنڌ لوڏي اقرار ڪيو هئائين.

”سچ سچ ٻڌاء. ڪير آ؟“

”ماسيءَ جو پٽ، جنهن سان منهنجي ننڍپڻ جو ناتو....“

”نڏهن ته آءُ به چوان ڪنهن تي اڳ ٻڌڻي ڪانه ٿي.“

”ٻيو وري. چڱو جلدي هل ماني کائون.“ مونکي

ٽيلهو ڏيندي ٻاهر نڪتي هئي.

* * *

ٿانوَ ڏوٽي ڪڇن مان نڪران ٿي. شام جا چار پها

ٿين، زيني ڏاڍي گهريءَ ننڊ ۾ ستل آهي. آءُ کيس ڏسي

پنهنجي ڪمري ۾ اچان ٿي. پلنگ تي ٿوريءَ دير لاءِ چيلهه

ساهيان ٿي، ۽ وري خيالن جو سلسلو مڙي ٿو ان وقت ڏانهن

جڏهن....

وڌڪيشن ڪانپوه يونيورسٽي کلي هئي، هڪ ڳالهه جا

زمنيءَ ۾ محسوس ڪيم — ڳالهه نه مهاڙ هروڀرو وڏا وڏا ٽهڪ

ڏيندي هئي. ۽ ڪيڏيءَ ڪيڏيءَ مهل ته ائين ڀاسندو هئم

ڇڻ دل جو درد ٿهڪن رستي نيڪال ڪندي هجي؟

هڪ رات مون کيس ڏسڪندي به ڏٺو.

”زمني پياري ڇا ڳالهه آ؟“ صبح جو ڪاريٻڙور ۾

مون کيس گهرائڙي پائيندي پڇيو هو.

۽ ان سمي به هن وڏا ٽهڪ ڏنا هئا.

”خبر اٿئي، منهنجي مڱيندي مون سان شادي ڪرڻ

کان انڪار ڪري ڇڏيو.“

”ڇو؟“ رڙ نڪري وئي هيم.

”چوي ٿو، پڙهيل ڇوڪري آ. ارڏي هوندي! منهنجو

ڇيو ڪانه مڃيندي.“ ڪلندي چيو هئائين. ”ڇڻ پڙهائي نه،

سليماني تخت آ. جنهن جي ماڻن سان آئون راڻي ٿي وڃان

ها!“ باوجود ڪلهن جي سندس اکين ۾ آلاڻ اچي وئي هئي.

عين هائي

”تون ڳڻتي ڇو ٿي ڪرين رائي، تولاھ ڪي ڇوڪرا
 ڪٿا!“ پريائيندي کيس چيو هئڻ. جيتوڻيڪ اهو به محسوس ٿي ڪيم
 ته پيار جو رشتو هڪ اهڙيءَ ڏور سمان آهي، جنهن کي هڪ
 دفعو چئڻ کان پوءِ ڳنڍڻ لاءِ ڳنڍ جي ضرورت پوندي آهي،
 انهيءَ واقعي جي ٻارنهن مهينن کان پوءِ وري افضل جو خط
 آيو هو.

”ٻار هاڻي ته کڻي کيس Response ڏي. ڇڱو ڇوڪرو
 آ. سٺي، خاندان جو آ.“ مون کيس سنجيدگيءَ سان سمجهايو.
 ”جاني آغا سليم وارو جملو وسري ويٺو، مڙد جي دل
 ۽ درياءَ تي ڪهڙو ويساھ!“ جي Serious هوندو ته ٻانهي
 گهر پڙچي ويندو.

”راڻي ڪهڙي دور جي تون ڳالهه ٿي ڪرين؟ اهو
 وقت ويو گذري، جڏهن ڇوڪرا شريف ڇوڪرين جي ڪنڊ
 سندن گهرن تي پهچندا هئا. هينئر روزيءَ لاءِ پاڻ ٿو
 پتوڙڻو پوي.“

”نه، ته نه سهي، Risk کڻڻ مون کان نه ٿو پڄي.“
 صاف جواب ڏنو هئائين.

* * *

پاڻ هينئر ايم. اي جي فائنل ايئر ۾ هئي ۽ مان آنرز
 جي آخري سال ۾.

”جاني اسان جي ڊپارٽمينٽ تي هلي پڪنڪ ٿي. تون
 به هاجزاء.“ هڪ ڏينهن ڪيٿين ۾ مون کي چيو هئائين.

۽ پوءِ آچر ڏينهن آڏون به ساڻس گڏ هلي هئس، ۽ مون
 کي ائين محسوس ٿيو هو جڏهن زبني انور سنان پيار ڪندي
 هجي. سندس پيار ڪورپٽي جي هڪ سنهڙي تار سمان پاڇڻ
 لڳو هئڻ. جا هوا جي لهرن تي روشنيءَ جي ڪرڻن تي صرف
 ڪن لاءِ جرڪندي آهي.

”يار، انور ڏاڍو سٺو ڇوڪرو آ. سندس انت لهڻ لاءِ رات جو چيو هئم.“

”ها.... آهي.“ لاپرواهي سان جواب ڏنو هئائين.

”فائڊل ايئر اٿئي، ڪوشش ڪري وٺ.“

”جاني اسان ڇوڪريون هونديون آهيون هوا مثل، جن جو وجود سڃاڻپ لاءِ ٻئي جو محتاج هوندو آهي ۽ آءٌ نه ٿي چاهيان ته پڇاڙيءَ ۾ منهن جي ڪري منهنجي پيءُ تي ڪو آگر ڪٿي.“ ڪيترو نه صحيح چيو هئائين.

۽ پوءِ يونيورسٽيءَ جي اها سوکڙي دل ۾ سانڍيو ڇپ چاپ هلي وئي.

وڃڻ کانپوءِ هيڪڙ هيڪڙ ڪو سندس خط آيو.

”بليڪ بيوٽيءَ سان ته ملاقات ڪانه ٿيئي؟“ ڪڏهن

ڪڏهن انور بابت به پڇي وٺندي هئي.

”پن ٽن سالن کانپوءِ کيس حيدرآباد ۾ ئي ڏٺو هئم.“

”هتي ئي بدلي ٿي آهي.“ ٻڌايو هئائين.

”شادي ٻاڏي نه ڪانه ٿي ڪرين نه؟“ پڇيو هومانس.

”شادي!“ کلڻ لڳي هئي. ”جاني ڪينئاريءَ پير مٿان

به ڪنهن پٿر اڇلايو.“

”ڇپ به ڪر....“ هلڪيءَ ڪاوڙ مان چيو مانس.

”هروڀرو شريف رهي پنهنجو اسڪوپ خراب ڪيئم.“

”ڇا ڏنو توکي شرافت؟“

”شریف ۽ شرافت؟“ کلڻ لڳي ”پر مون نه ڪڏهن

دعويٰ ڪونه ڪئي آ شرافت جي. آءٌ غريب ٻڄڻي ۽....“

تو کي خبر آ.“ ٿورو رازداريءَ واري نموني چيائين. ”هر بزدل

ماڻهو شريف ٿيندو آ.“ وري ٽهڪ ڏيڻ لڳي هئي.

”هڪ ته تنهنجيءَ هن ڪل تان به خار ٿا ڇڙهن. هر

وقت ريڊي ميڊ ٽهڪ. ڪڏهن ته ڇپ به رهندي ڪر.“ خار

مان مون کيس چيو هئو.

۽ پوءِ ٻئي دفعي مون کيس ڏيکيندي به ڏنو.

عين هائي

”الا ئي منهن جي پٽ لڳئي، الا ئي ڇا؟“ مون هسدر
ٿيندي چيو هئو.

”جاني ڏٺيل ماڻهن کي ڪنهن جي پٽ ڪانه لڳندي
آ.“ ڳوڙها اڳهندي جواب ڏنو هئائين.
”پر ٿيو ڇا؟“

”فهمي آ نه مون واري سرتي. اڄ سندس نالي سان
طعنا ملير. جيتوڻيڪ آءُ ڪيس پنهنجي سڳي پيڻ سمجهندي
آهيان.“ وري نيرن نيڻ پڇايا هئس.

”راڻي تون ايتري دل ڇو ٿي لاهين؟ دنيا ۾ ماڻهو
کي سڀ ڪجهه ٻڌڻو ٻوندو آ.“ مون کيس پريائيندو چيو هئو.
”ٿڌو سامه پريندي چيو هئائين.“ اڄ ته ائين پيو محسوس
ٿيڻ ڇڻ ڪنڊن نالن ڀرسان لنگهندڙ اهڙا واٽڙو هڃون،
جن ۾ ڪوبه ڪيڏي مهل به پيند اڇلائي اسان کي داغدار
ڪري ڇڏي.“

۽ آءُ ويچارڻ لڳي هئس — هن جڳ ۾ ڪنهن جو ڀرم
ڀورڻ ڪيڏي نه سولي ۽ سٺائي ڳالهه آ وڪ وڪ ڦوڪڻ
کانپوءِ به مٿي لڳيو ٿي وڃي.

انهيءَ واقعي کانپوءِ جلدِي سندس بدلي ٿي ويئي هئي
۽ نيڪ ٻن سالن کانپوءِ سندس هڪ خط آيو هو.

”ڪينٽاري پير مٿان ڍنگڙو اڇلايو ويو آ. ۲۴ تاريخ
نون به اڇجانءِ.“

آءُ سندس شاديءَ تي وٺي هيس — نه گيتن جي گونجار
هئي، نه شرنابن جا سڌڪا. نه گهر ۾ خاص هلچل هئي، نه
مهمانن جو ڊنبلو.... ڏهاڪو ڪن ماڻهو من هئا، جي کيس
وٺڻ آيا هئا.

۽ پاڻ، چپ چاپ ويئي هئي. اکين ۾ نه شرم جي لالي
هئس، نه هٿن تي ميندي.

”ڪنڌ جهڪاءِ. ڪجهه ته سرماه.“ مون سندس ڪنڌ
هيٺ ڪيو هئو.

”تازي ول ئي جهيڪل سونهندي آ جاني. پنجتيه سالن جي ڪنوار....“

ڪجهه عجيب ڀيو لڳيم. مرڪي چيو هئائين.
۽ ان ويل ڪمري ۾ ڪجهه زائفون به داخل ٿيون هيون.
”گهٽ ماءُ ڪهڙي آ؟“ مون هڪ عورت کان پڇيو.
”ادي اسان ڪونه آئي آ.“
”ڇو؟“

”ويچاري روئي روئي بيمار ٿي پئي آ.“ هن ٻڌايو.
”ها.... روئي روئي؟“ اچرج ورتو.
”ها پيش اسان جي پهرين پاڇائي ويچاري گذاري وئي نه.“
”اڃا!“ حيرت مان چيم.

”۽ ادي پٺيان چار ٻار به ڇڏي وئي. ننڍڙا ٻار ڪور پالي؟ سوچيوسين ته اڌو کڻي بي شادي ڪري. ادي ويچاري ته گهڻي نهڪر ڪئي، پر اسان مڙئي زوربار ڪري کيس راضي ڪيو آ.“ هن عورت ٻڌايو.

۽ مون حيرانگيءَ سان زمينيءَ ڏانهن ڏٺو. سندس چپن تي طنز، مرڪ هئي ۽ اکين ۾ حسرتن جا ڏيڙا.
پاڻ جهلي نه سگهي هيس. ٻئي صحتجي ۾ وڃي ڳوڙها ڳاڙيا هئو.

نڪاح کانپوءِ بنا لائون جي کيس وٺي ويا هئا ۽ مون اندر جسي اکين سان سندس آڌر پاءُ ڏٺو هئو.

سسٽس روئندي مائٽس ملي هئي ۽ مڙس منهن سڄائيندي،
”توڪي خبر آ مون توسان ڇو شادي ڪئي؟“ مڙس ڪمري ۾ داخل ٿيندي کائڻس پڇيو.
”جي؟“

”در اصل مون کي زال جي ضرورت گهٽ ۽ ٻارن کي ماءُ جي ضرورت وڌ هئي. ٻارن کي سڳي ماءُ جو قرب

ڏٺا. ۽ ها ڪوبه شڪايت جو موقعو نه ملڻ نه گهرجي.
منهنجن ٻارن سان ته پهرين ڪانه ملي آهين نه؟“ هن سوال ڪيو.
”جي نه.“

”ڀيو.... ڪڍو.“ مڙس رڙ ڪئي.

”جي بابا.“ ٻه ننڍڙا ٻار سندس ڪمري ۾ داخل ٿيا.

”گڏي ۽ راڻيءَ کي به وٺي اچو.“

۽ ٻه سڄي رات هن کي پيار محبت جي ڳالهين بدران
ٻارن جون ڳالهيون ٻڌڻيون پيون هيون.

”ڀيو جي هيءَ عادت آ. ڪڍو ضد ڪهڻو ڪندو آ.

راڻيءَ کي هيءَ ڪاڏو وٺندو آ ۽ گڏيءَ کي هو فروٽ.“
وغيره.

صبح جو آءُ ڪيس وٺڻ وٺي هيس. ڪمري ۾ هيڪلي
ويئي هئي. پلنگ جي سامهون واري پٽ تي مڙس جو وڏو
فوٽو هئس. جنهن ۾ پنهنجيءَ پهرينءَ ڪنوار سان مرڪي رهيو
هو. ۽ ٻئي طرف ٻارن جو ڪجهه سامان پيو هو.

”ڇو؟“ مون اوڏانهن اشارو ڪندي ڪانئس سوال

ڪيو هو.

”جوائنٽ فيملي سسٽم آ ۽ هي ڪمرو اسان کي مليل

آ.“ طنز ۾ مرڪ سان جواب ڏنو هئائين.

”ٻار هرو ڀرو پاڻ سان ظلم ڪيئن.“ ڊپيل اڪرن ۾

مون کيس چيو هو.

”ڇا ڪجي جاني! سڌ ته ڇپر جي هئڻ، پر چنل چانورو

مليو. اهو به لائي ڌڪ جهلي يا ڊهي پئي.“ مابوس اڪرن ۾

ٿڌو سامه ڀري چيو هئائين ۽ آئون سندس جيون جو سوچي

وسامجي وئي هيس - اهڙو واٽهڙو جنهن جي ڪاٺي پي

منزل ناهي.

* * *

ٿڌو سامه ڀريان ٿي. زبني اهڙي ڪنول سمان پئي پاسجي.

جھڪ، ڏپ واري گهندي پاڻيءَ ۾ به هر وقت ٽڙيو بيٺو هوندو آهي.

”اڃا ننڊ پئي آهين؟“ زينيءَ کي خيالن جي دنيا مان اٿارڻ لڳي.

”نه نه جاگي پئي آهي...“ ڇاپڻي ”ويچارو ۵.“

”ڇا پئي ويچارو؟“

”تنهن جي باري ۾.“

”پڳلي ڇا سوچي ڪندين؟ منهنجي باري ۾.“

”اسان جو ٿر نه ڪوئي ٿاڪ.“ ٿڌو سامهه ڀري تهڪ

ڏئي ٿي.

”آخر ڪيترو تون ٿو ٿو ويندين؟“ مان چوان ٿي.

”ڇڏ، جاني هاڻي چانهن پيار.“

آئون چانهه ٺاهي کيس ڏيان ٿي.

”هڏو هٿم آباديءَ ۾ واڌارو پئي ڪرين.“ فهميءَ کان

بدل گالهه پڇانس ٿي.

”نه جاني بنجر زمين به ڪڏهن واڌ ڪئي؟“ تهڪ

ڏئي ٿي.

”پر مون کي نه فهميءَ ٻڌايو.“

”ها Abortoin ڪرائي ڇڏيم.“ ڪلڻ لڳي.

”ڇئن سالن کان پوءِ ٻار ٿيڻ. ان سان به اهي قهر.“

خارن ۾ چوان ٿي.

”منهنجو مڙس ٿو چوي ته هن مهانگائيءَ واري دؤر

۾ آئون پنجين ٻار جو ٻار ڪونه ڪئي سگهندس.“ اکين ۾

آڻا اچي وئي اٿس، پر تهڪ پئي ڏئي ۽ مون کي لڳي ٿو

سندس تهڪ دردن جو پوائتو روپ وٺي، منهنجي آڏو نچن

پيا ٿا. مٿو ڦريم ٿو. ٻپ مان اکيون پوري ڇڏيان ٿي. ۽ پوءِ

پري پري کان زينيءَ جا آواز پئي ٻڌان. ”رضيه جاني توکي

ڇا ٿي ويو...؟“

ويڳاڻا ويد

ڏيک: هڪ ڪلاس جو.

شاگرد پينون هٿن ۾ جهليو لکڻ ۾ مصروف، آڏو استاد
ليڪچر ڏيندي.

”دراصل فرائڊ، انساني ذهن کي ٽن حصن ۾ ورهائي
ٿو. اڊ (Ed) نفس، ايگو (Ego) انا ۽ سپر ايگو (Super ego)
معنيٰ ضمير.

”اڊ يعني نفس، انساني قوتن ۽ ضرورتن تي ٻڌل اهو
لا شعوري فطري حصو، جنهن جي آڏو رڳو لذت جو
حصول آهي.

جڏهن ته Ego يا انا، فرد جو اهو احساس آهي جيڪو
ان ۾ خودي ۽ انفراديت پيدا ڪندو آهي. ٻين لفظن ۾ انا،
نفس کي انهن خواهشن کان جهليندي آهي جيڪي سماجي
نڪته نگاهه کان غلط هجن ۽ انهن ڳالهين جي اجازت ڏيندي
آهي جن کي معاشره قبول ڪندو آهي.

نفس ۽ انا کان پوءِ وارو اچي ٿو ”سپر ايگو“ جو،
جنهن کي اسان ضمير به چئون ٿا. ضمير پنهنجو ڪم ان وقت
شروع ڪندو آهي، جڏهن نفس ۽ اناجي جنگ ۾ ”اٽڪا“
شڪست کائي ويندي آهي. ضمير انسان کي سندس خراب
ڪمن تان نفديندي آهي ۽ احساس بيدار ڪندو آهي.“

وقت ختم ٿيڻ

پيرڊ جي پڄاڻي ۽ استاد ۽ شاگردن جو ٻاهر نڪرڻ
 شاگردن جي ميڙاڪي ۾ انور جو ننڍڙو وجود به. ذهن ۾ نفس
 ۽ انا جي جنگ شريف جو وجود جنگ ڪارڻ.
 ”اڃ رات ئي هڪ هڪائي ڪرڻ گهرجي يا آري يا پار“
 نفس جي صلاح.

”نه نه متان اهڙو ڪم ڪرين.“ انا جي سمجهائي.
 ”پر آخر ڇو؟ ڇا شريف طاقت ۾ مون کان وڌيڪ آ“
 نفس جو آواز.

”نه بلڪل نه، شريف واقعي توکان طاقت ۾ گهٽ آ،
 پر اهو ته ويچار تنهنجو سر اڪيلو ناهي، تنهن جي وجود سان
 گڏ تنهنجي ماءُ، تنهنجي پيءُ جو وجود به تو سان وابسته آ.“
 انا ٻيهر دليل ڏيندي سمجهائي ڏنس.

”ها واقعي امان ۽ پارساڻ جو ڇا ٿيندو.... ڪيڏين نه
 اميدن ۽ آسن سان مون کي هٿ موڪليو اٿن.“
 خيالن جي گاڏي جو رورس ۾ وڃڻ.

”ادا هي چوڙيون قرض اٿئي، جڏهن پڙهي وڌو ماڻهو
 ٿين ته مون کي واپس ڪجانءِ.“ پارساڻ جو مرڪندي سندس
 حوالي چوڙيون ڪرڻ.

”دل ڇو ٿي لاهين پارس پٽ، ڏکن جا ڏينهن ڪي
 سدائين ٿورڙي رهندا آهن.“ رلي ڪي ٿوپو ڏيندي، ماڻس
 جو جواب.

”هنه.... غريب جي ڪٽي ۾ سدائين ٽنگ-.“ سندس
 چين تي طنز، مرڪ وڪري ٿي.... پنهنجو پاڻ تي ڪل....
 ”پاڻ کي دلآسا ڏئي، جهاتي وڃي ٿي گذري ۽ اسان
 بس....“ سمجهه ۾ نه ٿو اچيس ته ڇا ڪري....

ڪيئن ڪيئن ڪري نه ڏينهن گذاريا هئا ٿين.... ڪاليج
 جي شوق ۾.... هڪ طرف، اڳتي وڌڻ جي جستجو ته ٻئي
 طرف دل جي ڏسي ڪنهن ڪنڊ ۾ ڪاليجي رنگين دنيا پسڻ
 جي تمنا.

”ميٽرڪ پاس ڪري شهر ويندس، شام جو نوڪري ڪندس ۽ صبح جو ڪاليج ۾ پڙهندس“ مستقبل جا پلان هيس. ميٽرڪ پاس ڪرڻ کانپوءِ.... ڀيڻ جون چوڙيون وڪڻي پئسن جو بندوبست ڪيو هئائين ته جيئن ڪاليج ۾ داخلا وٺي سگهي.

داخلا جي انتظار ۾، روز پاڙيواري دڪان تي ويهي رڀڻو جا اعلان ٻڌندو هو.

ان ڏينهن ته چڻ سندس ذهن هزارن وارو باند ڪليو هو جنهن ڏينهن شهر ۾ پير رکيو هئائين.

ڪاليج جي انڊريس اڳ ٿي وئي ڇڏي هئائين. هونئن به شهر سندس لاءِ نئون نه هو. امتحان جو سينٽر هو، ۽ ميٽرڪ هتان ئي ڏني هئائين.

”شايد هي ئي ڪاليج آ“ ڪاليج جو بورڊ پڙهندي ويچارڻو هئائين.

”پر پڪ ڪرڻ ۾ عيب نه ڪونهي“..... ذهن ۾ سوچڻو هئائين.

”ادا هي.... ڪاليج آ؟“ سامهون ايندڙ شاگردن جي ٽولي کان پڇيو هئائين.

”نظر ڪونه ٿو اچئي ڇا؟“ چوڪرن جي گروهه جو ڪلندي جواب مليو هئس.

”فرسٽ ايئر فول آهي“ چوڪرن مٿان کان هيٺ نائين جاچيندي چيو هئس.

”ابا ڪنهن سان ملڻو اٿئي؟“

”ڪاليج لاءِ فارم ڀرڻو اٿم.“ سندس آواز هيسيل هو.

”ڏوڪڙ آندا اٿئي؟“

لاشعوري طور سندس هٿ ڪيسي ڏانهن اٿين ڪڇي ويو جيئن سندس پئسا نه ڪو آڏائي.

”ڪي ويهه روپيا؟“

”گهڙائين ڇو ٿو؟ فارم وٺي ڏينداسين.“ ٻئي جو آواز هو....

۴ سندس کيسي ۾ هٿ وجهڻ کان اڳ ئي پهرين ڇوڪري جهٽ هڻي سندس کيسي مان ڌوڪڙ ڪڍيا هئا.

”اوهو رقم ته جهجهي آ.“ پهرين سندس مغز کان وٺي پهرن نائين، نظرن ذريعي جاچ ورتي وئي.

”نهيو ويچارو پرديسي آ، پنجاهه رڪو پاڻ وٽ پيا واپس ڪيوس.“ هڪڙي نينگر، آخري فيصلو ڏنو.

”هان پٽ ڇا ياد ڪندين.“ ٻئي باقي پئسا واپس ڪندي چڻ احسان ڪيو هئس.

”۴ ها هو سامهون جيڪو در آ، اوڏانهن هليو وڃ اتان فارم ملندڙي.“

جت پچڻ ناهي ڪم ات پچڻ ڪم وريامن جو، انور پنهنجو خير سمجهي ان در ۾ گهڙيو هو. سموري ڌپ، نڪ ۾ گهڙي ويس.

”اوه هي ته ڪاڪوس آ.“ شرمندو ٿي ٻاهر نڪتو هو، ۴ وري ٽهڪن جا پٽلاءُ ڪن تي پيا هئس.

”خير ائين ٿيندو ئي رهندو آ“ پاڻ کي دلاسو ڏنو هئائين. ڪاليج جي داخلا سان گڏوگڏ هاسٽل جي داخلا جو به فارم ڀريو هئائين. ۴ ڪجهه مهينن جي في اڳواٽ ئي پياري ڇڏي هئائين.

”هاستل ۾ سيٽل ٿيڻ کانپوءِ ئي نوڪريءَ جي تلاش شروع ڪندس“ خيال ڪيو هئائين.

روم نمبر ڏهين ۾ سيٽ الات ٿي هئس.

”ادا هن روم ۾ مون کي به سيٽ الات ٿي آهي. روم ۾ گهمندي هن، هڪ نينگر کي ٻڌايو هو.

”ابا هي ڪمرو اڳ ۾ ئي اوور لوڊيد آهي وڃي بي ڪا جاءِ نٿا.“ ڇوڪري ٺٺ جواب ڏنو هئس.

”جاء ٿن جي آ، رهون آڻ ڇڻا پيا.“ چوڪري وڌيڪ ايڪسپلين ڪيو هئس.

واقعي ڪمرو تمام ڀريل نظر آيو هئس.... ”ايترا چوڪرا پڙهي ڪيئن ٿا سگهن، حق تي ڪاهيءَ جو رواج شروع ٿيو آ.“ سوچيو هئائين.

”پر رهڻ جو ڪهڙو ريلو ڪجي. هت نه سڀني ڪمرن جي اها حالت آ.“

”ادا پريشان ڇو آهين جاڙي به جڳ سان. ٿي-وي روم ۾ جتي پنجاهه چوڪرا اڳواٽ ٿي رهن پيا آڻ پاڻ به هلي رهنداسين.“ ڀرسان ٿي لنگمندڙ هڪ نئين چوڪري کيس صلاح ڪئي هئي.

۽ پوءِ هن به مهينا ٿي-وي روم جي گوڙ گهمسان ۾ پيٽ تي سمهندي گذاريا هئا، ڪيترا نه مسئلا آڏو هئس.... صبح جو ڪالهه اٿيند ڪرڻ.... شام جو نوڪريءَ جي تلاش ۾ در در پٽڪڻ، رات جو واپس اچڻ.... ۽ هي ٽين تائين چوڪرن جون رڙيون، آواز ۽ ڳالهائون ٻڌڻ.

”ويهي ڪاٽيندي نه ڪوهه به کڻي ويندا آهن، ۽ وري سڪون به نه ڪونهن جنهن ۾ پڙهي ٿي سگهان....“

”يار روم ڏهين ۾ سيٽ خالي ٿي اٿئي.“ هڪ دوست کيس ٻڌايو هو. ۽ وري هن روم ڏهين جو در کڙڪايو هو. ”ها سيٽ آهي نه سهي، پر داخلا لاءِ چار سؤ روپيا ڏيڻا پوندي.“

”پر مون ته ڇهن مهينن جي اڳواٽ پياري آ.“ ”ان سان اسان جو ڪهڙو واسطو؟ اسان سان تون ڳالهه ڪر.“

”۽ ها، هاسٽل ۾ جاءِ ڪو سولي ڪونه ملندي آ وري انتظار ڪرڻو پوندئي سالن تائين.“ روم نمبر ڏهين واري ڇيو هئس.

”نيڪ آ.... گيت ڏيندي ورائيو هئائين.
 ۽ پوءِ ڪمرو جوائن ڪيو هئائين. گهران مائس سوگن
 موڪليندي هئي ۽ پاڻ اڃا سوڌو نوڪريءَ جي تلاش
 ۾ هو....

”يار مري وياسين، شريف اچي ويو آ.“ هڪ ڏينهن
 سندس روميٽ پريشان ٿيندي کيس ٻڌايو هو.
 ”شريف ڪير؟“

”تون شريف کي ڪونه سڃاڻين؟ هاسٽل جو داداگهر آهي.
 ۽ هر مهيني چوڪرن کان منتلي وٺندو آهي.“
 ”اها منتلي وري ڇا آهي؟“ هن حيران ٿيندي پڇيو هو.
 ”دراصل سڀني چوڪرن کان ڪا مخصوص رقم وٺندو
 آهي ۽ ان رقم کي منتلي کڻي ڪوٺيو آهي.“ ان چوڪر
 سمجهايو هئس.

”پوءِ ٻار ڪوئي ڪجهه ڪريس به ڪونه ٿو؟“
 ”نه بابا ڪير ٿو ان سان ڳالهائي ڪنهن کي مار ڪاٽي
 ٿورئي آ.“

۽ پوءِ ٽئين ڏينهن شريف سندس آڏو هو.
 ”ميان ڪيڊ رقم.... هٿ ۾ بستول ڇڻ ڪو رانديڪو.
 ”پر مون وٽ نه ڪجهه به نه آهي.... پاڻ هٿ نوڪري
 پيو ڳولهيان.“ انور هڻڪندي جواب ڏنو هئس.

”جي رهڻو اٿئي هاسٽل ۾ ته پئسا ڪيڏانهن به ڪڍي نه ته صبحاڻي
 جيڪڏهن ڪجهه ٿيو ته ان جي ذميواري اسان تي نه ايندي.“
 شريف ڌڙڪو ڏنو هئس ۽ وحشيانه نموني ڪلندي واپس وريو هو.
 ”اف“ خوف وڃان سندس رڙ نڪتي هئي.

”وڪ وڪ تي ڪنڊا آهن هٿ“ سوچيو هئائين.
 ٽئين ڏينهن تي ڪاليج مان واپس ورتل کان پوءِ کيس پنهنجي
 بيمڪ غائب نظر آئي.... ۽ ان سان گڏ شريف جي چئي به
 ”اڃا به وقت نه ويو آ.... معاهدو ڪنڊن نه ڦاٽندي ۾ رهندن.“

اڄ چوٿون ڏينهن آهي ۽ هن وقت ذهن ۾ نفس ۽ انا
 جي جنگ متل اٿس....
 سندس چاهي جي تاثر مان لڳي ٿو ته هن ڪو اهم فيصلو
 ڪيو آهي.
 رات آئي.... صبح ٿيو ۽ چوڪرن ڏٺو ته انور هارايل
 جواڙيءَ جيان، گريون وڪون ڪڍندو ڳوٺ وڃي رهيو هو....
 وري نه اچڻ ڪاڻ.



پڇتاءَ

رئيس عبدالقادر ڳوٺ جو مشهور زميندار آهي. الله جو ڏنل سڀ کي اٿس، پر نه اٿس ان کي چين نه دل کي سکون. هن ويل به ويٺو آهي ڪرمش ۾. مک تي مايوسيءَ جون لڪيرون. اکين ۾ پڇتاءَ جا ڪرڻا.... ذهن ۾ ضمير چڻ هر هر ڀيرو ڇهنديون پائيس. ۽ آئينو ڏيکاري ڏهن جي آئيني ۾ هڪ روپ ٿو اڀريس.

ننڍڙيون چمڪندڙ اکيون.... ڳوڙهو سانورو رنگ.... سنهڙي سڪل.... اهو روپ اختري بيگم جو آهي.

اختري بيگم جنهن کي دل جي گهراين مان پانيو هٽائين. من پاتال مان چاهيو هٽائين. اها اختري بيگم جنهن جي بلاند ۾ پريت جا گل وجهڻ ڪاڻ، پنهنجا هٿ به زخمي ڪيا هٽائين، پنهنجو اولاد پنهنجا عزيز دوست سڀ ڇڏيا هٽائين.

”اختري بيگم نه منهنجو قدر نه ڄاتو.“ چپ چڙڻ لڳس ۽ ذهن ۾ آيل اختري بيگم کي ڏورايو ڏيڻ لڳو.

”تو کي واقعي مون سان نه پر منهنجي پٽي سان پيار هو، هوند مون کي ان ويل ئي سمجهه اچي ها. جڏهن منهنجي عزيزن، دوستن مون کي سمجهايو هو.“ يادن جي چٽڙواڳ چوهي تي دوستن جون ڳالهائون آلمر جا ورق بنجي سندس آڏو اڏرڻ لڳيون.

هڪ ورق سندس آڏو آيو ان ورق تي ڪي تصويرون اڪريل هيون، ڪي لفظ چٽيل هئا. تصويرون ۾ هڪ تصوير سندس گهاٽي دوست رحيم بخش جي هئي.... سندس پڳ مٿ ٻار ڏاڍي قرب منجهان سمجھائي رهيو هو.

”منهنجا دوست، منهنجا ڀاءُ، هي ماڻهو اسان سان نه اسان جي پٽسي سان پٽسي سان سڃا آهن. کين اسان سان نه، امان جي پٽسي سان پيار ٿئي، ڇو پنهنجي پٽسي ۽ پنهنجي نسل پٺيان پيو آهن. هروڀرو جي ٻيءَ جو ايترو شوق اٿئي، ته پنهنجن منجهان ڪا وٺ، چوندا آهن رت دانگيءَ ۾ به وري سو جي وڙهنديون ته وري پرڇي به پونديون.“ رحيم جا لفظ چڻ مٿس چٽرون ڪري رهيا هجن. ”ڪيترو نه سچ چيو هو رحيم، پر مون سندس قدر نه ڄاتو رهندو به رحيم تي ڪاوڙجي پيو هئس.“ پڇتاءُ منجهان هٿ مهٽل لڳو.

بادن جو هڪ ٻيو ورق اٿليو.... جنهن تي هڪ عورت جي تصوير هئي. نپٽن ۾ نير هيٺس پسر خاموش هئي.... چپ هئي.... ڪچي ها ته به ڇا ٿئي ها يا ڏسڪي ها ته به ڇا وري ها..... اجرڪ اوڍيل، رٿيس جي پهرين زال مارئي هئي. ”ويچاري.... شايد سندس ئي بدلو قدرت مون کان پئي وٺي.... شايد سچ ئي چوندا آهن، ته خدا جي ڊيگ دير سان پڇندي آ....“

ٻه ٽي ڀنا گڏ اٿليا.... جن تي ڪن ٻارن جون تصويرون هيون.

انور.... سڪينم.... منو.... ٻيو.

ننڍڙا ننڍڙا بالڪ حيرانيءَ سان، ماءُ جي اڪرنڊڙ ڳوڙهن کي ڏسي پئيءَ جي سخت مڪ ڏانهن پسي رهيا آهن. هن آس تي ته ”شايد بابا، امان کي پرڇائي.“ پر ات ته ڪجهه به نه هئو.... رڳو سختي هئي.

”ها ٻچن سان به زيادتي ڪيم. سندن حق ڪسي.“ دڪ وچان نڙيءَ ۾ ڪندا ڇيڇڻ لڳس، پاڻيءَ جو گلاس پي نڙي آلي ڪيائين.

”انوءَ کي ڪيترو نه ڊاڪٽريءَ جو شوق هو، ڪيترا پيرا نه چيو هئائين ته، ”بابا شهر موڪايم.“ پر آءُ نه، ڇڻ اولاد لاءِ هيس ٿي ڪونه. رڳو اختري بيگم جي چوڻ تي ته ”ڇوڪرو شهر وڃي ڪر جي پوندو.“ ڪجهه ڪونه ڪيم. ۽ هينئر منهنجو ٻچو پرائمري اسڪول ۾ ماسٽر آهي. ۽ اختري بيگم هر طرح جا پني عيش ڪري سندس پيءُ ”نتو“ به اختريءَ جي گاڏين ۾ گهمندو وٺي. جيئن جيئن پني سوچن کان پيڇو ڇڏايائين، تيئن تيئن اهي وڏي رهيون هئس، ڇڻ ته انهن به اڄ رئيس جو گهيراڙ ڪيو هو.



رئيس ٻوٽ جو گڙنگ زميندار هئو.... ڪروڙن جي ملڪيت ورثي ۾ ملي هئس. سارئي سندس سوٽ هئي، جنهن سان سندس پرڻو، سندس ٽي مرضيءَ سان ٿيو هو. سو پيا وان سليقہ مند مارئي، جا هلندي هئي ته آڪاش پيو جهومندو هو، ڳالهائيندي هئي ته گل پيا ٿڙندا هئا. سندس ورتاءُ هر ڪنهن سان سٺو ۽ سهڻو هوندو هو. رئيس به ڇڻ مارئيءَ تان اول گهول پيو ويندو هو.

هر ڳالهه مارئيءَ کان پڇڻ، هر ڪم مارئيءَ جي صلاح سان ڪرڻ، جيڏيون سرتيون ته ڇڻ مارئيءَ جي ڀاڳ سان ريس پيون ڪنديون هيون. پر ڀاڳ جوڙڻ وارو ته الله آهي. ”مارئي منهنجي بيگ ٺاهي رکجاءِ، اڄ آءُ ڪم سانگي ڪراچيءَ وينديس.“ رئيس ڪرسيءَ تي ويهندي مارئي کي چيو. ۽ پوءِ رئيس ڪم سانگي ڪراچيءَ ويو. هفتو.... ٻه.... مهينو.... پورن ٽن مهينن کانپوءِ ٻوٽ واپس وريو پر لڳي ائين

پيو ته چڻ مارئيءَ جي قسمت، ڪراچيءَ واري سمونڊ ۾ اڇلائي
آيو هجي. پورو هڪ هفتو به نه لنگهيو ته ڪراچيءَ لاءِ سنبريو
ڇي: ”شادي ڪرڻ ٿو وڃان.“

دوستن مٿن گهڻو ئي سمجهائين.... پر رهندو به ڪاوڙجي
ويو ڇي: ”زندگي مون کي گذارڻي آ.... مڙس ته چار چار
شاديون ڪندا آهن، مون به ڪيون ته ڪهڙو عيب ٿيو.“

نيٺ جڏهن ڪراچيءَ مان واپس وريو ته هڪ سنهڙي
سڪل، سانوري غراري واري عورت ساڻس گڏ هئي. ”مارئي
هيءَ تنهنجي ساهيڙي آهي اختري بيگم سندس ڀارت هجئي.“
مارئي ته چڻ حڪم جي بندي هئي.... ڏينهن رات سندس سڀوا
۾، ”جناب، هت چڻ ۾ منهن جي دل نه ٿي لڳي، شهر ۾
مانڪي بنگلو وٺي ڏي، ات آءُ رهنديس.“ اختري بيگم ڏاڍي
ناز انداز سان انگل ڪيو.

”ها رائي، تون ته رڳو شهر ۾ بنگلو پئي چوڻ، پر
آءُ ته آڪاس تان چنڊ تارا به تنهنجي لاءِ آڻي سگهان ٿو.“
رئيس قونڊ ۾ ڀرجي ويو.

”هه ها ڏس اهو بنگلو منهن جي نالي ڪڇ.“ اختري
بيگم رڻي جي ڪنڊ ڇٻاڙيندي، مرڪندي چيو.
”تون ته رڳو بنگلو ئي چوڻ پر آءُ ته پنيون ٻارا به
تنهن جي نالي تي ڪندس.“

رحيم ان ويل به جهليو ”متان اهڙو ڪم ڪيو اٿئي،
پسو هٿ ڪري هڻندي توکي به لت.“
”منهنجي زال آ، منهنجي مرضي آءُ ڇا به ڪيان.“
رئيس وري به ڪاوڙ ۾ جواب ڏنو.

اختري بيگم شهر آئي.... پنجن لکن جو بنگلو مليس ته
چڻ لکن جي زمين به.

پر اختري بيگم ته ڀاڄڻ جي ئي نه هئي. وقت گذرڻ
لڳو رئيس جي ملڪيت سرندي رهي ۽ اختري بيگم جون

اڪيون طوطي جيان بدلجڻ لڳيون.
 اڳ جو اٿي رئيس کي ماني ٿڪي ڪارائيندي هئي پر
 هاڻي تہ کيس پڇندي بہ ڪانه هئي. رئيس ڪلاڪن جا ڪلاڪ
 ويٺو سندس اوسڻو ڪندو هو. پر اختري بيگم کي پنهنجن
 مائٽن کان فرصت ڪانه هوندي هئي.

”اختري بيگم آخر اهو ڪيستائين ٿيندو ۽ آڱ ڪيستائين
 راتين جون راتيون ويهي تنهن جو انتظار ڪنديس.“
 رئيس آخر هڪ ڏينهن ڪاوڙجي پيو.
 ”هان هان هي تون ڇا پيو چوين آڱ تنهن جي زال آهيان
 ٻانهي نہ.“

اختري بيگم ڪتو جواب ڏنس ۽ منهن بچڙو ڪري
 ڪمري منجهان نڪري وئي.

ٻہ ٽي ڏينهن رئيس ۽ اختري بيگم ۾ ڪافي ڏي وٺ
 هلي پر آخر هڪ ڏينهن اختري بيگم وري رئيس کي پرچائي
 چڏيو.

”جناب منهنجي ڳالهہ نہ ٻڌو.“
 ”ڪهڙي؟“

”ڇو نہ هن سال حج تي هلي کير ڪند ٿي اچون.“
 رئيس راضي ٿيو.... حج جا ڏينهن آيا. ٻئي ڪعبه الله
 شريف جي اڳيان ادب سان هٿ ٻڌيو بيٺا هئا.
 ”جناب“ اختري بيگم جو آواز هو.
 ”جتي“

”هٿ مون سان وعدو ڪيو تہ سموري ملڪيت منهنجي
 نالي تي ڪندو.“

رئيس ٽپرس منجهان کيس ڏٺو.
 ”ها ها جناب، توکانسواءِ منهنجو هن جڳ ۾ آهي نہ
 ڪير.“ اختري بيگم زور ڪيو.

حج جي سعادت پوري ڪري ٻئي واپس وطن وريا.

اختري بيگم جو زور، ڏينهنون ڏينهن وڌڻ لڳو... ۽
 هاڻ رئيس به ٿوري اک پئي هئي... ڪجهه ملڪيت اختري
 بيگم جي نالي ڪئي ته ڪجهه مارئيءَ جي نالي.
 مارئيءَ جي نالي ملڪيت ڪرڻ ۽ اختري بيگم جو
 آهي منجهان نڪرڻ چي: ”سون کي طلاق ڏي، تون مون کي
 ڌاري ٿو سمجهين ته هن گهر ۾ رهڻ مان فائدو ڪهڙو؟“
 هن وقت رئيس پشيمانيءَ مان هٿ مهڻي رهيو آهي. ۽
 هر هر پيشانيءَ تان پگهر جون بوندون اگهي رهيو آهي. ۽
 هاڻي هن سوچي ورتو آهي ته اختري بيگم کي طلاق ضرور
 ڏيندو.



وساريان نه وسري

هيءُ انهن ڏينهن جي ڳالهه آ جڏهن آءٌ چوٿون درجو سنڌي، دادوءَ جي مين اسڪول ۾ پڙهندي هيس. مون سان گڏ منهنجي ڪلاس ۾ زهره ۽ حاڪم زادي به مون سان گڏ پڙهنديون هيون. ڪجهه ڏينهن کان محسوس ڪيم ته ٻئي چئوڻ روز رسيس مهل غائب ٿي وينديون هيون، اينديون هيون ته هٿن ۾ ڪوڪلا پير پگڙا ۽ پائلي کنيو. ان زماني ۾ هڪ ڪئمٽرو با هڪ اڇو قلم يا گنڊو ته پئسي ۾ به ملي ويندو هو سو پائلي خرچيءَ طور گهران ملڻ ناسڪن ته نه، البت ڏکيو ضرور هو.

”اٿي روز اوهان رسيس مهل ڪاڏي وينديون آهيو؟“

هڪ ڏينهن مون کائڻ پڇيو.

”ٻڌايونس؟“ زهره ٺوٺ هڻندي حاڪم کان پڇيو.

”ها...“ حاڪم شرمائيندي جواب ڏنو ”پر ڪنهن

کي ٻڌائجانءِ نه.“

”نه“ مون واعدو ڪيو.

”ٻڌائينس نه“ حاڪم، زهره کي چيو.

”اٿي تون ٻڌائينس“ زهره مرڪندي حاڪم کي

ڏک هنيو.

”اسان نه.... پريسان هڪ ماڻي رهندي آ ان جي گهر

وينديون آهيون، هوءَ اسان کي ڏوڪڙ ۽ شيون ڏيندي آ.

تون هلنديء؟“ هن مونڪان پڇيو.
 ڏوڪڙ ۽ شيون ملن ۽ آڏو انڪار ڪيان، آڏو ته ان
 وقت ئي هلڻ لاه تيار ٿي ويس.
 ”ڇڱو مڻجائي هلنداسين. زهره ۽ حاڪم ٻڌايو. خدا خدا
 ڪري ٻيو ڏينهن ٿيو.... الاڻي ڪيئن رسي ٿي. اسان پهتاسين
 ماڻي جي گهر.
 اڌڙوٽ عمر جي ماڻي رڻي جي پاند سان وات ويڙهيو
 ڪپڙا استري ڪري رهي هئي.
 مون کي ڏسي ٿورو چرڪي.
 ”ڪنهن کي ٻڌائيندي نه ڪونه؟“ زهره کان سوال
 ڪيائين.

”نه ماسي اسان جي ساهيڙي آ ڪنهن کي ڪونه چوندي“
 ”ها ماسي هن جا اڪر به مٺا آهن.“ حاڪم جو
 آواز هو.
 ”ڇڱو....“

ماسيءَ جاري مان قام ۽ ڪاغذ ڪڍي مون کي ڏنو.
 ”جيڪو مان چوان، سو لکندي وڃ“ ماسيءَ حڪم
 ڏنو ۽ مون عمل ڪرڻ شروع ڪيو.

”دل ۾ دلبر تنهنجي خاطر سک جي سڀج
 وڇاڻان ٿي.“

منهنجا سائين منهنجا حاڪم،

ڪلهه به مون توکي ڏٺو پر تون ايترو بينيازيءَ سان
 هليو ويئين، رات آخري ايترو شرم چاجو، آڏو تنهن جي پانهي
 آهيان. غلام آهيان مون تي به من مهر جي نظر ڪرين.“
 ان بعد ڪجهه ٻيا به سنڌي فلمي شعر وغيره هئا.

حيران به هيس ته پریشان به، پر سسپينس پنهنجي
 جاء تي ان بعد ماسي ۽ ان تي عطر هاريو ۽ ڪوڪلا
 بهر مٿ ڀري ڏنائين ته ڪاٺينديون وڃو ۽ جواب آئيندو ته
 پاڻي به ملندو.

”آخر خط ڏيڻو ڪنهن کي آ.“ گهڻي ۾ مون زهره

کان پڇيو.

”اتي ئي ٿورو اڳيان ڪاليج جو هڪ پروفيسر آ
 ان کي.“ خير ڳالهيون ڪندا وڃي پهتاسين پروفيسر
 جي در تي.

در کڙڪايوسين.

اندران نوڪر نڪتو.

”پروفيسر آهي؟“ حاڪم پڇيو.

”نه ٿوري دير کان پوءِ ايندو.“ پر ڪم ڪهڙو اٿو؟

”بس آهي ڪو.“ زهره پڪاڻي ۽ سان جواب ڏنو.

”پلا اٽڪل ڪيتري دير کانپوءِ ايندو.“ زهره پڇيو.

”اڌ ڪلاڪ کن ۾.“ نوڪر جواب ڏنو.

۽ اسان بيهي رهياسين، پروفيسر جي انتظار ۾ ڪوئي
 مٺي ڪلاڪ کن کانپوءِ پروفيسر صاحب جي صورت نظر آئي
 پٺيان ماڻهن جو ڊنبلو... اسان به، ڪئي نه هم نه تم وڃي
 خط ڏنو سونس هٿ ۾.

خط سان گڏو گڏ سندس چهره جو رنگ به ڦرڻ لڳو.
 پروفيسر گهر ۾ داخل ٿيو، ٿوري دير کانپوءِ ٻاهر نڪتو. ۽
 هڪ خط بمع هڪ عدد چٽڙ جي اسان کي ڏنائين.

”آئينده جي ڪو آندو، ته مار ڪيندومانو.“

اسان خط آڻي ماسي ۽ کي ڏنو. خط ڏسي ماسي گل

جهان ٽڙي پئي.

”پڙهي ٻڌايو“ ماسي ۽ چيو.

مڪار عورت،

خبردار جي ڪو خط موڪليو اٿئي. آئيندي جيڪڏهن
و تنهنجو خط مليو ته، مڙهين کي ڏيکاري پادرڪارائيندومان ه.“
بس ماسي وسامجن لڳي ۽ ايندو وڃي روج سان ٿي.
۽ هوڏانهن اسانجا ٻوٽ به پيلڙا ٿيڻ لڳا، پاڻي نه پاڻي
جي ماڳ، رهندو به واپسيءَ ۾ پينچ تي بيهڻو پيو.



(ننڊڙيون ڪهاڻيون)

وهه نه آهي سچ آهي

ڏسي رهي آهيان هڪ هجوم، نينگرن جو. ٻڌي رهي آهيان آواز گارين جا.... خبر نه آهي ڇا آهي؟.... به ٿي وڪون اڳتي وڌائي، ماڻهن جي ميڙاڪي مان لپاڪا پائيندي ڏسان ٿي. به نينگر، پاڻ ۾ الجھيل وڙهي رهيا آهن. ڳاڙهو ڳاڙهو رت ڏئي رهيو آهي ريڇ ڌرتي مانا ڪي، سوچان پئي شايد ڪو ديس جو دشمن آهي. پر نه هي ته فهم آهي ۽ ٻيو شايد سعيد.... اوه.... فهم سعيد ڪي ڪيرايو.... چاقو سندس ور مان نڪتو اف.... ڀو مان اڪيون پوري ڇڏيم. وري اڪيون ڪوليم.... ريٽورت سينڌر بڻجي چمڪي رهيو هو ڌرتيءَ جي سينڌ ۾. خبر ناهي ڇو وڙهيا آهن، هئا ته پاڻ ۾ گهاٽا دوست. ٿي سگهي ٿو ڪنهن ڳالهه تان اٽڪيا هجن پر ائين ته نه وڙهن گهرجن. ڪامن روم ۾ ويٺي سوچيان پئي. پانٽ پانٽ جا آواز اچي رهيا اٿم ڪنن ۾، ڇا ٿيو؟“ ڀر ۾ ويهندڙ رضيه کان پڇيم.

”فهم ۽ سعيد وڙهي پيا آهن، سعيد ڪي اسپتال ڪٺائي ويا آهن چون ٿا ته حالت ڏاڍي خراب اٿس.“
”پر جهيڙو ٿين ڇا تان؟“ مان ٻيو سوال رضيه ن ڪيان ٿي.

”هوءَ ڏني اٿئي نه فوزيه، جيڪا هر سال چورا مٿائيندي
لهه سعيد سان افيئر ۾ آ....“ ان تان.

عين هائي

”ها سڄو ڏينهن ٻئي گريس ڪينٽين اڳيان ڏاڪڻ نسي
ويٺا هوندا آهن.“ مون جواب ڏنو ”رٿن اچي اسانجن چوڪرن
کي ڪاري ڇڏيو آ، اچن ئي هت چورن ڦاسائڻ جي خيال کان
ٿيون.“ ڇڙ ۾ آءُ چوان ٿي.

”اسانجا چوڪرا بي عقل ٻار ته ڪونهن، چو ٿا سندن
هٿن ۾ رانديڪو بنجن رخصت جواب ڏنو.

”ها واقعي تون به سڄي آهين پر جهيڙو ڇو ٿيو؟“
”تو کي نه خبر آ فھيم اڄ ڪلهه سي ايس ايس جي
رٿن ۾ پاس ٿيو آ سو فوزيه به سعيد سان ڦٽائي فھيم سان دوستي
رکي آ. ۽ انهيءَ ڳالهه تان ٻئي اٽڪي پيا.“
باد اچي رهيا اٿم فوزيه جا لفظ ”هنن چئن کي آلو بنائڻ
ڏاڍو سولو آ.“

ياد ٿا اچن ٿا سعيد جا اکر جي ان آگريشن جي
موقعي تي اوت ڪڍندي چيا هئائين، ”ڌرتيءَ جي پوتر مٽيءَ
جو سو گنڊ ڪڍي، وڃن ٿو ڪيان ته قوم سان هميشه وفادار
رهندس.“

ذهن جو چڪرو ٽئين پاسي آيم جڏهن فھيم هڪ تقرير
ڪندي چيو هو. ”اسين هڪ بهادر قوم آهيون دشمن لاءِ
زهر هلاهل.“

سوچيان ٿي واقعي اسان بهادر نه آهيون، ڌارين لاءِ
پنهجن جو رت وهائڻ بهادري نه آهي ته ڇا آهي.

* * *

هڪ سڄ ٻه پاڇا

”يا الله سائين! شل خير سان گهر آڻيس. صبح کان
گهران نڪتو آ. الله شل ڪڪي پيءُ کي منهنجي به عمر
ڏئي. جيئن ئي گهر پهچندو ته ٻه نفل شڪرائي جا پڙهنديس.“

اڄ ڪله تہ ڊرائيور بہ انڌا ٿي پيا آهن ائين ٿا گاڏيون هلائين
جو ڀلي ڪير بہ هيٺان اچي.

ڪٿي ڪڪي پي... نہ نہ... الله نہ ڪندو جو کيس
ڪجهہ ٿئي، آءُ پاڻ شل سندس مٿان قربان ٿيان شل پنهنجن
هٿن سان مون کي هوري. الله شل منهنجي حياتي بہ کيس ڏئي.

....

....

....

....

”يار وڃي ڪيڏانهن ٿو ويهه نہ اڃا.“
”ڊير ٿي وئي اٿم... گهر واري انتظار ڪندي هوندي!“
”چڏ يار اهڙي ڪهڙي ڊير آ، اڃا ٻارنهن مس
ٿيا آهن.“

اڙي ها خبر اٿئي... مصطفيٰ آهي نہ... ان جي گهر
واري ويچاري گذاري وئي....

”گذاري وئي؟!“ ائين چئي حيرت ۾ پئجي ويو.
”ها!“

”ها... ڪيڏو نہ خوش نصيب آ...“ آواز ۾ حسرت
هئس.

....

....

....

....

ذات جو فرق

لکي پئي ”جڏهن اسان سڀ انسان آهيون تہ ٻيو
ذات ٻات جو فرق ڇو؟ ننڍي وڏي ۾ ويڇو ڇو؟ آخر اهو
ڏينهن ڪڏهن ايندو جڏهن اسانجي سماج مان طبقاتي فرق ختم
ٿي ويندا ۽ اسان ويڇا ۽ حد بنديون ٽوڙي صرف انسان هوندا سين،
صرف انسان.... اهو ڏينهن ايندو... جلد ايندو.... مون کي
پڪ آهي....“ هيءُ جو ڪمري ۾ داخل ٿيڻ.
”اهو معاف ڪجانءِ اڃا توکي ڊسٽرپ ڪير.“

”نه نه ڪا ئي ڳالهه ڪانهي.... ڇٽ ڪيئن آئي آهين؟“
 ”نوڪي دعوت ڏيڻ آئي هيس. شانو ايم- آي پاس
 ڪئي آ سو ان جي مان ۾ پارٽي ڪئي اٿم.“
 ”شانو جي مان ۾ تو پارٽي ڪئي آ؟“
 ”ها. پر ان ۾ حيران ٿيڻ جي ڪهڙي ڳالهه آ.“
 ”ڪمال آ ڀنگياڻيءَ کي ڪٿي ايڏي لفت ڏني اٿئي.“
 ”پر شانو نه سهي سندس ماءُ سهي. هرو ڀرو نيچ ماڻهن
 کي ايترو مٿي نه ڇاڙه جو اسان جي ئي برابر ڪن. مان ته
 سڄي ڳالهه، شانوءَ سان ڳالهائڻ ئي پسند نه ڪندي آهيان سو
 وري پارٽيءَ ۾ ڪيئن شرڪت ڪنديس توبه ڪر.“

....

حصو

”گهڻو ٿيو؟“
 ”ٻه هزار، پنج سو، ٽياڻي“
 ”هاڻي حساب ڪيئن بيهندو“
 ”پنجاهه منهنجو، پنجويهه تنهنجو، ۽ پنجويهه اصل
 مالڪن جو.“
 ”نه ائين وري ڪيئن ٿيندو، گهڻو ڪم ته مون ڪيو،
 پنجاهه منهنجو، پنجويهه تنهنجو.“
 ”ڪمال ٿو ڪرين ڀار، در در آءُ رليس، دڪانن تان
 الڳ ڇنڊو ڪنو ڪيم، اسڪول ڪاليج الڳ لتاڙيم، هاڻي
 وري اڌ ٿيو تنهنجو؟“
 ”پر آءُ به ته گهٽ ڪونه ڊوڙيو آهيان.... ڇڻو ائين
 ٿا ڪيون چاليهه تون ڪڻ چاليهه مان، ويهه هوڏ وارن لاءِ
 ڪافي ٿيندو.“

....

ڀڪنڪ اسپاٽ

”ايڏي سرعاڻ... واھ... ايڏو سھي سنبري... سينتون
پينتون لڳائي دھليءَ جو ٻانڪو ٻنجي ڪيڏانهن پھو وڃين؟“
”ھلين تہ صلاح اٿئي.“
”پر وڃين ڪاڏي ٿو؟“
”بس يار مڙ ئي گھمڻ ڦرڻ.“
”پر نيٺ بہ، ٻڌاء سھي وڃين ڪيڏانهن ٿو؟“
”ڄامشوري جي ڀل ٿي“
”ڄامشوري جي ڀل ٿي ايترو ٺھي ڇڙي؟“
”صفا ڪو پوک آھين. خبر نہ اٿئي تہ ات
اڄ ڪلھ، ڏاڍيون ٺاھو ڪڙيون جوانڙيون تفريح لاءِ اينديون
آھن.“

”ڪمال آ يار، تفريح ھڙي ت ۾.“
”پيو ڇا ھاڻي ئي تہ اني مزو آ. ٻوڏ ۾ لڙھندڙ ٿانو ٿيا،
ٽپڙ ٽڙي، لاش، درياھ جي لھرن ۾ غوطا کائيندا اھڙا تہ سھڻا
لڳندا آھن جو ڳالھ، ئي نہ پڇ. ڇڱو ھاڻ جلدي تيار ٿي وٺ!“
....

خيرات

”منھنجي خيال ۾ تہ ھن گھر ۾ ھلڻ گھرجي.“
”ھا... ھتان ڪافي ڪجھ، ملي ويندو... حيثيت وارا
بہ آھن، تہ خدا ترس بہ، جواب ڪونہ ڏيندا.“
”اٿي ھا... اڃا ڪلھ، ئي تہ آڀا کي پگھار بہ ملي ھوندي.“
دروازي تي ڪڙڪو.
”آڀا آھي؟“
”ھا امان اندر آ.“
نينگرين مھڻجي ۾ گھڙيون.

آپا ويٺي آ ڪٽ تي.... هٿ ۾ ٻارنهن سونين چوڙيون،
اڳيان ڳهن جا ڳٽ.

”آپا اسان ٻوڏ وارن جي مدد ڪرڻ لاءِ چئڻو گڏ
ڪرڻ نڪتيون آهيون، جيڪا ڪجهه مدد اوهان ڪري سگهو
سا ڪيو.“

”ادي آءُ پاڻ قرض تي ويٺي گهر هلايان، في الحال
ته مون وٽ ڪجهه به ڪونهي.“

ٻيو گهر

”هن گهر ۾ هلون من هتان ڪجهه ملي وڃي؟“

”ڪير آهيو؟“ گهر ڏٺائيءَ جي هڪل.

”ادي اسان يونيورسٽيءَ جون شاگردياڻيون آهيون ٻوڏ
وارن جي مدد لاءِ چئڻو گڏ ڪرڻ نڪتيون آهيون پراڻو ڪنڊي
ڪپڙو يا ٻيو سامان هجيو ته مهرباني ڪري ڏيو.“

”جيڪي ڪجهه اسان کي ڏيڻو هوندو، اسانجا سڙد
پاڻهي ڏئي ڇڏيندا“ ڪٿو ۽ ڪهرو جواب.

”ڪير آهن؟“ ڪمري مان آواز.

”پ.... رنون، پنڻ آهون آهن!“

....

....

....

....

جي گهر اڇين هون

شهيد عبدالرزاق سومرو جي تربت پاڻيءَ جي لپيٽ ۾
(هڪ اخباري خير)

”خبر نه آهي ڇو؟ سنڌو ماڻا اسان تي ايترو ڏمري آ.
اسانجا اڃا ٻائائين، گهر لتيائين، پر اڃان به سڪ نه ٿو اچي.“

۽ هاڻي اسانجي سورهي سرويچ جي تربت ڏانهن وڌي آ.
”نه راڻي پيڻ، تون غلط ٿي سمجهين. سنڌو ماڻا ته
پنهنجي عظيم پٽ کي سيني سان لائڻ، ساهه ۾ سانڍڻ لاءِ

هلي آئي آ. ڪيڏو نه خوشنصيب آ رزاق شهيد جو سنڌو ماما.
پاڻ پنهنجي سر هن وٽ هلي پهتي آ.

....

....

....

....

سونهري موقع

”هي دڪان مان ڳوٺيون کڻائي ڪيڏانهن پيو وڃين؟“

”هيڏانهن هوڏانهن نهاريو منهنڙو سرپاٽ.“

”گهر ۾.“

”گهر ۾؟ ڇو؟“

”هي ها“ ڊبل ڪل جو آواز. ”مها ڪو چسو آهين،

پوکون پوکون سڀ لڙهي ويون آهن. ان جو ملهه ٿيندو

مهاڻگو سونهري موقعو آ، سونهري موقعو!“

....

....

....

....

امداد ي ڪم

ڏيک هڪ ليڊيز ڪلب جو، سامان جو ڍڳ.... نينگرپون،

عورتون، ته ننڍا ننڍا پاڪيت بنائي رهيون آهن.

”ماڃيس ته ڏاڍا سهڻا آهن. هيٺ ته شايد اهڙا ملندا به

ڪونه هوندا.“ عورت جو هٿ سندس پرس ۾ ويو ۽ خالي ٿي

ٻاهر نڪتو.

”هي تازا تازا بسڪيٽ بامبهي پيڪريءَ جا ٿا لڳن.

ڳوٺاڻا ڇا ڄاڻن اهڙن بسڪوٽن مان انهن لاءِ ته ڊبل روٽيون،

پاپا، ڳڙ ۽ پڳڙا ئي ٺيڪ آهن.“ سوچ....

”پيو پٽ هيڏانهن ته اڃ.“

”جي امان“

”ويجهو ٿي“

”.....“ سرپاٽ پار جي ڪن ۾.

پار اٿيو ڪا شي قميص هيٺان لڪائيندو ٻاهر نڪري ويو.

....

....

....

....

قانون جو احترام

”هيءَ بيبي ڪيترن سالن جي آ؟“
 ”اُن ساڍن ٽن سالن کن جي ٿيندي.“
 ”ٽڪيٽ ڪٿي اٿس؟“
 ”ٽڪيٽ اها ته مون ورتي ڪانهي.“
 ”ڪمال آ ٽن ساڍن سالن واري ٻار لاءِ ته ٽڪيٽ
 لازمي آهي.“
 ”پر ادي رهن ڪو جاءِ ٿورڻي والاري آ، ويچاري
 بيبي آ يا وري منهن جي هنج ۾ ٿي ويهي.“
 ”ڪجهه به هجي ساڍا چار روپيا مون کي ڏي ته ٽڪيٽ
 ٺاهيان.“
 ”مان ته ڪڏهن به نه ڏهان ننڍڙي ٻار لاءِ ساڍا چار
 روپيا؟“
 ”شرم نه ٿو اچئي، هڪ ته پنهنجي ملڪ جي قانون
 جو احترام نه ٿي ڪرين ۽ ٻيو رهندو به ڪاوڙ ٿي ڪرين
 حق تي امان جي پاڪستاني قوم ٻين کان پئتي آهي. ڪي
 ساڍا چار روپيا نه ته پوليس واري کي ٿي سڏيان.“
 ”ادي ڪاوڙ نه ڪر: هوڏانهن هل ته ڏيان ٿي.“
 عورت اٿي....پرس مان ڪجهه ڪڍي ٽڪيٽ چيڪريائين
 جي سٺ ۾ وڌائين.
 ”هيءَ اٿئي مٺائي“ سرهاٽ.
 ٽڪيٽ چيڪريائي مرڪندي واپس هلي وئي.
 ”گهڻو ڏٺس؟“ ”هيءَ پڇيو
 ”ٻه روپيا.“

....

انجوائمنٽ

”ڏاڍي بوريت پئي محسوس ٿئي ڇا ڪجي؟“
 ”ادا آءُ ٻڌايانءُ“

”ها“

”ڪوبه نمبر ڊائل ڪري اٿ ڳالهه“

”اڙي ها سٺي ترڪيب ڏسيه.“

”ڪنهن جو ڪيان؟ هو ٿو واري ساهيڙي آهي نه

نجم ان کي ٿو کڻي ڪيان.“

”ها ها ڏاڍو مزو ايندو.“

”هلو“

”نجم ڇا حال آهي؟“

”ڪمال آ سڃاڻن به ڪونه ٿين جڏهن ته آڱر هر روز

هر ڀل پيو توکي ياد ڪندو آهيان.“

”هلو.... هلو.“

”ڇا ٿيو؟“ هڪا هڪا ٽهڪ

”ڇا وري ڇا، فون رکي ڇڏيائين.“

”بهر حال مزو ڏاڍو آيو.“

”سوچيندي ته ضرور هوندي ته فون ڪنهنجو آ.“

”ها“ مليل جليل ٽهڪ.... مستيءَ سان ڀرپور.

ڪجهه دير بعد.

فون جي رنگ.

”فون ته ڪٿ.“

”ها ڪٿان ٿي.“

”هلو“

”اوهان کي ڪنهن سان ڳالهائڻو آ.“

”.....“

”ڪٿ“ رسيور زور سان اچلڻ.

”ڪير؟ ڪير هو؟“

”خير ناهي ڪير نڀاڳو هو؟“

”مون کي ان وقت فون ڏيڻ ها ته مزو چڪا پانس ها....

بي شرم کي شرم نه ٿو اچي ڪنهن کي تنگ ڪندي.“

خار ڪاوڙ چڙ....

ملهندي اڏئي

رستو.... موٽرن گاڏين جي ٻيهر ٻيهران....
 ڀرسان ڳاڙهي رنگ واري سهڻي بلدينڪ.
 ”اڃان ڪونه آئي؟“
 ”اچي ويندي، ڳهٽي ڇو ٿو ڪرين؟“
 ”واچ جي ٽڪ ٽڪ.... آهستي آهستي.“
 ”اڙي اچي وئي.“
 ”اجها نهاري به پئي هيڏانهن!“
 ”هه ها ڏس مرڪي به پئي....“
 ”اڙي، وري واپس هلي وئي.“
 ”الائي ڇو؟“
 ”اوهيو، وري واپس اچي وئي.“
 ”هيٺ ڪجهه اڇلايائين به.“
 ”پڪ مون لاءِ ڪو خط آ.“
 ”نه يار ڪلهه سلام نه مون ڪيو هئو مانس.“
 ”بڪي ٿو.... اوڏانهن.... جهڪي ٿو.
 ڪجهه کڻي ٿو....“
 ”ڇا آهي؟ ڇا لکيو ائين.“
 ”ڪه.... ڪه ڪجهه به نه.“ ڪياڙي ڪنهندي جواب
 ”مون ڪي به نه ڏيکار.“
 ”اوه.... پان واري ڳاڙهي پڪ.“

بدلو

خير ائين مون ڌارين مان شادي ڪئي آ.“
 ”ڇو“
 ”بدلو.... جڏهن اسانجا مرد ڌارين عورتن سان شادي
 ڪري سگهن ٿا ته ڇا اسانکي حق ناهي.“

شادي

”ٻڌو آ ته هن رئيس لطيف سان شادي ڪئي آ.“
”ها....“

”پر هو ته صفا پوڙهو آ.“
”پاڻ پوڙهو آ ته چاهي سندس پٽو ته جوان آ.“

....

ڪارو داغ

”ڇا پيو ڪرين.“

”خط پيو لکان.“

”ڪنهن کي؟“

”..... کي.“

”ڇو مائيتائي اٿي ڇا؟“

”خير گهر، الله پناه، ڏيندو اهڙين مائيتيائين کان جي

لوڻيءَ جي لڄ ٿيون لڃائن.“

”پوءِ لکينس ڇا ٿو؟“

”يار لکانس ٿو ته پنهنجا فوتا ۽ نالا اخبارن ۾ ڇپرائڻ

جو ايترو شوق اٿي ته مهرباني ڪري پنهنجي ذات مٽاه.“

”آخر ڇو؟“

”يار تون پاڻ ئي ويچار، اسانجي ذات واري ٿي ڪري

اخبارن ۽ رسالن ۾ ليک ڇپائي ۽ فوتا ڏئي؟ اهو اسانجي ذات

تي ڪارو داغ نه آ ته ڇا آهي.“

....

هاڻيءَ جا ڏند

”ادي اوهان اسان سان ڪم ڪري نه ڏسو، سچ ٿا

ڇٽون اسان توهانجو هر طرح سان عزت ۽ احترام ڪنداسين.“

”چڱو جي اوهان چئو ٿا ته آءُ هر طرح سان اوهان سان سهڪار ڪندس.... چڱو صبحائي کان ئي اچي آءُ اوهان سان آفيس ۾ ويهندس.... هيئر آءُ هلان پئي.“

”چڱو پيڻ مهرباني، صبحائي وري سڌ آهيون.“

چوڪريءَ جو وڃڻ.

”نه، نيٺ قابو ۾ اچي وئي.... (اڪ-دهائيندي) هاڻي ته اصل ٿڪ ٿي ڪونه ٿيندو، ڪم ڪرڻ ۾ به ڏاڍو مزو ايندو (سڀني تي ڏک هڻندي) هاءِ ظالم آهي ته قهر.... فڪر ته ڏسينس اصل ڀل ۾ ئي لاه، ڪيڏي ڇڏيائين.... اڳتي ته پنهنجو الله حافظ آ.“

....

....

....

....

”پيڻ هاڻي اوهانجو وارو... اوهان به ڪجهه ٻڌايو.“

”ها.... ها.... هاڻي اوهانجو وارو.“

(نينگريءَ جو ڳاڻڻ)

”واھ!.... واھ جو ڳايو.“

”واقعي آواز ته لا جواب آيو.“

نينگريءَ جي پريٽ

”شرم ٿي ڪونه آيس ايترو مردن ۾ ڳائيندي.“

”ها ادا مردن ۾ ڳائڻ ڪو فضيلت آ.“

”بس بابا چوڏهين صدي آ چوڏهين صدي.“

”ها برابري ٿيون ڇاهن.“

”هي ته ڳائڻ هئو.... نچڻ جو چئونس ها ته نچي به.“

ڏيکاري ها.



ڏيڍ رڀو ۽ ڏي پئسا

”ڇا زندگي آهي اسان جي به! صبح جو ساڍي ستين بجي
گهر مان ٿو نڪرجي ته وري شام جو ٻوڻي ڇهين ٿو. واپس
اچجي. سچ پيو چئي رفيق نه اسين بئنڪن وارا گڏهه کان هڪ
رتي به گهٽ نه آهيون. ڪم.... ڪم.... ڪم.“ مان ٿاهه جي
گنڊ کوليندي پنهنجي موجوده زندگيءَ تي غور ڪري
رهيو آهيان.

زينت هوندي آهي ته هن جي هڪ مرڪ سان ٽڪ
اٿن لهي ويندو آهي، جيئن سچ جي تپش سان ماڪ. پر اڄڪلهه
ته اها به ويل آهي، خبر نه آهي ڪڏهن واپس اچي؟

اجهو پر واري ٿاور جي ڪلاڪ ڇهن جو گهٽو وڃايو،
هي وقت هونئن به ڏاڍي بوريٽ جو هوندو آهي، وٽر جو
اڪيلائي، سو الاڻجي ڇا پيو لڳي. مان پيرن ۾ چپل پائي
بالڪنيءَ ۾ ڪرسي وجهي اچي ويٺو آهيان.

اسان جي گهر جي سامهون هڪ مين روڊ آهي،
جنهن جي ٻنهي پاسن کان فٽ پٽ آهي. ڪراچيءَ ۾ رش نه
هونئن به جام آهي. الاڻي ڪيترن قسمن جون گاڏيون سامهون
اچي وڃي رهيون آهن. ڪيترن ماڻهن جا ميٽر لڳا پيا هوندا
آهن ۽ هر هڪ پنهنجي دنيا ۾ گم هوندو آهي.

اجهو سامهون به ماڻهو لنگهي رهيا آهن. اڃا پائڄاما، اڃا
پهراڻ ۽ مٿي تي اڇيون ٽوپيون پيون اٿن. ٿي سگهي ٿو مسجد
ڏانهن ويندا هجن.

ٻئي پاسي کان ڪجهه جوانڙيون اچي رهيون آهن. انهن جا ٽهڪڙا فضا ۾ ائين اڏامي رهيا آهن، جهڻن گئار ني انگلش ڌن. هڪ نيري رنگ جي بيل باٽم ۾ ملبوس آهي ته. ٻيءَ کي وري سٿڻ تي ايئر لائينس جي مٺي شرٽ پيل آهي، ٽي وري ڪڙتي پاجامي ۾ آهي ۽ چوٿين کي شايد ساڙهي آهي. انهن جي ميڪپ اپ مان ائين محسوس ٿي رهيو آهي، جهڻڪ ڪنهن فيشن شو ۾ شرڪت لاءِ وڃي رهيون هجن. پر نه، روڊ جي پچاڙيءَ ۾ هڪ سنيما آهي ان ۾ انگلش پڪچر لڳل آهي، تنهن کي ڏسڻ وڃي رهيون آهن. سامهون هڪ گدلو تون ڏهن ورهين جو چوڪر، جنهنجي نڪ مان گسوبو وهي رهيو آهي ۽ هو انکي قميص جي ڦاٿل پانهن سان بار بار اڳهي رهيو آهي، اڳتي وڌي چوڪرين جي سامهون هٿ ڊگهي پائين، چوڪرين جي نگاهن ۾ نفرت ۽ ڌڪار جا آثار ظاهر ٿيل لڳا. ساڙهي واريءَ جو سنهڙو ۽ سهڻو نڪ ائين چبو ٿي ويو، جهڻڪ اهو گينگو اچي هن کي ٿو لڳي.

”ڪمائيندا ڪونه، باقي پنڻ تي زور!“ بيل باٽم واريءَ منهن کي موڙيندي چيو ۽ اڳتي وڌي ويون. غريب چوڪر انهن کي حسرت سان ڏسندو رهيو، جيئن چئي رهيو هجي ”رچرڊ برٽن لاءِ توهان پوڻا چار چار رپيا ڀريندو ۽ خدا جي نالي تي هڪ پئسو به نٿا ڏيو!“

اجهو هڪ جوڙو انهيءَ غريب چوڪر جي اڳيان لنگهي رهيو آهي. مرد جي هٿن ۾ هڪ سهڻي گاڏي آهي، جنهن ۾ هڪ سهڻو سپاهڙو نينگر ويٺل آهي ۽ جهڙو ”آسٽر ملڪ“ جو اشتهار لڳي رهيو آهي. نينگر جي اڇن اڇن هٿن ۾ هڪ نپل آهي، جا هو ڪڏهن وات ۾ وجهي ٿو ته ڪڏهن پيرن ۾ اٽڪائي ٿو. مرد سان گڏ جا عورت آهي سا شايد ان ٻچي جي ماءُ آهي. ڇاڪاڻ ته هن جي سهڻين اکين مان مامتا جي محبت جا ڪرڻا ڦٽي رهيا آهن. هو ۽ پنهنجي پٽ جون حرڪتون

ڏسي مرڪي مٿس ڏانهن نهاري رهي آهي، ڄڻڪ هن کي پنهنجي عظمت ۽ اهڙي مٿي نينگر ڄڻ تي فخر هجي. ”مرد به نه ڏاڍي پيار مان ٻار ڏانهن نهاري رهيو آهي، آخر به نه هو هنجاءُ والدين آهن.“

”الله جي نالي تي!“ اهو ٻيو ڇوڪر هنن جي اڳيان اچي بيٺو.

”اڙي، پري ٿي ڇريءَ جا....“ سرد ڇڙب ڏئي هن ڇوڪر کي هٿائي ڇڏيو.

”ڪجهه ڏيوس نه!“ عورت کي ان غريب ڇوڪر جي حال تي رحم اچي ويو.

هوئنن به عورتون مردن جي متابلي ۾ وڌيڪ رحم دل هونديون آهن.

”ڇڏ بيگم، بيڪ ڏئي اسان ئي هنن کي ڪاريون ٿا. ڪم ڪار ڪن ته جيڪر انهي ڪيترو ڪمائن!“ پوءِ اهو مرد پنهنجي کيسي تي هٿ لائي خاطري ڪري رهيو آهي ته ڪٿي اهو سنڌس پتون نه اڏائي ويو هجي.

ڇوڪر جي اکين ۾ لڙڪ اچي ويا. شايد صبح کان وٺي هن کي ڪجهه به نه مليو آهي.

مونکي ائين محسوس ٿي رهيو آهي، ڄڻ ته اهو گادڙي وارو ٻار، ستن اٺن سالن جو ٿي ويو آهي. هن جي ننڍڙي هٿن ۾ ڪتاب جي بڻڪ آهي. نيري بلو ڪار جي پتلون تي اچي قميص ۽ ٿاڻي سان هيڪاري خوبصورت لڳي رهيو آهي. ماڻس پيار مان سندس کليل تي چمي ڏئي رهي آهي.

”ڇڳو ممي خدا حافظ!“ ننڍڙو ٻار پيءُ جي قدم سان قدم ملائي اڳتي وڌي رهيو آهي.

”پٽ، ڪلهه وانگر جلد نه اڇڄانءِ. مان پاڻهي توکي اسڪول مان وٺڻ اينديس!“ ماڻس چيو.

”ها پٽ، اڪيلو نه اڇڄانءِ!“ پٽس به تڪيد ڪندي چيو.

”پٽ، مانيءَ وارو دٻو ڪنڀءَ نه؟“ ماڻس پڇيو.
”جي ها، ممي!“ ننڍڙي منصور جواب ڏنو.

پوءِ هو ٻيءَ سان گڏ اسڪول هليو ويو ۽ ماڻس گهر
جي ڪم ڪار ۾ مصروف ٿي ويئي.
”اڙي، هڪ ٿي ويو آهي ۽ آڱر منصور کي اڃا اسڪول
مان وٺڻ نه وئي آهيان!“ ماڻس ارڇتو ٿاڻم پيس ڏانهن ڏسندي
رڙ ڪري چيو ۽ جلدي گهر کي ڪڙا ڪلف ڏئي اسڪول
ڏانهن رواني ٿي.

”هتي ته منصور نظر ٿئي نٿو اچي. اسڪول ۾ ته ڪو
ٻار به ڪونهي، جنهن کان پڇان. شايد گهر پهتو هجي!“ هن
اسڪول کي خالي ڏسي هيڏانهن هو ڏانهن نهاريندي دل ۾
سوچيو ۽ واپس گهر موٽي آئي.

گهر کي ته تالو لڳل آهي، ”متان مسز صديقيءَ جي
گهر ويو هجي!“ هن وري سوچيندي دل ٿي دل ۾ چيو.

”هتي به ڪونهي، شايد نديم سان گڏ ويو هجي!“ هو
صديقيءَ جي گهران مابوس ٿي نڪتي ۽ پنهنجي گهر اچي،
نديم جي گهر فون ڪرڻ لڳي.

”جي، منصور هتي ڪونه آيو آهي!“ هنجي هٿ مان
ذري گهٽ فون ڪرڻ ٿي هو.

”آف، خدايا! هاڻ ڇا ڪريان؟“ هن جي اکين مان
گهوڙا گهوڙا لڳا. هن بيچين ٿي منصور جي پيءُ کي دفتر
ڏانهن فون ڪئي.

ٿوري دير ۾ منصور جو پيءُ گهر پهچي ويو، ٻئي پریشان
هئا ته هاڻي ڇا ڪجي. شام جا چار ٿي چڪا هئا، مگر منصور
جو نڪو ڏس هو نڪو پتو. منصور جي ماءُ سخت پریشان
هئي ۽ جگر ڏري رهيو هوس.

هو ڏانهن منصور هڪ اونڌاڙ ڪوٺڙيءَ ۾ بيهوش

پيو هو.

عيسن هاڻي

”ڏسوس، هوش آيس؟“ هڪ ٿلهي ۽ بي ڊولي آواز فضا ۾ ارتعاش پيدا ڪيو.

”نه استاد!“ هڪ گڙهين اکين ۽ وڏين وڏين مڇن واري منصور کي اٽلائي پٽلائي جواب ڏنو.
”ڪچو بصر سنگهراڻي ڏسينس!“ استاد چيو.
”ها استاد، هاڻي هوش جا آثار نظر اچن ٿا!“ شاگرد جواب ڏنو.

ڪجهه دير کانپوءِ آواز آيو، ”ممم... ممم!“ منصور اڪيون کولي، چٽني پاسن ڏانهن نهاريندي جهمڙي آواز ۾ پڪاريو.
”اڙي ڇپ ڪر مممءَ جا...“ هڪ چٽڙ جو آواز آيو.
منصور ڊچي روئڻ شروع ڪيو.

”تڙاخ...“ اهو چمات جو آواز هو جيڪو منصور جي نازڪ گلن تي پيو، جنهن تي ماڻس پيار مان چميون ڏهندي هئي.
منصور وري بيھوش ٿي ويو. جڏهن هوش ۾ آيو، تڏهن هڪ بدمعاش چيس ”ٻڌ، توکي هاڻي چورنگيءَ تي پنڻو پوندو. جيڪي ماڻهو اتان لنگهن انهن کان خيرات گهرج ۽ خبردار اسانجي باري ۾ ڪجهه ٻڌايو اٿئي!“

”نه نه، مان ڪونه پنندس، بابا چيو آهي ته پنڻ گهڻو خراب آهي!“ منصور درد ڀريل آواز ۾ چيو.
”ڇا چيس، ڪونه پنندن؟“ اڙي جمع ڪئي اڇ ڏانڊا.
”مان پنندس... مان پنندس...“ منصور جي خوبصورت اکين مان گوڙها وهڻ لڳا ۽ سڌ ڪا ڀرڻ لڳو. منصور کسي ڪلهه واري سزا باد اچي وئي، جڏهن سردار هن معصوم جي نازڪ هٿن تي ٻرندڙ ڏانڊا رکيا هئا.
پوءِ اهو منصور، مونڪي سامهون سڙڪن تي پنندو نظر آيو.

”گهڻو ڪمايئو سڄي ڏينهن ۾؟“ سردار سخت ۽ ڪهري آواز سان پڇيو.

”هي.... آهي!“ منصور جون ڏڪندڙ ٻانهون سردار
 ڏانهن وڌيون ۽ ان مٿيون کوليون.
 ”بس، ڏيڍ رڀو ۽ ٽي پٽسا!“ سردار ڪاوڙجي ويو.
 ”زپڪ.... تڙاخ.... چٽاخ....“ ۽ انهيءَ سان گڏ
 معصوم ٻار جي رڙين جا ڪجهه آواز اڀرڻ لڳا.



ماسي عالمان

”اڻي مهرو ماسي عالمان گذاري وئي.“
”ڇا؟“

”ها ٿورو اڳ جڏهن بچل منڊس گهر وٺي ته ماسي عالمان مثل پٺي هئي. ڪن ٿي چيو ته شايد رات جي پوئين پهر گذاري وئي.“ زينت مونکي سموري ڳالهه ٻڌائي.

”ها بيمار ته ٿن چئن ڏينهن کان هئي.“

”توبه! الله شل اهڙو موت ڪنهن کي به نه ڏئي، گهٽ ۾ گهٽ اکين کي ته ڪو هٿ ڏيڻ وارو هجي!“ زينت جو انداز ڏڪارو هئو.

ها ڏک به چونه هجي ماسيءَ جي شخصيت ٿي ڪجهه اهڙي هئي.

منهنجي آڏو ماسيءَ جي شڪل ڦري آئي.

نهل نهل جسم.... اکين ۾ پيڙا جا پڙ لاء.... منهن تي بيشمار گهنج جن ۾ خبر نه آهي ته ڪيترن ڏکن ۽ دردن آکيرا بنايا هئا.

ڪڇي چيلو، جا شايد زندگيءَ جي بار سببان جهڪي وئي هئي. هٿ ۾ سهارو لاءِ لڪن. ها جڏهن ڪو ٻيو سهارو نه ملندو آهي ته انسان ان لڪن کي ئي پنهنجو سهارو بڻائيندو آهي. ڪيترو نه بهترين سهارو هو ماسي عالمان لاءِ.... وفادار.... سڃاڻهو. جنهن جي آڌار تي ئي ماسي عالمان سڄي اوسي پاسي جو واڻ سماءُ لهندي هئي.

شل نه ڪو بيمار ٿي ماسي عالمان ٿي ان ڪسي آرام
ڏيڻ جي ڪوشش ۾ نظر ايندي ان لاءِ ڦڪيون ۽ نسخا گڏ
گڏ ڪندي.

ڪٿي ڪو روسانو ٿيو ته ماسي ٿي پرچاءُ ڪرڻ ۾ اڳ اڳ
هوندي. - چي ”ابا گهر ڦٽائڻ ڪا چڱي ڳالهه؟“
منهنجو ته ننڍپڻ ماسيءَ جي گهر ۾ گذريو. اسانجي
ويڙهي کان ٿورو ٿي پريرو ماسيءَ جو گهر هوندو هئو. ماسي
گهر ۾ اڪيلي هوندي هئي ڪڏهن ڪڏهن ڪو سندس پٽ
رجب نظر ايندو هئو. نه ته خبر نه آهي ڪٿي رهندو هئو.

مان ۽ زينت اتي وڃي راند ڪڏندا هئاسين ۽ ماسي عالمان
اسان کي ننڍڙيون ننڍڙيون پڪڙيون پوپريون ٺاهي ڏيندي هئي.
۽ پوءِ اسان گڏڙين جي شادي رچائيندا هئاسين پر وهائڻ ڪرڻ
ڪنڀوءَ گهڻو ڪري منهنجو ۽ زينت جو جهڳڙو ٿي پوندو
هئو ۽ مان پنهنجي گڏيءَ کي رسائي اچي پيڪي وٺي ويندي
هيس پر ماسي عالمان وڃ ۾ پئجي ٺاه ڪرائي ڇڏيندي هئي
۽ گڏيءَ کي ساهري گهر موڪلڻ تي زور ڪندي هئي.

”نه، ماسي آءُ پنهنجي گڏي کي ساهري ڪونه
موڪلينديس.“ آءُ ضد ڪندي هيس.

”پٽ هوڏ نه ڪر گڏي کي پنهنجي گهر موڪل.“
ماسي سمجهائيندي هئي.

”نه ماسي منهنجي گڏي بي-اي پاس سا وڃي گهر
۾ ٿانو بهاري ڪري؟“

”اسي چا ٿي پيو جيڪڏهن گهر ۾ ڪم ڪيائين ته
ڪهڙي وڏي ڳالهه، ۽ پوءِ به امان چوندا آهن ته ان جو منهن
جنڊ ڏانهن سو نينگريون پلي ڪيترو به پڙهن پر وري به سندن
منهن ساڳيو گهر ڏانهن آهي.“

”پر ماسي! آخر توهان مونکي ڪنوار کي ساهري گهر
موڪلڻ تي ايترو زور ڇو ٿا ڪريو.“ ماسيءَ جي سمجهائڻ تي.

منجهي، اڪثر سوال ڪري ويهندي هئس۔ ۽ پوءِ ماسي ۽ جي
 چنن تي هڪ ڦڪي مرڪ اچي ويندي هئي.
 ”امان نياڻيءَ جو گهر ڦٽڻ ڪا چڱي ڳالهه؟“
 ”ڇو ماسي؟“

”امان اڃا ٻار آهين وڏي ٿيندڙين ته پاڻهي خبر پوندڙي۔“
 ماسي لاجواب ٿي جواب ڏيندي هئي ۽ مان منهن ٻڇڙو ڪري
 ڪنوار کي ساهري گهر موڪلي ڇڏيندي هئس.
 وقت پنهنجي رفتار سان گذرڻ لڳو ۽ اسين چادرهون
 ڍڪي گهر جي چوڌواري ۽ بند ٿي ويون سين.
 ماسي عالمان گهڻو ڪري اسان جي گهر ايندي هئي۔
 ۽ هاڻي اسان جي بدران شانل ۽ زبيءَ کي گڏيون ٺاهي
 ڏيندي هئي۔ جيتوڻيڪ نظر اڳي کان گهٽ ٿي وئي هئس پر
 وري به ابتدا سبتا ٿاڪا هئي ڪم ڪڍي وجهندي هئي.
 هڪ ڏينهن ماسي عالمان اسانجي گهر آئي۔ شانل ۽ زبي
 پاڻ ۾ وڙهي رهيون هيون.

”امي ڇا ٿيو؟“ ماسي ۽ پيار منجهان پڇيو.
 ”ماسي شانل منهنجي گڏي نٿي ڏئي۔“ زبي ڪاوڙ ۽
 شڪايت واري انداز ۾ چيو.
 ”ڇو شانل؟“

”ماسي ڏس نه هن پنهنجي گڏي منهنجي گڏي سان
 پرڻائي آهي ۽ هاڻي ٿي چوي ته مان گڏيءَ کي ساهري نه
 موڪليندس پر هاڻي نه گڏي منهنجي ٿي نه۔“
 ”ها پٽ گڏي ته برابر تنهنجي ٿي پر هاڻي ڪٿي
 ستاوڙي لاه ته کيس موڪل نه۔“ ماسي سمجهائيندي چيو.
 ”نه ماسي زبي ٿي چوي ته اصل لاه ڪنوار سوڻائي
 ڏي۔ نه، امان، هاڻي ته تو گڏي پرڻائي پوءِ وري ڪيئن
 تو وٽ اصل لاه واپس اچي“ ماسي زبيءَ کي سمجهائڻ لڳي.
 ”پر ماسي گڏي ته هاڻي منهنجي ٿي نه.“

”نه پٽ هاڻي نه هو؟ پنهنجي گهوت جي آهي- جيڪڏهن تو وٽ واپس آئي ته ٻنهي جو گهر ڦٽي ويندو.“

”پوءِ ڇا ٿي ويو ماسي“

نه امان اها ڪا چڱي ڳالهه، ٿورو ئي آهي تون ڪنوار کي ڪجهه ڏينهن پاڻ وٽ گهرايو پوءِ واپس موڪلي ڇڏيو ۽ ها امان شافل تون ڪنوار کي ستاوڙي لاه پيڪي موڪل ۽ پوءِ واپس آئي- ”ماسي ٻنهي جو ڪيس نيڪال ڪندي فيصلو ڏيائون- ۽ اٿي اچي اسان وٽ ويئي.“

”ماسي تون آخر ڪنوار کي ساهري موڪلڻ لاه ايترو زور ڇو ڪندي آهين؟“

ڪيترن سالن جو ڊپيل سوال منهن جي ذهن جي ڀرڻ مان نڪري نروار ٿيو.

ماسيءَ ٿڌو ساه ڀريو ۽ هڪ ڦڪي مرڪ سندس چپن تي آئي- اکين مان نهايت لاچارِي ۽ مجبوري بکڻ لڳي.

”اسي خبر نه آهي اهو سوال تو ڪيترا ڀيرا مون کان ڪيو هوندو. خير جيڪڏهن ايترو ڄاڻڻ جو شوق اٿي ته ٻڌ-“ ماسي ڪٽ تي پلٽ پڇي آرام سان ويهندي چيو.

”امان منهن جو ٻيءَ پنهن جي ڳوٺ جي زميندار جو ڪمدار هوندو هو، الله سائينءَ جو ڏنل سڀڪجهه هوندو هو. سڳيو ستابو گذر ٿيندو هو.... جيڪڏهن ڪا ڪمي هئس ته رڳو اولاد جي، اڄ ڊگهي پير تي پڙ باسڻائين.... نه صباڻي رکيل شاه تان مراد مڱيائين- مطلب ته پيرن ۽ فقيرن جي دعائن سان مان ڇاوس- ماڻهن منهن جي پرورش ڏاڍي لاڙڪوڏ سان ڪئي اصل ڪڪ پڇي پيڻو ڪرڻ نه ڏيندا هيم- نيٺ وڏي اچي جوان ٿيس تيرنهن چوڏهن سالن جي عمر هئي- ته ماڻهن منهنجو پيرڻو گل محمد سان جنمڻي پاڙي تي ڪيو. گل محمد انهن ڏينهن ۾....“ ماسيءَ ماضي جي ڳرن ڀرڻ کي هٿائڻ جي ڪوشش ڪندي چيو.

”ها.... اسي.... پائيان ٿي ته هو انهن ڏينهن ۾ پوليس ۾ سڀاهي هو ۽ مان سڄو ڏينهن رڳو تيل ڦليل ڪري پئي پاڻ

سينگاريندي هيس. ها... ڪو ڪم جو ڪونه هيم. ٿوري وقت کانپوءِ الله ساڻين مونکي پٽ ڏنو. رجب کي به امان پاليندي هئي مونکي نه کيس ڏٺو به ڪونه ايندو هو. پئس ته کيس ڏسي ڏاڍو پيو ٽرندو هو چي پنهنجي پٽ کي وڪيل بنائيندس، امان وقت مزي سان گذري رهيو هو ۽ انهن ڏينهن ۾ هن کي جمعدار ڪري ڳوٺ جان آباد ۾ رکيو ويو. هو ته اوڏانهن هليو ويو پر آءٌ پنهنجن مٿن وٽ هيس. مهيني ماسي پيو ايندو هو ۽ اچي زور ڀريائين ته ”مونسان گڏ هل.“

مان جو لاڏلي ڏي ۽ سو ماٿ ڪٿي ٿا مونکي اڪيلو ڇڏن، چي اڪيلي چوڪري ڪيئن وڃي پرديس ۾ رهندي. پر مان به ضد تي چڙهيس ۽ گل محمد سان گڏجي جان آباد ۾ آيس.

انهن ڏينهن ننڍي وهي هئي عقل به گهڻو ڪونه هئو سو گهر ۾ ڪيئن ئي رڌي پچائي سگهان. باه ٻاريندي اکين مان پاڻي وهڻ لڳندو هو. ماني پچائيندي هٿ ساڙي وجهندي هئس. رجب کي وهنجارڻ بجاءِ ڪيرائي وجهندي هيس. نيٺ آءٌ به ات ڪڪ ٿي پيس ۽ واپس اچي پيڪي ويٺس منهنجن ماٿن جو اڳ ٿي نه پئي ۽ چيو سي ته هاڻي ڏاڍا خوش ٿيا.

هوڏانهن گل محمد اڪيلو رهڻ لڳو ۽ اچي زور وڌائين ته آءٌ به ساڻس هلاڻ پر هاڻي آءٌ ڪٿي ٿي اهو مڃان. نيٺ امان هو به ترقي ڪندو وڃي صوبيدار ٿيو ۽ حيدرآباد ۾ رهڻ لڳو. اڳ جو مهيني ٻئي ٿئي ايندو هو هاڻي ته اهو به گهڻائي ڇڏيائين. ان ئي ته ڏاڍي ٿيندي هئم پر ڪجهه ماٿن جو ضد ڪجهه منهنجي هوڏ مان اڃا به گل محمد وٽ نه آيس.

امان مان ته چوان ڪڏهن به ڏي ڪي ايترو قرب نه ڏجي. اهو هڪ منو زهر آهي جو آهستي آهستي وڃي ٿو پنهنجو اثر ڏيکاري. پٽ ٿورو پاڻي نه ڏجان.

ماسي ڳالهائيندي ڳالهائيندي ٿڪجي پئي بلڪل ائين جيئن هڪ ٽرين تڪو ڊڪندي ڊڪندي ٿڪجي پوندي آهي

۽ اسٽيشن تي ڊجي ڀڄندي آهي. ”ها سو ڳالهه ٿي ڪيم“ ماسيءَ پاڻي پي ٿڌو ساه ڀريندي ڳالهه ٻيهر شروع ڪئي. حيدرآباد ۾ گل محمد جي پاڙي ۾ ڪي پناهگير رهندا هئا انهن جي هڪ ڌيءَ سان گل محمد جو رستو ٿي ويو. صوبدار ماڻهو هو. پئسا جام سو امان انهن رنن کي نه اهڙا مڙس گهرجن نه، سو ان چوڪريءَ گل محمد کي ڦاسائي ان سان شادي ڪري ويهي رهي.

اڳ جو خرچ پڪو موڪليندو هو هاڻي ته اهو به ڇڏي ڏنائين پر اچڻ وڃڻ به بند ڪري ڇڏيائين. مان روئي رڙي رت جو ڍڪ ڀري ويهي رهيس. امان چوندا آهن ته پنهنجي ڪٿي جو نه، ويڃ نه، طبيب - و پنهنجي ڀير تي پاڻهي جو ڪهاڙو هنيو ته هاڻي ڏوھ ڏيان به ته ڪنهن ڪي؟ منهنجن مٿن جوئي ڏوھ ه-و. منهنجو ئي قصور هو. مان وڃي گهر وسايان ها ته شايد اهو ڪجهه نه ٿئي ها.

بهر حال امان رجب به ڇهن ورهين جو اچي ٿيو هو، اسڪول ۾ داخل ڪرايو مانس. پر اسي وقت ته ڪو هڪ جهڙو ٿورو ٿي ٿئي. منهنجو ماءُ پي به منهنجو ڪيترو ساٿ ڏين ها. اهي به مونکي اڪيلو ڇڏي لاڏاڻو ڪري ويا. جيڪا زمين هئي سا زميندار پئي هاريءَ کي ڏئي ڇڏي ۽ آءُ هاڻي اڪيلي رهجي ويس دين دنيا ۾ پٽ کانسواءِ ڪي ڪين هئم.

ٿوپو ٽنگڙ ته ايندو ڪونه هئم. باقي ٿاڏو بهاري ۽ ٿورو گهڻو ڪم امان جي بيماري ۾ سڪيو هئم سو وڃي زميندار جي گهر بيٺس.

منهنجو سڄو ڏينهن ڪم ۾ اتي گذرندو هو ۽ هيڏانهن رجب ڪنن چوڪرن جي صحبت ۾ پنهنجي ڪري پيو. مونکي ايترو وقت نه هوندو هو جو سندس چڱي طرح سنڀال ڪري سگهان.

نيٺ امان مونکي خبر پئي تڏهن جڏهن رئيس بچل خان جي درخواست تي کيس سو ڏهين ۾ ڇالان ڪو وڌو.

۱۲ مهنا جيل ۾ رهڻ کانپوءِ ته هو ويتر چوريون ڪرڻ لڳو ۽ اڄ امان ڏسين پئي منهنجا حال ۽ سندس افعال خبر نه آهي ڪٿ ٿو رهي ڪٿي ٿو وسي.

”ماڻ جي ته کيس ذري به گهڻي يا اونو ناهي“ ماضيءَ جو گلو ڏک سان پرڃي ويو اکين مان نير وهڻ لڳا.

”چڱو امان هاڻ آءُ اٿان ٿي.“ ماضي پلٽي سان اکيون اڳهندي اٿي ۽ آءُ ماضيءَ جي زندگيءَ تي غور ڪرڻ لڳيس.

وقت لنگهندو رهيو. هن مهيني کانپوءِ مون ٻڌو ته.

”رجب پنهنجي پيءُ کي قتل ڪري ڇڏيو.“

”نڏهن؟!!“ مون حيرت وچان رڙ ڪئي.

”ڪله رات.“ ادا ظفر چيو.

”آخر ڳالهه ڇا ٿي سندس پيءُ هٿ پهتو ڪيئن؟“

”بس بس.... وڪيلن واري آڏي پڇا نه ڪر ٻڌايانءِ“

”تو.“ ادا ظفر منهنجي ڳالهه ڪٽيندي پنهنجي شروع ڪئي.

”ٿيو هيئن جو گل محمد ڪجهه ڏينهن اڳ ٻين جي

سڀال لاءِ آيو هو ۽ اتي رجب به کيس مليو ۽ پنهنجي حصي

جي ملڪيت گهريائين پر پئس ڪاوڙجي کيس ملڪيت نه

لا دعويٰ ڪري ڇڏيو جنهن تان ڪله سندس جهڳڙو ٿي پيو

۽ رات جو رجب کيس قتل ڪري سڌو ٿاڻي تي پهتو ۽ پاڻ

کي پوليس جي حوالي ڪري ڇڏيائين ۽ چيائين پئي ته ”ماڻهن

منهنجي زندگي هونئن ئي تباهه ڪري ڇڏي؟ هن حياتي کان

موت ڀلو آهي.“

ادا ظفر خاموش ٿي ويو.

۽ پوءِ ماضي عالمان هن مدمي جو ڏک جهلي نه سگهي

۽ دماغي توازن وڃائي ويئي. ۽ ڪجهه ڏينهن بيمار رهڻ

کانپوءِ الله کي پياري ٿي وئي.



ٻيو ور ڪنڊيس ڪين ڪي

فيروريءَ جو مهنو.... پلر جي پالوت.... ٿڌ معمول کان
وڌيل.... اهڙي ئي سمي پنهنجي صفحي ۾ نرم نرم سوڙ هيٺان لپتل....
تن ۾ سردي.... من ۾ گرمي.... سردي گرمي.... گرمي
سردي. پيڙجي پئي ٿي جذبن جي جنڊ ۾.... ۽ نتيجي ۾؟ بت
۾ اڻ لکو درد ۽ هلڪي هلڪي پيڙا....
ڊگهي ٿي ڪر موڙي ٿي.... ڪن ڀل لاه.... شانتِي....
پر سرديءَ جو احساس کانئس اهو سک ڦري وئي ٿو. ٻيهر
ڪروندڙي ٿي لپتي ٿي.

”رات به جهڙوڪر اينگهجندي پئي وڃي، منهنجي چمار
جيان.... اجهو ڪڪڙ دس هنيو.... اڃا پهرينون پهر مس
لنگهيو.... جبل جيڏي رات جهاڳئي اٿم.... هي درد ۽ پور
به ڪيڏا نه گيدي ٿين، ڏينهن جو ماڻهن جي پڻ کان لڪيو
وڃن، رات جو هيڪلو ڏسي اچي نپائين.... هيءَ هيڪلائي،
هيءَ پيڙا نه ڄاڻ ڪڏهن ختم ٿيندي....“ ٿڌو ساهه ڀري
ٽنگون سڌيون ڪري پاسو ورائائين.... پر سيءَ جي لهر ائين
ڪرڻ کان جهلس ”سيءَ به وڌندو ٻيو وڃي.“ سوڙ سان
منهن ڪي ڍڪيائين. گهٽ....

سوڙ مڪ تان هٽائي هيڏانهن هوڏانهن نهاربائين.
سامهون پينگهو.... پر کان ڪٽ.... ڪٽ جي واڌڻ تي ويڙهيل
هند.... ڪنڊ تي ڪاٺ جي ميز، جنهن تي لالئين رکيل.
لالئين جي جهڙي روشني، ماحول کي ويتر پئي پر اسرار بنائي.

پت تي.... رکيل پينگهي جو ڀرپٽ جيڏو ڀرائتو ڀاڇو....
 ”ڀاڇولا به ڪيترا نه روپ وٺيو اچيو انسان کي ڏکائڻ....
 ڏکڻ جا ڀاڇولا.... محرومين جا ڀاڇولا.

حياتيءَ جو هڪ ڏک.... جنهنجو ڀاڇو اڃا تائين پيو
 ڊڄارين. ڪيڏي نه بيوس ۽ لاچار ٿي ويندي آهيان ان اڳيان....“
 پاسو ورايائين.... نظر پينگهي ڏانهن ڪڇي ويس.
 پاسيس ته پينگهي چڙي پيو.... ڪو وجود ان تي ويٺل
 ڏٺائين جنهن جون چنگهون زمين سان لڳي هوريسا هوريا
 هلن پيون.

”اوھ....“ هڪو سيمرات.... ”امان....؟.... نه نه....
 وه اٿم، پر نه.... هيءَ نه اچي پئي مون ڏانهن.... اف....“
 ”امڙي ڇو؟.... ڊڄي وٺين؟ مون کان ته ڪڏهن به
 ڪانه ڊڄينءَ. پوءِ منهنجي ڀاڇي کان خوف ڇو؟“
 ”آف....“ پوءِ اڪيون پوري ڇڏيائين.
 ٻيهر اڪيون کوليائين.

ڪاريءَ واري ڪڪ
 شڪرائي جو ساهه....
 ”توبه! ڪيڏي نه گيدي آهيان.... اڳ ته ايتري ڊڄي
 ڪانه هئس... الاڻي ڇا ٿي ويو اٿم.“

نهار ڪيائين.... پينگهو.... ڪٿ.... پئي خالي پئي بسا....
 ”هه حياتي، ڪٿ ۽ پينگهو به توکان ڀلا.... ڪا عمر
 نه مائين ٿا.... امان ۽ ابو به هليا ويا هيڪلو ڇڏي.... وڃي
 انوءَ سان مليا. سڪيا ٿيا.... پر مان اڀاڳي اڃا انهن کان ڏور
 الاڻجي ڪڏهن پاڻ وٽ گهرائيندا.... آپگهات حرام نه هجي ها
 ته ڪڏهوڪو وڃي انوءَ سان ملان ها! هه انو! ايڏي نڪڙ
 نه نه ڪرين ها وڃڻ جي.... تون ته سدائين پيو گڏ رهڻ جا
 منهن ڪائيندو هئينءَ.... پوءِ توکي ڇا ٿي ويو؟.... ايتري جدائي
 ڇو ڪينءَ؟“

ٻاهر.... بونڊن جي ٿم ٿم.... وڃ جو چمڪو.... گوڙ....

هوائن جو شور....

ڏکي سوڙ ۾ منهن لڪائين. پر.... گهٽ....؟

”اڃا نٿي رات کڻي“.... بهزاري.... بيچيني.

جيون جا پنجتاليه ڏاڪا اڪري چڪي آهي.... جيون سندس پاند ۾ ڇا وڌو ڏک ۽ ڏوجهر.... پر نه ڪي سک ۽ سوجھرا به جيڪي انڌي جي لٺ جيان سندس سهارو آهن. نالو سفوران اٿس.

”پنجويهه ورهيه به نه ساڳي رات هئي.... ساڳيو مهينو ساڳي مند.... پر اها رات ته جلد لنگهي وئي.. اها رات جا مموري حياتيءَ جي پونجي اٿم.... جڏهن اسان جو ميلو ٿيو هو.... ها.... سک جا پل هونئن به ننڍا ٿين.“ هٿ سوڙ کان ٻاهر ڪڍي آرس پڳائين. کنوڻ جو ڪجڪو.... گوڙ جو آواز.... ’ڪيڏي نه گوڙ آ‘.... ياد آيس اڄ کان پنجويهه سال اڳ واري گوڙ.... جڏهن پَوَ کان انور جي ويڪريءَ ڇانيءَ ۾ منهن لڪائي ڇڏيو هئائين. پر اڄ ته هيڪلي آهي ڪوبه ڪونهيس جو سيني سان لائيس.... نه انور.... نه انور جا ماءُ پيءُ.... هيڪلائيءَ جو احساس من ڪي ڪوريس ٿو.... سور جي احساس کي مٽائڻ لاءِ خيالن جو ڪاٺو هتي پاسي موڙي ٿي. ياد ڪري ٿي اهي سک، جيڪي سندس پاٽ اونڌاهي من ڪي ٿم ٿم ڪري جرڪائن پيا.

پنجويهه ٿيهه ورهيه اڳ... اڄ کان ڪيتري نه مختلف هئي.... ڪارا واسينگ وار- ڀريل بت.... سرير ۾ انوکي سڳند.... سون ورنو ڪڙڪائون رنگ....

هلندي هئي ته ڄڻ گلڙن جي ٽاريءَ کي هوا ناز منجهان لوڏو ڏنو، بند ٿيل سيميءَ سمان نيڻ کڻي ڏسندي هئي ته ڄڻ دل جو ڌڙڪڻ بند ٿيو....

ڳوٺ جي ڳيرو جوانن جي دلين جي راڻي هئي. لنگهندي هئي ته نه ڄاڻ ڪيتريون دليون ڌڙڪڻ بند ڪري سندس وڪن جا آواز ڳڻينديون هيون.

پر پاڻ سڀني کان ڏور ۽ بي نياز.... اک تم ڪنهن تي ٻڌندي ڪانه هيس.

”اهو چمن وري پاڻ کي سمجهي ڇا ٿو.... سڄو ڏينهن لپاڻن موڪلڻ کانسواءِ ڪو ڪم ئي ڪونهيس....“
”توبهه شفيق به بنهه واندو آ.... جڏهن ڏس تڏهن ڪس وٺيو بيٺو آ.“

ارڙي ۽ هنيلي سفوران چاهيندي ڇا هئي؟.... خبر نه کيس به ڪانه هئي. اهڙن ئي جوانن ۽ ايلين جي انبوهه ۾ هڪ وار انور کيس نظر آيو.

”اهو وري ڪير آ.... نئون مهانڊو پيو لڳي. وڏائي نه ڏسوس، مٿو اک به ڪونه ٿو کڻي.“....

پهرين پيرو سندس سڀني ۾ ڪو مڙد آيو هو.... پر اهو مڙد ٻين کان ڪيترو نه عجيب هو.... اوسيتڙو ڪندي رهي سندس نهار جو، سندس چٽيءَ جو.... پر هو ته چڻ ڪو اهڙي مٽيءَ جو ٺهيل هو، جنهن تي ڪنهن شيءِ اثر ئي ڪونه ٿي ڪيو.

”آهي ماستر پر سمجهي الائي پاڻ کي ڇا ٿو؟“ سندس ارڙائيءَ کي چڻ ڪنهن ڌڪي وڌو هو.

۽ پوءِ هڪ ان لکي ڏور ۾ هن سان ٻڌجي وئي.
ڪڏهن ڪڏهن ان لکي کيس لپاڪيا پائيندي هئي ته ڪڏهن سندس موٽڻ مهل، بي وقتا دلا ڏوئي پئي کيس جاچيندي هئي.

۽ هڪ اهڙي ئي ٽاڪ منجهند جو ماستر جي به ڏانهس اک کڄي وئي.... اک جو اک سان ملي.... نينهن جو ناتو ڳنڍ چڻ.

اها هنيلي جا اڄ ٽائين ٻين کي بيوس ڪندي هئي، اڄ پاڻ بيوس هئي. ماستر انور هٿان.

”سفوران تنهنجن ماڻهن ته سڱ ڏيڻ کان نهڪار ڪئي.“
پر آءُ سمجهان ٿو ته تون مون سان سڄو قرب ٿي وٺين.... ها نه؟“

”ها پر تون هي چا لاه پيو ڀڄين.“ سفوران سندس اهڙي انداز کان خوفناڪي ٿي وئي.

”تون منهنجي ڪري پنهنجن ماڻهن کي ڇڏي نٿي سگهين“ انور جي آواز ۾ گنڀيرتا هئي.

”هي تون چا پيو ڀڄين؟“ سفوران جو آواز ڏڪل لڳو.

”مون سان قرب اٿئي ته مون سان گڏ هل.“

”ڇا؟“ هوءُ واڙي ٿي وئي.

ايڏي وڏي قدم لاه ته هن ويچارو به ڪونه هو، پر انور لاءِ ته جان به ڏئي ٿي سگهي.

”جيئن چوندين تيئن ڪنديس.“ هن آهستيڪيءَ سان ڪنڌ نمائيندي ورائيو.

۽ پوءِ انهيءَ مهل جڳ جي نظرن کان لڪندي هوءُ انور سان هلڻ لڳي.

جسم ۾ ٽڪ پيرن ۾ لقون ساڻي ٿي ٿي ڪري.
”رات ۾ واري ڳوٺ ۾ ٽڪندا سين مون بندوبست ڪرائي ڇڏيو آ پوءِ مباحثي ئي ڪورٽ ۾ هلي بيان ڏئي شادي ڪندا سين.“

”اهو ته ٺيڪ آ، پر هاڻي مان وڌيڪ هلي نٿي سگهان“ سفوران سهڪندي وڻ هيٺان ويهي رهي.

”ڏاهي آهين نه، ٿورو همت کان ڪم وٺ انور کيس سيني سان لاڙي پر پائڻ لڳو.

۽ پوءِ رات جو هو ڀر واري ڳوٺ ۾ پهچي ويا.
انور جي دوست سليمان جي اوطاق هئي.

”توهان لاه سمورو بندوبست ڪرائي ڇڏيو اٿم“
سليمان مٿي ڪان هيٺ تائين سفوران کي جاچيندي انور کي چيو.

”بي اونا ٿي سمهي رهجو ڪو پتو پولو نه ڪجو“
سليمان مرڪي سفوران ڏانهن نهاريو.

”ٻار مال ٺاهو ڪو ڪنڀو اٿئي“ سليمان اک ڀڃندي

نگاه انور تي وڌي ۽ ٻاهر نڪري ويو.
رات گذرڻ لڳي. ڪنوڻ جي ڪجڪن ۽ ڪڪرن جي
ڪجڪوڙن ۾

فجيو جي مهل هئي.
در تي ٺڪ ٺڪ ٿي.
”انو اچي تي ڪونه ويا“ سفوران خوف منجهان
ٻيلي ٿي وئي.

”گهڻي نه ڪر.... پاڻهي منهن ڏينداسين.“
”ڪير آ؟“ انور پڇيو.
”سليمان آهيان.“

انور اڻي در لائو. ”ڇو يار خير ته آ نه؟“
”يار خير وري ڪهڙا.... سليمان ٿهڪ ڏنو—
”ڏس انور— ڦر جو مال هيڪلو نه ڦڙايو آ— پتي
اسان جي به لڳي.“ اک پڇندي، ڇچ مهڻندي سليمان، انور
ڏانهن ڏنو.

”زبان کي لغام ڏي سليمان“ انور کي چڻ باهه جو
پنيٽ لڳو. پر هن وري به ضبط کان ڪم ورتو.
”غلط ڪونه ٿو چوان“ — سليمان اڳتي وڌي سفوران
کي ٻانهن کان جهليو ”اچ سفوران.“
ٺڪاءُ — چپاٽ سليمان جي گل تي پئي.
”تنهنجي اها مجال.“ پستول سليمان جي ور مان نڪتو
۽ ٽي چار فائر ٿيا.

انور ٻٽ تي ڦٽڪي رهيو هو.
”انو“ سفوران لڇڻ لڳي — ڦٽڪڻ لڳي —
”هي ڇا ٿيو انو — هي ڇا ٿيو.“ جهڪي رهي رت ۾
رڱيل انوءَ کي سيني سان لڏائين.
انوءَ هڪ وار کيس حسرت سان ڏٺو ۽ چڻ ڪجهه
چوڻ چاهيندو هجي، پر سندس ڪمڌ هڪ پاسي ڍرڪي ويو.
”انو تون ته هنيئر ئي ٿو بي وفايون ڪرين“ — ڏسڪڻ

لڳي، ڏکون پري روئڻ لڳي.
 ”ات گهڻا ناز نه ڪر.“ سليمان کيس وارن کان جهلي
 ڏونڌاڙيو.

”هل.“

”هن کي ڇڏي آءُ ڪيئن توسان هلان—“ روئندي
 سفوران ورائيو.

”تو کي هڻو ٿي پوندو.“ سليمان نرڙ نسي گهنج
 وجهندي چيو.

ات جهٽ ڪر.“ سليمان کيس پانهن کان چڪندي چيو.
 هن هڪ وار انور کي ڏٺو.... انور جو هن ويل اگهور
 ۾ ستل هو— جهڪي پنهنجن ڇنڀن سان سندس پيشاني چھيائين.
 نئين جا نير بوندون پنججي انور جي منهن تي ڪريا. پر انور
 کي ته ڪابه سد ڪانه هئي. کيس ته اها به خبر ڪانه هئي ته
 سندس پيار سندس لاه ڪپڙو نه لڇي رهيو آ، ڪپڙو نه
 ڦٽڪي رهيو آ.

”جهٽ ڪر ات.“ سليمان وري دڙڪو ڏنس.

نراساڻيءَ واري هڪ نظر انور تي وڌائين. جهڪي پنهنجي
 چنبي سندس لاش تي وجهي، انور کي ائين ڏٺائين جيئن سندس
 مهانڊو پنهنجي من ۾ اصل لاه سانڍڻ چاهيندي هجي ۽ پوءِ
 هاريل جواڙيءَ جيان وڪون ڪندي، پٺتي نهاريندي، ڳوڙها
 ڳاڙيندي، سليمان سان هلڻ لڳي.

”اهن جيب ۾ ويهه— شهر هلنداسين.

چپ چاپ سليمان سان گڏ شهر ۾ آئي.

ڳوڙ ڪيڏهه ته پاڻهي سمجهين ٿي—“ سليمان کيس اک
 ڏيکاري، پر هن تي ڪنهن به ڳالهه جو اثر ڪونه هو—
 پوءِ اوچتو— شهر ۾ سندس نظر پوليس سان پريل هڪ
 ٽرڪ تي پئي.

”جيئن ۾ هاڻ رکيو ٿي ڇا آهي.“

”رب جي واسطي مون کي بچايو—“ سفوران رڙيون ڪرڻ لڳي.

”پاڇوڪڙ ماڻ ڪر نه ته تعدي ڪندوسان. سليمان وائڙو ٿي کيس دڙڪا ڏيڻ لڳو. پر سندس رڙين ڪم ڏيکاريو.

۽ هيٺئر پاڻ پوليس جي هٿن ۾ هڻي. کيس جي ڪاررواين ٽائين کيس دارالمان ۾ رکيو ويو.

۽ هڪ ڏينهن— ڪورٽ ۾ هن انور جي ماءُ-پيءُ کي ڏٺو. ضعیف— ڪمزور ۽ هيٺا— يٺس جي نه چڻ ڏک جي بار سببان چيلهم ڪهي ٿي وئي هئي.

”صفا انور جهڙو—“ اکين ۾ لڙڪا اچڻ لڳس.

”امان تون ئي سفوران آهين—“ مائس اڳتي وڌي کيس ڄاڻي سان لاتو. سندس گهٽجڻ تان ڳوڙها وهندا سفوران جي جهوليءَ ۾ ڪريا ۽ سفوران کي ان هنج مان انور جي ٻوه اچڻ لڳي.

”امان هي ڪنگڻ انور جي ڪنوار لاه رکيا هئس—“ اسان جو سهارو ته اسان کان ڇڄي ويو— پوڙهي پنهنجي اجرڪ جي ميري پلانڊ جي گنڍ چوڙيندي ڪنگڻ ڪڍي سفوران کي ڏيندي چيو ۽ پنهنجو هٿ سندس مٿي تي رکيو.

هن پتل نيٺن سان ٻنهي کي ڏٺو ۽ پاڻ کي انهن اڳيان نهچ محسوس ڪرڻ لڳي.

”ڪيڏي نه بري آهيان آئون— سندن پٽ کي مائٽن واري آئون ئي آهيان— کين بي سهارو ڪرڻ ۾ منهنجو ئي هٿ آهي.“ پنهنجو پاڻ کي ڏوه ڏيڻ لڳي.

مان ضرور کيس بدلو ڏيندس. انهيءَ ئي ڀل هن فيصلو ڪري ڇڏيو— ”آئون سندن سهارو بڻيس.“

۽ ٻوه پنهنجن مائٽن ڏي وڃڻ بدران انوءَ جي مائٽن سان رهڻ لڳي. عورت بنجي نه، پر مڙد بنجي— من جون سڀ سڌون ماري— من ۾ ڪا چڻنگ به ڏڪندي هيس ته

ڦوڪون ڏٺي ان کي وسائي ڇڏيندي هئي .
 جيون جا پنجتاليه ڏاڪا اڪري چڪي آهي . انوءَ جا
 ماءُ ۽ پيءُ به سندس ساٿ ڇڏي ويا — هاڻ هيڪلي آهي بلڪل
 هيڪلي — پر انوءَ جا ڪڪ ڇڏي ڪيئن اباڻي وڃي —
 ”سند سنڌ ۾ پيون سور جون ستون اڀرن —“ پاسو
 ورائي سڏي ٿي .
 ”نيٺ پور پچائيندي صبح ٿي ويو — اٿان، اٿي ڪم
 کي لڳان —“ سوڙ هٿائي، ڪر موڙي اٿي ٿي .



اٿين ڇو ٿيندو آ؟

سلم جو مک منهن جي گود ۾ آهي سندس لڙڪن جي گرمائي، منهنجو من به گرمائي رهي آ. سندس سڌڪا، هانو ۾ وڌ وجهي رهيا اٿم. سندس مٿي تي هٿ ڦيرائي کيس دلايو ڏهن چاهيان ٿي پر زبان به چڻ ساٿ نه ٿي ڏيڻم. اڇانگ پاسيم ٿو ته هڪ ڳوڙهو منهن جي ڳڻي تي به نه پيو پر آگر سان کيس ساڳي نبي رسڻ کان اڳ روڪي ٿي وٺان ڊپ ٿو ٿيڻم ته مٿان منهنجا ڳوڙها پسي ويتر نه ڏکي ٿي وڃي. ڪيئن کيس سمجهايان؟ ڪيئن کيس پرڀاڻان؟ ڪجهه به نه ٿو سمجهيم. ڪجهه به نه.

آخر چوانس به ڪيئن؟ سندس ڏک به نه سمجهان ٿي. ظاهر آ، آخر ماءُ آهيانس.... پر اهڙيون حالتون. ساڳيون مون ٿي به نه گذريون. پر مون واريون حالتون مون وس هيون ۽ هنن حالتن تي ته سندس ڪوبه وس ڪونهي ڪوبه نه. ڪاش آءُ پنهنجي ڌيءَ لاءِ ڪجهه ڪري سگهان! ڪاش! سندس پاند خوشين سان ڀري سگهان.

نڙيءَ ۾ چڻ ڪندا پيا چيچنم. جهڪي سندس وارن تي پنهنجو منهن رکڻ تي ايئن جيئن سندس نرم وارن سان پنهنجي نڙيءَ جي درد تي ٿاڪور ڪندي هجان. زبردست ڪوشش ڪري سندس مک مٿي ڪريان ٿي. سندس لڙڪ پنهنجي پاند ۾ پوئي کيس سمجهائڻ جي ڪوشش ڪيان ٿي.

پٽ، هي حياتي ته آهي هڪ ڏانڊي، جنهن ۾ گل به آهن نه ڪنڊا به. جي گل ملن نه ٿيڪ آ، پر جي ڪنڊا ملن ته به ماڻهو پنهنجي دل نه رنجائي. ڪڏهن ڪڏهن ايئن به ٿيندو آ جو پنهنجو ڏوهه نه هوندي به سزا سهڻي پوندي آ.... تون صبر ڪر ڏي.... صبر ڪر.... ڏي ضرور توکي بدلو ڏيندو.... چپ ڪر منهنجي بچڙي چپ.... ڪر. هانو ۾ بڙچون پيون لڳنيم. چوڻ چاهيان ٿي پر هاڻي ته لفظ به ٿي نه ٿا اڪلنيم.

پر ۾ ٿي افضل کي ڏنل منڊي، سوت جو ڪپڙو ۽ سوڙو سندس پيءُ جي اماڻيل خط سان رکيو آ. مون ڪيڏي نه چاه مان منڊي جوڙائي هئي. ڳاڙهو ننگ جنهن ۾ چنڻ نينگر جا سڀ ارمان- سڀنا جذبا ۽ احساس جڙيا هئا. ڪيڏو نه ڏيچ هن لاه ٺاهيو هئا. پر قسمت کي خبر نه آهي ڇا منظور آ. ٿڌو سا هر ڀر ۾ انور جي به اچڻ جو ٽائيم اچي ٿيو آ. خط ڏيکاريندي مانس ته ڪيڏو نه صدمو رسندس.

اسان ڏين وارا به ڪيڏا نه مجبور آهيون. ڏيون ڇڻ هٿ وڌايو ڪنڌ جهڪايو ڇڏن. الله سائين تون هن دور ۾ ڏيون پيدا نه ڪرين ها ته ڪيترو نه چڱو. ڪيترو نه چڱو. ڇن آه نڪري ويم.

ٻيهر پنهنجي نياڻيءَ ڏانهن ڏسان ٿي جهڪي سندس گل چمان ٿي، ”بس امان همت نه هار، آڱه توکي افضل کان به سهڻو گهوٽ ڏيندس. ماٺ ڪر، شاباس.“ کيس پاڻي پياربان ٿي پر سندس سڪل چن ۾ چن پاڻي پيڻ جي به سگهه ڪانهي. ”ات ڇاڻ پنهين آيو. ان اڳيان روئندڙن ته وڌيڪ پریشان ٿهندو.... ات شاباس منهن جي امڙيءَ کي.“

کيس پريائيندي سندس مک ڌوڻان ٿي ۽ ڪمري ۾ آنيان ٿي. بستري تي لپٽائي سندس وارن ۾ آڱريون ڦيرايان ٿي. مڱهي وارو دور به ته ڪيڏو نه سهڻو ۽ آدرشي دور

ڦٽي ٿو. منهنجي خيال ۾ شايد عورت جو سڀ کان حسين دور
 اهو ئي آ. تصور ۾ هڪ ننڍڙي دنيا، جنهن ۾ سندس گهر.
 سندس وره، ڪيڏي نه ارمانن سان ان گهر کي سينگاري ٿي
 هڪو مستقبل جو خوشگوار پو. خبر نه آهي ڇا ٿيندو؟ پر
 جڏهن پريتم جي سهڻي صورت آڏو اچي ته سڀ خوف ۽ وسوسا
 غائب ٿيو وڃن.

سلم به افضل کي ڪيڏو نه پائيندي آ. ڪيترو نه.
 سندس هڪ فوٽو ته شايد سندس آلم ۾ به آ. ساهيڙيون جڏهن
 سندس نالو وٺي ڪيس ڇيڙائينديون هيون ته ڪيترو نه
 لڄائيندي هئي.

اف هي نينگريون به ڪيتريون معصوم آهن. رڳو سندن
 نالو ڪنهن سان وابسته ٿئي، بس پوءِ ته انهي جي ئي نالي جي
 سالا پيون جهپينديون. جيئن منهنجي سلم هئي. سڄو ڏينهن
 وڳو افضل جي ياد. ڪاش چوڪرن وارا مڱهيون ٿوڙن کان
 اڳ سوچن ته انهن نينگرين تي ڇا گذرندو هوندو جيڪي
 کين ئي سڀ ڪجهه سمجهي پوچينديون هونديون ڪاش کين
 ٿورو به احساس ٿئي!

ٻيهر اکين مان لڙڪ ٿا وهي اچن. جيڪر وس پڄي ته
 افضل جي پيرن تي به ڪري پوان، ۽ سمجهايان ته منهنجي
 نياڻيءَ کي اوهان آخر ايتري سخت سزا ڇو پيا ڏيو؟ سندس
 سڄي حياتيءَ جو معاملو آهي — ۽ وري جڏهن ٻين ماڻهن کي
 ڄاڻ پوندي ته مڱهو ٿڌل آهيس ته ڇا ويچاريندا؟ ڀڪ ڇوندا
 ته نينگر ۾ ئي ڪو عيب آهي. اف منهنجي نياڻي! سڄي عمر
 لاه داغ لڳي ويس. ڪيس ڏسان ٿي. ننڊ اچي وئي اٿس.

حورن کان وڌيڪ معصوم منهنجي سلم ڪيڏي نه
 پياري پئي لڳي، هن کان وڌ ڪنوار ڇا افضل کي ملي سگهندي؟
 ڪڏهن به نه. ڪڏهن به نه. هڪو هڪو سيءُ به پيو پوي
 ڪمبل اوڍائي ڪيس مٿي ٿي ڏيان. ڳٽن نان نان وهندڙ سنڌو

سڪي ويو اٿس.

اها ڄاڻ هجي ها ته منهنجي اولاد سان ويسڻ ٿيندي ته ڪڏهن به انور سان شادي نه ڪيان ها.

پر انور بنا به رهي ڪونه ٿي سگهيس. ياد پيا اچن گذريل ڏينهن جڏهن بابا جن ساڳئي ڪارڻ ڪري هيءَ مٿي رد ڪئي هئي ته ڪيڏو نه رني هيس ۽ ڪاوڙ ۾ ننڊ جون گوريون به ڪئي ڪاڌم، ۽ پوءِ منهنجي اها حالت ڏسي ڪئي بابا ها ڪئي ۽ آءُ انور سان پرڻجي ويس.

ڪهڙي نه گهيلي هيس، پوءِ جي ته گهڻي ڪيان ها! پوءِ جو ته سوچيم ٿي ڪونه، هاڻي پئي پوڳيان. سون جهڙي ڌيءَ ٿي گهريم. هن ويل چڻ انور سان سمورو قرب سلم جي ڳوڙهن سان پيو ڏوٻجيم.

اسان جو پيار ڪيترو نه مثالي آهي. دنيا ان تي رشڪ ڪندي آهي پر اولاد جي ڏک اڳيان چڻ هنجي ڪا به حيثيت ڪانهي.

پر..... پر، انور جو به ته ڪو ڏوھ ڪونهي. هو به ايترو معصوم آهي جيتري سلم. انور جي صورت اکين آڏو پئي ڦرڻ ۽ وري چڻ محسوس پئي ڪيان ته سندس پيار ٻيهر پيو دل ۾ جاڳيم.

اجهو در جو کڙڪو ٿيو. شايد انور پيو اچي. هاڻ کيس ڇا چوان؟ ڪيئن کيس خط ڏيکاريان ڪجهه سمجهه ۾ نه ٿو اچي. ڪجهه به نه.

سلم جي مک تان وڪريل ڇڳون هٿاڻي ٻاهر وڃان ٿي. ”انور به اچي ويو آهي شايد.“

انور

خير نه آهي رضيه ۽ سلم ڪٿي آهن، ۽ گهر ۾ هيءَ سانت ڇو لڳي پئي آهي. خدانخواستہ چڻ ڪجهه ٿي ويو هجي. رضيه اچي پئي سلم جي ڪمري مان، پر سندس منهن ايترو هيڏائون ڇو آ. خدانخواستہ رٿوف کي ته ڪجهه ڪونه ٿيو؟

منهنجو ڌيان ڏورانھين ڏيھ، ويل پٽ ڏانھن هليو ويو.
 ”ڇو رضيه خير نه آھي؟ ھي تنھنجا ڳاڙھا ڳاڙھا
 نيٺ ٻڌاين پيا ته تون رنڊن ھجڻ؟ ڇو، ڇا ڳالھ آ؟“
 آءٌ سوال مٿان سوال پيو پڇان پر رضيه چپ آھي.
 ڪوبه جواب نه ٿي ڏئي.

ھڪ لفافو موٽائينھن وڌائين ٿي ۽ سندس اکڙين جا
 بلال ڇڻ وري وڻ جي تياري ڪندا ھجن.

”ڇو ڇا ڳالھ، آ رضيه؟“ آءٌ ٻيھر پڇان ٿو.
 ”خط ڏسو،“ رضيه نيٺ نمائيندي جواب ڏئي ٿي.
 آءٌ بيٺي خط پڙھان ٿو....

....

....

....

خط نه آھي ڇڻ ڪلورو فارم، جنھن جي آڏو اچڻ سان
 ڦيري پئي اچيم۔ اڪيون پيون پورجنم۔ زبردستي اڪيون ڪولي
 ڏسان ٿو. سامھون رضيه آھي. جيتوڻيڪ چپ آ پر محسوس پيو
 ٿيم ته سندس اکين ۾ شڪايت آ. ڏوراپو آ. ڇڻ هن سڄي
 ڳالھ جو ذميدار آءٌ آھيان. سلم جو مڱڻو منھنجي ڪري ٿي
 ٿٽو آ. منھنجو ڪنڌ جھڪي وڃي ٿو، ائين پيو پاسير ته ڇڻ
 ڏوھدار آءٌ پاڻ آھيان. ڀرسان آرام ڪرسي پئي اٿم، پنھنجي
 وجود کي ان نسي اڇليان ٿو. رضيه جي شڪايتي نيٺ کان
 گھرائجي اڪيون پوريان ٿو. ساڳي ئي مهل رضيه جو هٿ
 پنھنجي ڪلهي تي محسوس ڪريان ٿو.
 ”پاڻي ڏيانو.“ سندس آواز.

”نه.“ انڪار ڪري سندس هٿ هٽايان ٿو.

ھون، نيٺ اڄ منھنجي سلم به ساڳي ڏوھ جي حقدار
 ٿي. مون سمجھيو پئي ته زندگي جا قدر هاڻي بدلجي ويا آھن
 ۽ اسان جو سماج براڊ مائينڊڊ ٿي ويو آ، پر نه. اڃا به
 اسان پراڻا خيال رکون ٿا، پر رٿوف لاءِ ڪيترن ڄاڻن سڃاڻن
 پاڻ چوراهو آ.

ڪن ٻئي اچيم.... ڇوڪريءَ وارا آهيون نه. ان ڪري اسان جو ڏوھ وڌيڪ پيولگي پر رٿوف جي لاءِ ڪير ”نه“ ڪونه ڪندو. ظاهر آ FRCS جو ڪري ايندو؟ ڇوڪرو ته بس سٺو ڪپي ۽ سٺي نوڪريءَ وارو. ڪيترو نه دور بدلجي ويو آ اڇوڪو. اڳ ڇوڪرين وارن جا ڪچ مٿي هوندا هئا پر هاڻي جهڪيل. آه، ٿي نڪري وڃيم غم کان. سلم ڇا سوچيندي هوندي ته ڪٿي ڇاوس؟ ۽ ها رضيه به هاڻ ضرور پڇتائيندي هوندي، ته، ”آجابه انور سان شادي ڪيم.“ گذريل پنجويھ سال پياد اچن. ڪيئن نه ساڳي ڪارڻ ڪري رضيه جي مائٽن انڪار ڪيو پر رضيه جي ضد اڳيان سندن هڪ به نه هلي ۽ مجبور ٿي ويا.

پر رضيه ته مون سان پيار ڪندي هئي، سچو پيار. جنهنجي اڳيان ٻيون سڀ ڳالهيون تڇ هيون. هوءَ ته صرف مونسان ۽ صرف مونسان پيار ڪندي هئي.

۽ سلم جو منڱو ته افضل جي مائٽن ڪيو ۽ افضل جي مائٽن ئي ٿوڙيو. جن ۾ نه افضل جا جذبا هئا نه احساس. ”خبر نه آهي سلم ڪٿي آ.“ سوچيان ٿو ۽ سوال ڪيان ٿو اهو ڏسڻ بنا ته رضيه ات آهي يا نه؟

”ستي ٻئي آ،“ رضيه آهستيگيءَ سان جواب ڏئي ٿي. ”نبد اچي ويس ڇا؟“

”ها.“ رضيه جواب ڏئي ٿي.

ڪهڙو منهن ڏيکاريندس سلم کي ڪجهه به سمجهه ۾ نه ٿو اچيم. هوءَ به ضرور مون کي ئي ڏوهاري سمجهندي. سندس اکين جي شڪايتي احساس کان ڪيئن پاڻ بچائيندس. ڪاش اهو احساس اڳ ٿيڻ ها ته هي سوسائٽي مون کي پاڻ مڪس اپ ڪري ڪانه سگهندي ته ڪڏهن به تعليم نه وٺان ها ۽ نه ئي هن دنيا ۾ اڳتي وڌڻ جي ڪوشش ڪيان ها ۽ ڪوشش ڪري.... ڪوشش ڪري ان ساڳي ئي طبقي ۾ هليو وڃان ها....

مون نه اهو پئي ڄاتو ته منهنجو ماضي رڳو مان تائين
 آهي پر هي ته منهنجي اولاد کي به ٿو لوڙهي.
 ڪاش بابا تون امان کي پناهه نه ڏين ها. کيس اتي ئي
 رهڻ ڏين ها. منهنجي نه ڙهي خشڪ ٿيندي پئي وڃي. اکين
 جون ڪنڊون آليون پيون ٿينديون وڃن. چاهيان ٿو روئان پر
 روئي به نه ٿو سگهان مرد آهيان نه ان ڪري.... ان ڪري
 روئيندس ته.... ماڻهو ڇا چوندا مرد ٿي روئي ٿو.
 مون کي سمجهه ۾ نه ٿو اچي ته ڇا ڪيان.... ڇا ڪيان؟
 ڄاڻ سلم به جاگي.

کيس گهرائڙي پاڻي سيني سان لائي کائڻس معافي گهرندس
 ته ڏي ۽ مون کي معاف ڪر ڏي ۽ مون کي معاف ڪر.
 مون ته سمجهو هو ته مونکي تنهنجي ماءُ جي پازند ۾
 پناهه ملي ويندي پر اهو سڀ نه ٿيو. نه ٿيو.
 ”اڙي، توهان ته روئو پيا.“ رضيه جو آواز پيو اچي
 شايد پاڻي بند ٿوڙيندو پيو وهي.
 آءٌ گهٻرائجي اڪيون کولي اگهان ٿو.... سامهون ئي
 مرزا سعيد جو خط آهي.

محترم انور صاحب،

نهایت افسوس سان لکڻو ٿو پوي ته نورچشم افضل
 جو مڱڻو اسان ٿوڙڻ ٿا چاهيون. معاف ڪجو اوهان کي تڪليف
 ٿي. دراصل اسان کي اوهان جي ماضيءَ بابت ڪابه ڄاڻ ڪانه
 هئي. منڊي، ڪپڙو ۽ پئسا پڻ واپس موڪليونو پيا.
 والسلام،

مرزا سعيد احمد.

هون، ڇا ته بي نيازي آ، ”تڪليف معاف ڪجو.“
 من جي پيڙا وڌي ٿي وڃيهر گهٻراهت ۾ اٿي سلم جي ڪمري
 ڏانهن وڃان ٿو.

رضيه جهلي ٿي ته متان کيس ننڊ مان اٿاريان. پر، آءٌ
 نه ڇڻ پاگل ٿي پيو آهيان. ڪمري ۾ پهچان ٿو. ننڊ گهري

عين هائي

اٿس. پروري به اکين مان لڙڪ پيا نگرينم جهڪي سندس پيشانيءَ تي هٿ لاپان ٿو ۽ پنهنجا چپ رڪان ٿو. ٽڏي جهڙي برف. اکين مان ڳوڙها ڪرن ٿا.

اجهو جاگي پئي اڪيون ڪوليون اٿس. ڪيڏي نه حيرانيءَ سان پئي اسان کي ڏسي. ڪيڏي نه حيرانيءَ سان.
 سلم

خبر نه آهي ڇو اڃا افضل نه آيو آ. مريضن کان واندڪائي ڪانه ٿي هوندس. توبه، ڊاڪٽرن جي به ڇا زندگي آ. اڃا ڪو پروگرام مس ٺاهينداسين ته مريض اچي ٺڪاءُ ڪندا. هاڻ ته هليو ويندو اوڏانهن ۽ منهن جو موڊ آف. مريضن کي به بنهه ان وقت ٿي بيماري باد اچي، جڏهن ڪاڏي وڃڻ جو پروگرام ٿو ٺهي. واپ ڏسان ٿي.... پورا ٿي.... اف بڪ.... سامه ٿو نگرينم. سندس به خبر نه آهي ڪهڙو حال هوندو؟ صبح ڪيڏي نه چاهه مان پروگرام رٿيو-مين: گهران ماني کائي پوءِ هلنداسين پڪچر تي. فلم ڏسي سندس ٿي ڪنهن دوست جي گهر هلنداسين، ۽ پوءِ ڪنهن چائنيز هوٽل مان کائي واپس ورندياسين پر اهي پروگرام سدائين مريضن جي پيٽ چڙهو وڃن. خار به پئي اچيم. پلي اچي ڳالهائيندي مانس به ڪونه. شاديءَ کانپوءِ اڄ پهريون ڀيرو آهي جو ڪاڏي نڪران پئي. پر اڄ به آثار نه نه ٿا نظر اچن.

اجايو سهي سنبري وينيس. ساڙهيءَ ڏانهن ڏسان ٿي. گلابي رنگ جي وولي جارجٽ جي ساڙهي. جنهن تي بلو ڪلر ۽ پٽ جا گل. فرمائش ڪئي هئائين ته هيءَ ساڙهيءَ پائجانه. وڃي لاهي ٿي اچان.... پر نه.... اڃا ٿورو انتظار ڪرڻ گهرجي.

اٿي ڊرائنگ روم ۾ اچان ٿي.... انتظار جي بوريت کان بچڻ لاءِ ڪنڊ ۾ رکيل ريڊيو گرام ڪولي رڪارڊ ٻڌان ٿي. پيار جا گيت.... خوشين جا گيت.... هون، اڄ ته چڻ

هنن مان به مزو نڪري ويو آ.... ها اڪيلاڻپ ۾ گهٽن جو
 ڪهڙو مزو؟ گهٽن جو صحيح لطف ته ان ويل ايندو آ، جڏهن
 افضل هت صوفي تي ويٺو هجي ۽ آڌ سندس پيرن وٽان هيٺ
 غاليجي تي. افضل جي هٿ ۾ Rothmans جو سڪريٽ هوندو آ.
 سڪريٽ ۽ Old Spice جي گڏيل خوشبو ۽ ان سان گڏ ڀرت
 جي گهٽن جو جادو من کي ماندو ڪري وجهندو آ، ۽ آڌ
 بي خود ٿي پنهنجو سر سندس گوڏن تي لاڙي ڇڏيندي آهيان
 ۽ هو منهنجن وارن ۾ هٿڙا گهمائيندو ۽ سرهاٽ ۾ ڀرت جون
 ڳالهون ڪندو آهي. ڪهڙو نه مزو ايندو آهي ان ويل. اصل
 زندگيءَ جو لطف ايندو آهي.

ريڊيو گرام بند ڪري بيدروم ڏانهن اچان ٿي. ڪپڙا
 به هاڻي بدلي گهرجن.... ڪپڙا بدلي بستري تي ران ٿي سامهون
 ڊريسننگ ٽيبل ڏانهن نظر وجهيم ٿي وري پلنگ ڏانهن ڏسان ٿي.
 ليٽمسٽ ڊيزائن جو سنڌي ڪم ڪيل فرنيچر.... امين
 جو ريڊيو ڪلر ڪارپيٽ جنهن تي ڪارا اسڪوايرس ڪيڏي
 نه خوش قسمت آهيان. آئيڊل گهر ۽ آئيڊل ور مليو اٿم.
 امان ۽ بابا ٽي بي انتها پيار اچي ويو. ان سان گڏوگڏ
 رٿوف ٽي به. ڪهڙو نه پيارو ڀاءُ آ. آمريڪا مان هر شي مون
 ڏي موڪلي اٿس. ڪنهن به شيءِ جي ڪمي ڪونهي پاڻ تي
 ٿي چڻ رشڪ اچي ويو.

گاڏيءَ جو آواز.... شايد اچي ويو.... پر نه گاڏي ته
 هلي وئي.... اڃا ڪونه آيو.... ٻيهر واچ ڏسان ٿي، ساڍا چار.
 ٿاڻيم جي احساس بڪ ۾ واڌارو آندو.
 بڪ به پئي لڳيم، پر هن کانسواءِ ته گرهه به ڪونه
 اڪلندڙ. اڄ ته بلڪل ٿي ڪونه ڳالهائيندي سانس ڀلي ڇا
 به ٿي پوي.

اجهو اچي ويو. گاڏيءَ جو هارن مخصوص انداز ۾
 وڇاڏائين ڪجهه به ٿي پوي، اڄ بلڪل ڪونه ڳالهائيندي سانس.
 ڀلي مستون ڪري ميڙ ڪري، ڏاڍو تشڪ ڪيو اٿئين، سندس

هلل جو آواز. آءُ اڪيون پوري ٿي ڇڏيان. ڀلي مون کي
ستل سمجهي.

آءُ محسوس پئي ڪيان ته هو منهنجي مٿان جهڪيو.
سندس سامن جي گرمي محسوس پئي ٿيڻ. پنهنجو هٿ منهنجي
پيشانيءَ تي رکيائين ۽ سندس چپن جي گرمي پڻ پنهنجي
پيشانيءَ تي محسوس ڪيان ٿي ان سان گڏ پاڻيءَ جا قطرا....
گهٻرائجي اڪيون کوليان ٿي.
۽ مٿي ڏسان ٿي.

هي ڇا؟ هي ته ڪجهه به ڪونهي ساڳيو گهر. ساڳيو
ماحول امان بيٺي آ ۽ بابا منهن جي مٿان جهڪيل. اکين ۾
لڙڪ اٿس.

گذريل واقعو ياد پيو اچيم.... اڪيون جهڪي ٿيون
وڃن. بابا ته ائين پيو لڳي ڇڻ ڏوهاري هجي.
اف ٿوري دير اڃا ستل هجان ها. سڀني جو سنسار
ڪيترو نه سندر هو. ڪيترو نه حسين. ڪاش اڃا ننڊ ۾
هجان ها.

اٿي ويهي رهان ٿي بابا ڪٿائڙي پاڻي ڪجهه ڇوڻ چاهي
ٿو، پر چئي نه ٿو سگهي. اکر گهٽجي ويا اٿس. ۽ آءُ به روئان
ٿي، دل ٿي چاهي ايترو روئان ايترو روئان جو سڀ ڏنل سڀنا
ڳوڙهن جي وهڪري ۾ لڙهي وڃن ۽ منهن جو من بلڪل
صاف شفاف آئيني جيان اڃرو ٿي وڃي جنهن ۾ ٻئي ڪنهن
جي تصوير نه هجي. صرف منهنجي ۽ صرف منهنجي تصوير.

بابا به روئي پيو اسان اچي کيس پاڻي پياري ٿي ۽ ٻئي
ڪمري ۾ وٺي وڃي ٿي آءُ سوچيان ٻئي ته ڪاش ڏاڏي تون
پنهنجي چير ۽ طبلي واري دنيا ڇڏي ڏاڏا سان شادي نه ڪرين
ها! ڪاش تون سوچين ها ته تنهن جي ”گندي رت“ کي هي
”شريف سماج“ ڪنهن به صورت ۾ ڪونه قبوليندو ڪنهن به
صورت ۾ نه، ۽ اجايو تنهن جو اولاد تڪليفن ۾ اچي ويندو.
ڪاش ڏاڏي تون سوچين ها!

پرچن شال پندوهار

هڪ سندر ناري، چوڏس جي چانڊاڻ جيان — اکين ۾ خوشين جا ڍيپ — ڇهن تي مڌر گيت — جهونگار پندي — روبين جي گابل ڪافي —

”ڏوليا مارو مون سان الا منهنجا پرچن شال پندوهار.“
ڪڏهن اچي ٿي ڪٻت ڏانهن — ڪڏهن وري ٿي بيگ ڏانهن.
ڪڏهن کڻي ٿي چولو — ڪڏهن ويڙهي ٿي شلوار. اوچتو ڪمري ۾ هڪ نوجوان جو داخل ٿيڻ — نوجوان جي ڇهن تي مرڪ — اکين ۾ اٿام پيار — وڌندو اچي ٿو پير پير ۾ گهندو، پهن پر هلندو — سندر ناريءَ ڏانهن — پنهنجا مضبوط هٿ کڻي سندس نيڻ ڏيکي ٿو.

ناريءَ جو چرڪ — پنهنجا مينديءَ رتڙا سهڻا هٿ، مضبوط هٿن مٿان گهمائڻ ۽ هٿن جي چڙههءَ مان ڪجهه محسوس ڪري مرڪڻ ”اچي ويو؟ — ايترو جلدي؟“
”ڇو اچڻ نه وڻيو ڇا؟“

”نه — نه ائين ته نه آهي“ سندر ناريءَ جو مضبوط ٻانهن ۾ جهومجي وڃڻ.

”پر — هي ڇا؟ ايڏي ڏوم ڌام سان آخر ڪٿان جي تياري آ.“

”اڙي ها — خوشخبري نه اوهان کي ٻڌائڻ وسري ويئي.“

”خوشخبري؟“

”ها — ها.“

سندر ناريء جو ٻانهن جي گهيري کي ٽوڙي ڪپڻ
ڏانهن وڃڻ. هڪ لفافو آڻي نوجوان کي ڏيڻ.

”ڇا آهي؟“

”پڙهي ڏسو.“

نوجوان جو خط پڙهڻ — مڪ نه حيرت جون ريڪائون
۽ فتح منديءَ جا نشان — پڇاڙيءَ ۾ فٽحانه مرڪ. ”جهڪي
ويا نه.“ نوجوان جي آواز ۾ احساس، وڏائيءَ جو.
”ها ها ڪيئن نه. آخر ته ڏيءَ آهيان. اولاد جي ڪري
ماڻهو جهڪندو نه ته ڇا ڪندو.“ ناريءَ جي لهجي ۾ نمرتا
۽ نهٺائي.

”نه. پوءِ نيڪ آ، صبحاڻي ئي مهل ۾ هلي وڃجانءِ
پر يار ڏس! گهڻا ڏينهن نه لڳائجانءِ — هٿ آفيس ۾ ئي توبنا
مزو نه ٿو اچي — اڌ مان ڀڳو ڀڳو ٿو اچان.“ نوجوان جو
وري کيس پنهنجين ٻانهن ۾ جڪڙڻ.

اوهو جناب! پر اوهان ڪانسواءِ اڪيلو وڃي به ڪير
ٿو.“ ناريءَ جا ماڻا. ”مونکي به ته اوهان ڪانسواءِ مزو
ڪونه ايندو.“

”پر جان، منهنجي خيال ۾ منهنجو ايتري جلدي هلڻ
مناسب به ڪونهي ۽ ٻيو موڪل به ڪونه ملندي. تنهنجيءَ
خوشيءَ ۾ سڀ موڪلون اڳيئي هڙپ ڪري ويٺو آهيان.“
نوجوان جو مرڪي جواب ڏيڻ.

”ڇڱو نيڪ آهي پر گهر ٽيليوگرام ڏئي ڇڏجو.“

”اوڪي جناب — ٻيو حڪم.“

جواب ۾ ناريءَ جا ننڍڙا ٽلين جهڙا ٿهڪ.

*

*

*

*

ماضيءَ جي اسديج

ڏيک ٻهريون :- ٻس منظر ۾ يونيورسٽيءَ جون بلند

عمارتون، ويڪرا رستا، سرنهن جا وڻ، سورميءَ جو اسٽيج تي
 ظاهر ٿيڻ، نئين ماحول ڪري حيران پريشان ٿيڻ —
 ”پريشان نه ٿي فريده، ڪابه تڪليف ڪوبه ڪم، مون
 کي چٽم آڻڻ تنهنجو ڪلاس فيلو وڃي آهيان.“

قد جو قدآور، سانورو سلوٽو — اکين ۾ ذهانت جي ڇمڪ
 ضدي ۽ هٽيلو — هيءُ ڪهاڻيءَ جو سورمو وڃي آهي.

فريده کيس ڏٺو ۽ محسوس ڪيو ته هي روپ ڪو
 سندس لاءِ نئون نه آهي. ذهن تي زور ڏنائين ته ياد اچي
 ويس. هي ته ساڳيو هئو، سندس من مندر جو ديوتا. سندس
 سڀني جو راجا، جنهن جي چرٽن ۾ پريت جا گل وڪيري
 پهرن جا پهر وٺي سندس پوڄا ڪندي هئي.

هن هڪ نهار وڃي وڌي ۽ نظرون جهڪائي ڇڏيون
 وڃي اڳتي وڌي سندس هٿ پنهنجن هٿن ۾ جهلي ورتو. ڪڏهن
 به نه ڇڏڻ لاءِ.

پنهني جو هڪ پٽي سان پريت جو ناتو هو — روح جو
 پنڌل — نينهن جو رشتو.

ڏيکيو پيو :-

ساڳيئي بس منظر ۾ — فريده پريشان، منهن تي سوچ
 جون گهريون لڪيريون. هرهر هٿن کي مهيندي ڏيکاري ڏئي
 ٿي. ۽ وڃي به ڪجهه گهٽ فڪر مند نظر نه پيو اچي. ڪجهه
 چوڻ چاهي ٿو پر ڇڻ اکر ساٿ نه پيا ڏينس.

”فريده، مونکي رڳو تنهن جي ساٿ جي ضرورت آ،
 تون اگر سڄي ٿين ته هي جبل به جهاڳي وينداسين.“

وڃي سنجيدگيءَ سان کيس سمجهائي رهيو آهي.
 ”پر وڃي اهو ڪيئن ٿيندو توکي خبر آهي ته بابا
 ڪيترو نه سخت آ.“ فريده جي آواز ۾ خوف جو تاثر.

”بس، امتحان جو وقت آيو ته ڊڄي وئين.“ وڃي
 جي لهجي ۾ طنز.

”نه نه وحيد ائين بلڪل نه سمجهه.“ فريده حراسجي وٺي.
 ”نه پوءِ ڇا سمجهان؟“ اسان پڙهيل گڙهيل آهيون.
 قانون ۽ مذهب به اسان کي پنهنجيءَ مرضيءَ سان چونڊ
 جو اختيار ڏين ٿا ۽ اهو به سوچ ته اسان جي هن قدم سان
 ممڪن آهي ته اسانجي پراڻي خانداني دشمني اصل لاءِ ختم ٿي
 وڃي.“ وحيد کيس سمجهائيندي چوي ٿو.

فريده چپ.

”اسانکي انقلابي ٿيڻو پوندو فريده.“ نوجوان جي
 لهجي ۾ گنپيرتا.

فريده اڃا به چپ.

”ڇو فريده، آخر سوچين ڇو نه ٿين هي فضول قسم
 جا جهيڙا ۽ جهڳڙا اسان کي ئي ختم ڪرڻا پوندا ۽ اسانکي
 ئي ڪونه ڪو ايڪشن ڪڻڻو پوندو.“

فريده جو اونهو ساهه کڻي وحيد ڏانهن ڏسڻ ۽ ڏکندڙ
 هٿن سان سندس پانهن مضبوطيءَ سان جهلڻ.

ڏيک ٿيون :-

هڪ ڪورٽ جو منظر جنهن ۾ فريده ۽ وحيد جو
 سول مئجسٽريٽ ڪرڻ.

*

*

*

*

اڄ سندن شاديءَ کي مهينو کن گذريو آهي. ۽ اڄ ئي
 فريده جي پيءُ جو خط مليو آهي. صبحاڻي ئي هوءَ پنهنجي
 اباڻي گهر ويندي. گهر تار اڳواٽ ئي موڪلي ڇڏي ائين.
 اسٽيشن تي ڪونه ڪو وٺڻ ايندس رات سموري پاسا ورائيندي،
 اوسيڙي ۾ گذريس ٿي صبح ٿئي ٿو. ٽرڪڪڙ ۾ تيار ٿئي ٿي
 وحيد کيس اسٽيشن تي ڇڏڻ اچي ٿو.
 ”اتي وڃي مونکي وساري نه ڇڏجانءِ.“ آهستي هلندڙ

ٿرين، وقت وحيد مرڪندي کيس جلد اچڻ جي ڀارت ڪري ٿو.
هو ۽ مرڪي ٿي.

گاڙي هلي ٿي پر- هيءَ ڳوڙهيءَ سوچ ۾ گم خيالن
جا سلسلا، پاڻيءَ جي لهرن سمان سندس ذهن ۾ اچن وڃن
ٿا. دل ۾ هڪ عجيب ڪيفيت محسوس ڪري ٿي، هڪ
مٺي مٺي بي ڪيفي.... ۽ مٺي مٺي بيچيني.

”ڪيترو نه شرم ايندو بابا سان ملندي.... اجايو ايتري
خواري ڪرائي مان.“ پنهنجي جوش تي ٿورو ٿورو پڇتاءُ ۾.
”خير جيڪو ٿيو هو سو ٿيو- قسمت جا معاملن آهن،
انسان جي اختيار کان ٻاهر.“ من کي ڏي ڏيندي، سڄو ٻار
قسمت تي ڌري ٿي.

”پر بابا به ته ائين نه ڪري ها نه.“ وري پاڻ کي
جستيفاءَ ڪرڻ جي ڪوشش.

”پر خبر ناهي من ۾ هيءَ ڪيفيت ڇو پئي پيدا ٿي-
هانو ۾ مٺي مٺي چيڻ- ڪٿي گهڻي خوشيءَ ڪري ته نه-
پر خوشي به چڻ ڪساري پئي لڳيم.“

اندر جي آڻ تن- بي چينيءَ جو احساس- شرم جي
محسوسات- ماڻهن کي فيس ڪرڻ جي سوچ- ڪجهه حراس-
گاڙي بيهي ٿي. خيالن جا سلسلا ٽٽن ٿا. برقي جي
پلم مان ڪنهن کي ڳولي ٿي. سندس ننڍو ڀاءُ نظر اچي ٿو.
”فريد، اچي ويٺن- انتظار نه ڪرڻو پيو.“ خوشيءَ
وچان فريد سان ملڻ جي ڪوشش، پر فريد جو رخ بدليل-
”پانهي ٻن ٽن ڏينهن کانپوءِ ئي ڪي ٿي ويندو.“ سوچڻ.
”پيو ڪير ڪونه آيو آ؟“ پڇي ٿي.
”نه.“

جيپ ۾ سامان رکائي گهر اچي ٿي.
گهر جي چائنٽ ٽپي اندر ٿئي ٿي- وايو منڊل ۾
خوف- ڏهڪاءُ-

سامهون پئس- پاسن کان چاچا ۽ سوٽ.

عين هائي

”بابا“ هو ۽ رڙ ڪري پاڪر پائڻ لاه اڳتي وڌي ٿي.

پر.....

هڪ گولي کيس اتي ئي ڪيرائي ٿي.
رت جو ڦوهارو سندس لوندڙي مان وهي ٿو.
”بابا هي ڇا ڪيو؟“ لچندي.... ڦٽڪندي سندس آواز
۽ پوءِ ٿڌو ٿي.... بي جان ٿيڻ.
پس جو اڳتي وڌڻ — پنهنجن ڳوڙهن کي آگر سان
اڳهي ڀڙڪڻ — ۽ جهڪي سندس ٿڌي پيشاني تي پنهنجا
چپ رکڻ.
”بچا خانداني وقار خاطر ڪڏهن ڪڏهن ائين به ڪرڻو
پوندو آ.“ ڀڙڪي مٿي ٿيڻ.



جیوت جي راند

اونهاري جي مند — تڪي ۽ ساڙيندڙ آس جي راڪاس
جي ڀو کان سارو وايو منڊل سانت — بس ڪٽ ڪٽ
پاڻيءَ جي ننڍڙن دهن جي ڀر ۾ ننڍڙين جهرڪين جي ٻهم
جهه يا رولاڪ ڪانون جي ڪان ڪان.

اهڙي ئي سمي هڪ ننڍڙي گهر جي وراڻبي ۾ هاسي
کان رکيل هندوري ۾ منهن ويڙهيو ستي پئي آ — سندس ڀر
۾ ننڍڙو ٻالڪ هونگڙيون ڏيندو ڳٽڪندو اڏامندڙ مڪين سان
راند ۾ مشغول — مڪهون ڪڏهن سندس ڳال تي ويهن ٿيون
نه ڪڏهن وات تي. ٻار پتڪڙا هٿ هلائي ڪڏهن کين جهلڻ
جي ڪوشش ڪري ٿو نه ڪڏهن اڏائڻ جي.

اڇانگ ٻار جو روئڻ — گهڙيءَ جو چرڻ — مڪ نان
گوري گوري ٻانهن کڻي ٻالڪ کي ڏسڻ ۽ اٿي کيس سيني
سان لائڻ. ٻار جو چپ ٿيڻ.

زائفان جا نيڻ سڃيل. مڪ تي گهوڙهن جا ميرا لينگها —
اوچتو سندس اکڙين ۾ پيڙا وڌڻ — هيٺين چپ جو ڏندن ۾
اٿين پڪوڙجن جهڻ دل جو درد چن ۾ پيئڻ جي ڪوشش
ڪندي هجي.

سور جي سٺ اڀرڻ — ساڄي ٻانهن آڏو ڪري ڏونڌرا
ڏسڻ لڳي — نيرانيرا ريش — وڌڻ لڳس دڪ جو احساس
ويچارڻ لڳي. ”سند منڌ پيو سور ڪريو — لڳ لڳ پيو
ڪانڊارجيم — ماريو سمجهي ٿو نه چڻ حيوان آهيان — ڪيترو

نه ڪٿيو ائين — ڪر هڪ ڌڪ سان پوري تهاڻ ته ڪيترو نه چڱو. روز روز جي عذاب کان نه نجات ملير.

گهڻن تي آيل نيرن کي رڻي جي ٻاند ۾ پوئڻ لڳي. انهيءَ ئي ويل سندس نگاهه جو ننڍڙي تي پوڻ. اکين ۾ نفرت جا ڪرڻا — پر پوءِ پريت جو روپ.

”چا ٿي پيو جو پيءُ تي ويو؟ منهنجو به نه پٽ آ — ڪيترو نه ٿو وڻيم —“ پاسيري ٿي ٻار جي گهڻي کي چمڻ. ”پر آءُ به نه امان جي ڌيءَ آهيان. سندس پنهنجو ئي رت پوءِ به مونکي ڌڪاري ٿي — مونکان نفرت ٿي ڪري — ڪاش امان مون سان جنيون نه ڪرين ها ته هوند اهڙي اوجھڙ ۾ نه پوان ها!“ مک تي بيهڙ ڌڪ جون لهرون.

”اڻي امان ڇو جيئن جنجال ڪيو ڇو حياتي روه ڪيئي — آخر ته تنهنجي ڌيءَ هيس — تنهنجو پنهنجو رت — ڏاڏيءَ کان نه وڌيڪ تنهنجي پنهنجي هيس.“

من ٿي من ۾ ماءُ کي ڏوراپو — ٻل لاءِ هٿ چنگهه، ڏانهن هليو ويس — جهڪي سٺڻ جو پاڇو مٿي ڪيائين. ڳاڙهو ڳاڙهو رهند — ان مان نمندڙ رت — هٿ سان آهستي آهستي اڳهڻ لڳي رهند ننڍڙو ٿيل لڳو چنگهه، سسڻ لڳي. هينئر اها ٽنگ ٻارنهن سالن جي ننڍڙيءَ نينگر جي.

”من توکي هيءُ ڌڪ ڪيئن لڳو؟“ گهنجڻل مک واري هڪ ڌوڪريءَ جو سوال.

”ڏاڏي — امان چمتو هنيو —“ نينگريءَ جو هيسيل

جواب.

”ماڻهين؟“ ڏاڏيءَ جي آواز ۾ ڪاوڙ.

”ها.“ پوئيءَ جي اکين ۾ لڙڪ.

”ڇو؟“

”سميده سان جهيڙو ٿي پيو نه.“

”هونءُ پاڻهي ٿي وڃي پڇانس — ڏانڻن کي اوستائين

سڪ نه ايندو جيستائين ڇوڪريءَ کي قبر ۾ نه امايندي.“

چوڪريءَ جو ڪاوڙ ۽ اٿڻ ۽ ٻئي صفحي ڏانهن وڃڻ —
 ”اٿي ڪنوار چو نينگريءَ جي پٺيان ٻئي آهين جڏهن
 ڏس ڏک — جڏهن ڏس چنبا — هاڻي ته ماڳهين هڻي چمڻي
 سان ڦٽي رکيو اٿم.“

”مسي ڪم به نه اهڙا اٿس نه — هر وقت سعيده سان
 جهيڙو لاهو وٺي آ — اصل ڪاري ڇڏيو اٿمي چوڪريءَ کي.“
 ”هان — هان ڏس نه چوي ڇا ٿي — ڪارو وري اٿم انس
 مون — هروڀرو چو هٿ ڏوئي پٺيان ٻئي آهينس ڄڻ ته ڏيءَ
 ئي منهنجي آ؟“

”هان هان ڏس ته مائي ڪلجڪ آ ڪلجڪ سڳيءَ ڏيءَ
 سان ڪٿي وٺي رکيو اٿم.“

اونهو ساه ڪٿي گذريل دور مان موٽي.
 ”ها خبر نه آ چو ڪٿي وٺي رکيو هئائين. هاڻي ته ڏاڏي
 به مري وئي — پراڻا وقت گذري ويا پوءِ به مونسان نفرت
 ڪيتري نه دل گهرندي اٿم ته پاڪر پائي ملانس —“
 ٻيهر نئين نهر ناس —

”ڪيتري نه مجبور آهيان جو ڪجهه به ڪري نه ٿي
 سگهان — اڃا به چار ڏينهن اڳت سعيده به ڏٺم — پر ڏور
 کان، ويجهو وچانس ها ته ڳالهائي به ڪونه ها — ها ڳالهائي
 به ڪيئن ها هن نه ماڳهين پيڻ مڃڻ کان انڪار ڪري
 ڇڏيو.“

تري آيس شهر جي ڪاليج وارو ميلاد — پاڻ به اوڏانهن
 وئي هئي ته من انهيءَ بهاني پيڻ کي ڏسي — گهڻو ئي دل
 چيس ته پيڻ سان ملان هر من جي چور ويجهو وڃڻ کان جهلس
 ۽ انهيءَ ويرم پيڻ کي هڪ ٻيءَ عورت سان ڳالهائيندي ٻڌو
 هئائين. ”ڪير فريده — نه نه منهنجي ته ڪائي پيڻ فريده
 ڪانهي — اوهان هڪ پليون آهيو.“ ۽ انهيءَ ويرم کيس
 ڪوبه ڏک ڪونه ٿيو هئو، ڪا به چوٽ ڪانه رسي هئي —
 شايد ياسيائين ٻئي ته ائين ئي ٿيندو.

”ها ڪيئن پيڻ چئي پنهنجي بي عزتي ڪرائي ها —
حق تي ته هئي — پڳل ۽ بدنار عورت — هر ڀروءَ جو چنڊو
پاڻ تي به هڻائي ها.“

چپ چاپ سوچن جي ساگر ۾ غرق ٿيڻ لڳي. ننڍڙي
فريده جڏهن پاڻ کي سانڀر ۾ ڏٺو ته ڏاڏيءَ وٽ ئي ڏٺو —
ڏاڏي کيس پٺاڻي پياريندي هئي — ڏاڏي ئي سندس انگڻ
ڪڍندي هئي — ڏاڏي ئي کيس آکاڻيون ٻڌائيندي هئي.
سندس گهر ۾ هڪ ٻئي زائفان به رهندي هئي. جا
سندس ماءُ هوندي هئي پر کيس ته ڏاڏي ئي ماءُ لڳندي هئي.
فريده ۽ سعيده جڙيون ڇايون هيون هڪ کي سنڀاليو ماءُ ته
ٻيءَ کي ڏاڏيءَ.

سعيده تنهن جي گود ۾ پلجڻ لڳي ۽ فريده سس
جي — شايد اهو ئي ڪارڻ هو جو فريده، ماءُ کي ڏيءَ
بيجاھ نٿان سمان لڳندي هئي. ”پوڙهيءَ ته هر ڀرو ڪٿي ڪاري
چڏيو اٿس.“ اڪثر ڪاوڙ منجهان ڀڙڪندي هئي.
فريده ۽ سعيده جو ڪوبه جهيڙو ٿيندو هئو ته بدر
سعيده جو ئي پريندي هئي. چڻ ته ڏيءَ ئي اها هجيس.
وقت بادشاهه شان سان وڪون وڌائيندو ئي رهيو. ويهه
سال اڪ چنپ ۾ لٽاڙجي ويا.
فريده جي ڏاڏي ۽ ٻيءَ ٻئي هيءُ جهان ڇڏي هليا ويا.
۽ فريده جوان هئي — حسين ۽ سويما واري ته نه پر وڻندڙ ضرور
هئي —

”فريده.“ هڪ وار سندس سرتيءَ کيس سڏيو.
”جي؟“

”ٻڌو آ سينت ڪريم سان شادي ٻئي ڪرين؟“
”سينت ڪريم سان؟ شادي؟“ سندس آواز ۾ حيرت
هئي.

”ها پهرين زال اٿس ۽ پوڙهو آ ته ڇا ٿيو؟ پئسي وارو
ته آهي نه — سڄي ڪٽنب کي ڪارايو ويٺو هوندو.“ سندس

سرتيءَ کيس طنز مان چيو هئو.

”هه آءُ ٿي ڪريم سان پرڻجان؟“ هن اٿل فيصاو ڪيو ۽ ماءُ کي صاف انڪار ڪيو هٽائين، ۽ انهن ئي ڏينهن ۾ سندس بدلي ٻئي شهر ٿي هئي —

ماءُ جو ضد — ڌيءَ جي هوڏ — چڪتاڻ — پريشاني — انهن ئي ڏينهن ۾ مستفڪض ڪيس ڏٺو. سندس سڃيل ڳاڙهين اکين ۾ درد محسوس ڪيو — ۽ پوءِ پڇي ٿي ورتو. ”پنهجن ڏکن ۾ مونکي ڀاڻيوار نٿي ٻڌائي سگهين؟“

فريده لفظن جي روشنيءَ تي پنيلجي وئي. ۽ کيس محسوس ٿيو ته زندگيءَ لاءِ اهو اجهو ٿي ٺيڪ رهندو ڪڪاڻون آ ته چاهي؟ انهن ماڙين کان ته بهتر آهي جيڪي قبرن تي اڏيل آهن — هوءَ آهستي آهستي مستفيض ڏانهن وڌڻ لڳي — مائس جهليو پيٽس روڪيو پر هوءَ نه مڙي — پهتجا ارمان — امنگ ڪچلي مستفيض جي ڪنوار بنجي وئي — ڪنهي وڳي بنا — ڳاڙهين چوڙين بنا — نه شاديءَ تي ڪنهن ڪپڇ ڳاتا نه لائون لڏائين بس ٻسي ٿي ٻسي — پنهنجي ڳولا ۾ مورڳو ئي اوجھڙ ۾ ڪري — مستفيض — ڪو لاٽ يا ننوگر ته ڪين هئو هڪ ڀان کائو ڪلارڪ — جنهن کي رڳو به سو پگهار ملندو هئو. هن کي ته سوني جهرڪي هٿ لڳي هئي.

”چار پنج سو ته پڪ ڪمائيندي هوندي هاڻي ته عيش ٿيو گهر جا ٻار به چڱي طرح پڙهي سگهندا.“

ٻه ٽي ڏينهن ڪو فريده سک ماڻيو مهينو گذريو — ”پگهار مالي هوندي ڏي ته امان ڪي ڏيان.“ مستفيض سندس اڳيان هٿ جهليو بيٺو هئو.

”ڇا پيو چوين مستفيض اڃا ته اسانکي گهر ٺاهڻو آ.“ هوءَ وائڙي ٿي وئي.

”گهر ڇا جو؟“ — هينئر وري وڙي ۾ پيا رهن ڇا؟“ ”منهنجو مطلب آهي پنهنجو گهر، هن گهر ۾ ته رڳو ٻه ڪوٺيون آهن ۽ هيڪاندا ماڻهو.“

”واھ، پاڻ تہ پڇي آئينءَ هاڻي منهنجي پٽ کي بہ مون کان ڌار ڪنديءَ.“ هيءَ سسٽس هئي. ”هل ٿي هل ڀڄوڪڙ جاڏي مرضي پوئي اوڏانهن وڃ ادا نوسان ڪونه هلندو.“ هيءَ نشانس هئي.

ساهہ، ٻوسائجڻ لڳس — روح زخمي ٿيل لڳس — پاڻ کي سنڀاليندي ڪمري کان نڪتي روئڻ لڳي ڏکون ڀري — ”هاڻي ڇا ٿيندو؟“ ويچارڻ لڳي — ”هڪ باھہ مان

نڪري ٻيءَ باھہ ۾ جلڻو پيو.“ جلي پئي پڇري پئي — اونهاري جي مند ٺڪي ۽ ساڙيندر اس جي راڪلس جي پتو کان سارو وادو منڊل سانمت ۽ اهڙي سمي ننڍڙي گهر جي ورندي ۾ منهن ويڙهيو گهڙي ٿيو لپتي پئي آ —



ڏاڍو سو گابو

بس هلي رهي آهي. ڪاري ڪاري ڏامر جي روڊ تي
پيرن هيٺان چپيائيندي — ٽڪڙيون ٽڪڙيون وڪون ڀريندي،
هاستل کان سپرهاءِوي تي ويندي، ڦاٽڪ کي پٺتي ڇڏيندي پل
کي آڳ ڏيندي، اڳتي جيل روڊ ڏانهن وڌي رهي هئي. هوٽل
مڊوي نواب شاهه ۽ ڪراچي ۽ ڏانهن ايندڙ ويندڙ بسون، موٽرون،
گاڏيون. رش —! گوڙ گهمسان —!!

بس رش کي چيريندي اڳتي وڌڻ جي ڪوشش ۾ آهي.
پر اڳيان هڪ جيپ، جيپ ۾ ٽي چار ٺلها متارا نيمگر —
اڳيان هڪ ٽانگو! جنهن ۾ مرضيل ٽانگي وارو ائين ڦاسي پيو
ته هڏين جو ڪو پڇرو هجي.

اڇانڪ! جيپ جو هارون وڇڻ —! گهوڙي جو ٿاه
ڪاٺي پٺتي اچڻ —!! ”نه بابلا نه!“ ٽانگي واري جو گهوڙي
کي ٽڪيون هڻڻ.

جيپ جو ٻيهر هارڻ هڻڻ.
گهوڙي جو ٻيهر ٿاه ڪاٺي پٺتي وڙڻ.
ٽانگي واري جو ٻيهر گهوڙي کي پريائڻ.
پر گهوڙي جو نه مڙڻ.

اڇا به پٺتي وڙڻ.
”گڏه جا پٽ جاءِ ڏي.“ جيپ ۾ ويٺل نوجوان جو
مڇ مروتِي رڙ ڪرڻ.
”ها سائين ها —!“

پٺيان رش جو وڌڻ.
 بس جو ٽانگي جي ڀر مان لنگهن.
 گهوڙي جو ٿاهه کائي ٻپ ڏيڻ.
 ”حرامي“ — سنڀال گهوڙي کي. ”جيپ ۾ ويٺل نوجوان
 جو رڙ ڪري هڪل ڪرڻ.
 ”حاضر سائين.“ آواز هيسيل.
 ”پيڻ — مڙي نه ٿو.“
 نوجوانن جو جيپ مان نڪرڻ.
 هڪ ٽانگي واري جي هٿ مان ڇههڪ ڦرڻ ۽ وار ڪرڻ.
 ”ڪچر جا ڦر. چئون به پيا ته گهوڙي کي سنڀال ڀر
 مڙين نه ٿو“
 ٽڪون —! بجاءِ —!! گاريون —!! ٽٽو!! ٽٽو!! ٽٽو!! ٽٽو!!
 ٽانگي واري جو. ٽلھن متارن نينگرن کان مار کائڻ.
 ماڻھن جو مجموعو — تماشمين جو تماشو ڏسڻ — هر
 ڪنھن جو پنھن جي راھ ڏانھن وڌڻ.
 وقت جو ڦيرو ڦرڻ.!

* * * * *

مليون جو پٽ

”ادي خوش آهيون چاڪ چڱي پلي.“
 ”ها ادي رب جو شڪر آ.“
 ”گهڻي وقت کان پوءِ مليون آهيون.“
 ”هاڻو ادي ڄاڻي به.“
 ”تو واري نينگري به هاڻي وڏي ٿي هوندي؟“
 ”هاڻو ادي خير سان پرڻائي ڇڏيم.“
 ”ها ادي! رهي ڪٿي ٿي؟“
 ”ون سان ئي گڏ ٿي رهي.“

”توسان گڏ؟“

”ها پيڻ — اٽله ڏينهن ڏيس ناهي ڏاڍو سنو اٿس. شاديءَ کان پوءِ ته رهي ئي اسان وٽ ٿو. اسان جو ويچارو کي ڏاڍو خيال آ.“

”ها ادي چڱو ٿيو چڱو ڀلا پٽڙو ڪٿي اٿئي؟“
”اٿي پيڻ ڪهڙا توسان سور ساليان! پڙايو مانس ته وڃي ساهرن مان گڏ ٿيو، خبر نه آهي، سسٽس ڪهڙا تعويذ ڪئي گهوڻي پياريا اٿس اصل گهر جو منهن ئي نه ٿو ڏسي، بس پيڻ نڀاڳيون بچو ئي ڪسي ويو.“ ڪوڙها اگهل.

* * * * *

ڪبل ڦٽي جا

”يار وڏا وار رکايا اٿئي ته ڦٽي به نه ڏينس نه.“
”گهران ته ڦٽي ڏئي آيو هئوس پر هتي وار خراب ٿي ويا.“

”ٺيڪ آ — پر هڪ ڦٽي ڪيسي ۾ به رکندو ڪر.“

”ها اهو ته ٺيڪ آ پر —“

”پر ڇا؟“

هو — مٿي مان — (مٿو ڪنهندي) ڪري آيون پون.“

”ها — ها“ (ڪل ٽهڪ) هن ۾ پريشانيءَ جي ڪهڙي

ڳالهه آ. ننڍي ڦٽي نه! وڏي ڦٽي رکندو ڪر — هي ڏس

منهنجيءَ ڦٽيءَ جهڙي — هن مان سڀ لنگهي وينديون آهن ٻاهر

ڪونه ڪرنديون آهن.



ارنيستو جي ماءُ

الاڻي ارنيستو کي خبر به پئي يا نه، ته هوءَ واپس آئي هئي. هوءَ واپس ڇو آئي؟ مون ڪڏهن به ان ڳالهه کي ڄاڻڻ جي ضرورت محسوس نه ڪئي هئي. البته اها حقيقت هئي، ته سندس اچڻ کانپوءِ جلد ئي ارنيستو، ”نالا“ ڏانهن هليو ويو هئو ۽ اسان کيس اونھاري ۾ هڪ يا ٻن ڀيرن کان وڌيڪ نه ڏٺو هئو. ۽ هونئن به ساڻس اڪيون ملائڻ ڏاڍو ڏکيو ٿي پيو هئو، جيئن ئي ’جوليو‘ اهو خيال اسان جي ذهن ۾ وڌو هئو. جيتوڻيڪ جوليم جو اهو خيال، نهايت ئي عجب، پريشان ڪندڙ، گندو ۽ شڪي ڪندڙ هئو ان ڪري نه، ته ڪو جوليم ڪو پاڪباز ۽ پارسا هئو، يا وري اسان ۾ پاڪائي ۽ پارسائيءَ جي ڪابه رmq ڪانه هئي، دراصل عمر جي هن دور ۾ پارسائيءَ جو ڪو به سوال نٿو اڀري. نيٺ اسان به ٻين وانگر ئي هئا سون، پر ان جي باوجود به اهو تصور پريشان ڪندڙ، غليظ ۽ وڏي ڳالهه، ته پرڪشش هئو.

گهڻو وقت اڳ — ”الباما“ اڃا به ساڳيءَ جاءِ تي هئي. هاڻي هاءِ-وي جي ڀر ۾ ڳوٺ جي ٻاهران، الباما هڪ بي ضرر قسم جي هوٽل هئي. بي ضرر رڳو ڏينهن جي وقت ۾، پر رات جي ڀارنهن وڳي کانپوءِ گهڻو ڪري ٻنھي نائيٽ ڪلب ۾ تبديل ٿي ويندي هئي. پر اها نائيٽ ڪلب به ان وقت بند ٿي وئي، جڏهن ”نرڪ“ فيصلو ڪيو ته مٿي به ٿي ڪمرا ٺهرائي ان ۾ عورتون آڻيندو.

”هن هڪ عورت آندي آهي.“ هڪ وار جوليم اسان کي ٻڌايو.
 ”سچ؟“
 ”ها.“

”پر ڪٿان آندي اٿس.“

جوليم پنهنجو پراسرار انداز اختيار ڪرڻ شروع ڪيو. اسان کي خبر هئي تہ کيس ڪي مخصوص انداز، اکر ۽ رمزون آهن جيڪي کيس وڻندڙ بنائينديون آهن. ۽ پوءِ هن پنهنجو آواز جهڪو ڪري پڇيو، ”هاڻي ارنيستو ڪٿي آهي؟“

”ڳوٺ ۾“ مون جواب ڏنو. ارنيستو اڪثر مهيني جا ڪجهه هفتا تالا جي پنيءَ تي گذاريندو هئو. هن اهو تڏهن کان ڪرڻ شروع ڪيو هئو جڏهن کان سندس پيءُ پنهنجيءَ زال جي چال چلت ڪري کيس واپس شهر اچڻ کان جهليو هئو.

”پر عورت جو ارنيستو سان ڪهڙو واسطو؟“ ذهن ۾ اڀرندڙ سوال جوليم کان ڪيم.

جوليو سگريٽ ڌڪايو— سندس چين تي مرڪ هئي.
 ”تو کي خبر آهي تہ جيڪا عورت تڙڪ آندي آهي اها ڪير آهي؟“

”اٽيمبال“ ۽ مون هڪ ٻئي ڏانهن ڏٺو. پر ڪچيو ڪنهن به ڪونه. الاڻي ڇو مونکي ان وقت ارنيستو جي ماءُ ياد آئي. هوءَ چار سال اڳ، ڳوٺن ۾ گهمندڙ ناٽڪ منڊليءَ وارن سان پڄي وئي هئي. ”واهيان، عورت“ منهنجيءَ ڏاڏيءَ چيو هئو. هوءَ نهايت خوبصورت هئي، سائوري ۽ پوري پني قد جي. مون کي ياد آهي هوءَ ڪا گهڻو پوڙهي به تہ هئي اهائي ڪي ئي چاليهارو ورهيه سندس عمر هوندي.

”اها وئيشيا ڪٿي سندس ماءُ نه هجي؟“ ماٺ جي مانڊاڻ ۾ جوليم اهو خيال اسانجي اکين اڳيان آندو يا ٿي سگهي ٿو، اسان اڳواٽ ئي ان باري ۾ سوچي رهيا هئاسين

ايترو چئي جوليم ڇپ ٿي ويو هئو.
 ڪنهن کي ڪهڙي خبر، ٿي سگهي ٿو، ارنهستو کي
 ڄاڻ پئجي وئي هجي، ڇاڪاڻ ته سڄي اونهاري ۾ اسان کيس
 هڪ يا ٻه ڀيرا ڏٺو هئو، پر ساڻس نظرون ملائڻ ڪافي ڏکيو
 لڳندو هئو. ۽ پوءِ چون ٿا ته سندس پيءُ سڀ ڪجهه وڪڻي
 ڇڏيو ۽ پوءِ انهن بابت ڪنهن به ڪجهه ٻاهر ڪونه
 ٻڌو هئو.

”آخر شرم ڇا جو؟ هوءَ ويٺس آهي ۽ الپاما ۾ ڇهن
 مهينن کان پيشو ڪري رهي آهي ۽ جيستائين اسان انتظار
 ويهي ڪنداسين ته ترڪ ڪا ٻي ماڻي آئي تيستائين ته پوڙها
 ٿي مري وينداسين.“ ۽ پوءِ جوليم وڌيڪ چيو ته، ”اسان کي
 گهرجي ته ڪا ڪار هٿ ڪري اوڏانهن وڃون، کيس ڏوڪڙ
 ڏيون ۽ بس.“

”پر جي توهان ۾ اوڏانهن وڃڻ جي همت نه هجي ته
 آءٌ ڪي گهٽ ڪانٽر هٿ ڪري انهن سان اوڏي ويندس.“
 ائنيبال ۽ مان ڪڏهن به پاڻ کي، ڪانٽس ڪانٽر چورائڻ پسند
 نه ٿي ڪري سگهياسين.

”پر هوءَ سندس ماءُ آهي.“
 ”ڪهڙي قسم جي ماءُ؟ سوئر کي به نه ٻار هوندا آهن.
 جن کي هو کائي ڇڏيندي آهي.“
 ”ٺيڪ آهي، پر اهو ته ويچار، ارنهستو اسانجي ننڍپڻ
 جو ٻار آهي.“

مون کين اهي ڏينهن ياد ڏياريا، جڏهن اسان گڏ ڪيڏندا
 هئاسين ۽ ان وقت مون کي ائين محسوس ٿيو ته ڄڻ ڪو
 زور زور سان اهي ساڳيا احساس مون کي ياد ڏياريندو هجي
 ٿي سگهجي ٿو اهو منهنجو اندر ئي هجي.
 ”ياد اٿئي هوءَ ڪهڙي هئي؟“

”ها اسان کي ياد آ.... سانوري ۽ پوري پني قد جي،
 جنهن ۾ ڪابه مامتا واري جهلڪ نه هئي.“

”اسان کان سواءِ اڌ ڳوٺ تہ کانئس اڳ ۾ ئي ٿي
 آيو آهي.... رڳو اسان پيا بحث مباحثا ڪيون.“

اسان هڪ ڀيرو وري بحث ۾ اڙجي وياسين. پر اسان
 جي گهڻي چڙ جو ڪارڻ، سندس واپسي ۽ بچڙائي هو. پر
 رفتي رفتي هر شي سڻائي ئي پئي ۽ اڄ آڏو ويچارين پيو تہ
 ٿي سگهي ٿو هو هڪ عام عورت هجي. جيتوڻيڪ سنجيدگي
 سان اتي وڃڻ لاءِ چوڻ، ڪجهه خوفناڪو پيو لڳي پر اندر ۾
 اسان جوليمر جي مدد ڪري رهيا هئاسين تہ هو وڌ کان وڌ
 اسان کي قائل ڪري. ڇاڪاڻ تہ انهيءَ ۾ شايد اسان مان
 ڪنهن به هڪ جي ماءُ لاءِ، هڪ غلط، واهيات ۽ وحشيائي
 ڪشش هئي.

....

....

....

....

هڪ هفتي کان پوءِ جوليمر مون کي پڪ ڏياري تہ هو
 رات جو ڪار آڻيندو.

اٽئيال ۽ مان ڏيڍيءَ ۾ بيهي سندس انتظار ڪرڻ
 لڳاسين.

”ٿي سگهي ٿو ڊڄي ڀڄي ويو هجي.“

”يا ڪار هٿ ڪري نه سگهيو آهي.“

”مان سندس سڄي رات انتظار ڪري نه ٿو سگهان،
 هو جيڪڏهن ڏهن منٽن اندر هٿ نه پهتو تہ آڏو هليو ويندس.“
 اٽئيال جو آواز عجيب ۽ مختلف هئو.

”خبر ناهي هو هينئر ڪهڙي هوندي؟“

”ڪير.... هن جي.... هو عورت؟“

هو گهڻو ڪري ”هن جي ماءُ“ چوندو هئو، پر هن
 پيري مون ڏانهن ڏٺو، هن ’هوءَ عورت‘ چيو هئو، انتظار ۽
 اوسيتڙي جا ڏم منٽ ڪافي ڊگها ٿيندا آهن. ان وقت اسان
 انهن ڏينهن کي سارڻ شروع ڪيو جڏهن اسان ارنيسٽو سان

گڏ ڪيڏندا هئاسين ۽ اها سانوري ۽ پوري پني قد واري عورت،
اسان کي ڪير ۽ بسڪوٽ کائڻ لاءِ ڏيندي هئي.

”يار ڏاڍي خراب ڳالهه آهي.“

”نون ڪاوڙ ۾ آهين؟“ مون پڇيو.

”نه، يار ڪاوڙ ۾ نه نه، پر هڪ ٻي به ڳالهه آهي.“

آءٌ ڏکي ويس.

”ڏس، سڀني کي مائرون آهن — ۽ سڀني کي اولاد

به آهي.“

”پر ضرور ناهي ته سڀني سان ائين ٿئي.“

”پر اسان ارنيسٽو کي سڃاڻون ٿا.“

”اهو ته ٺيڪ آهي، پر خراب ڳالهه اها آهي ته هوءُ

اسان کي سڃاڻي.“

خبر ناهي ڇو مون کي اهو احساس ٿيڻ لڳو ته جڏهن
به هوءُ اسان مان ڪنهن ڏي نهاريندي ته ڪانه ڪا ڳالهه
ضرور ٿيندي.

اڻڻيال هاڻي خوفزدہ ٿي لڳو ۽ هن پڇيو ”جيڪڏهن
هوءُ اسان کي ٻاهر ڪڍي ڇڏي ته؟“

مان کيس جواب ڏيڻ تي هنس ته منهنجي پيٽ ۾ وٽ
پوڻ لڳا ۽ هيٺ گهٽيءَ مان ڪار جو آواز اچڻ لڳو.

”شايد جوليئم آهي“ اسان ٻنهي هڪ آواز سان چيو.

ڪار طوفاني انداز ۾ موڙ کڌو. ڪار سان لاڳو هر

شي جو انداز طوفاني هئو. تيز روشني هارن، اگراهاسٽر.

کاڌيءَ زور سان اچڻ کاڌي ۽ جيڪا شراب جي بوتل

جوليئم ساڻ آندي هئي سان لوڏي سان مٿي اچلجي آئي.

”اها مون، اسان واري پوڙهي کان چورائي آندي آهي.“

سندس اکيون ڇمڪڻ لڳيون، گهڻي خشڪيءَ کانپوءِ اسانجون

اکيون پڻ ڇمڪڻ لڳيون. اسان هيٺ پاپولر گهٽيءَ ڏي وڌياسين

جيڪا ريلوي ڪراسنگ ڏانهن ٿي ويئي. جڏهن اسان ٻار هئاسين

ته سندس اکيون پڻ ڇمڪنديون هيون. يا ٿي سگهي ٿو ته

اهي هينئر مون کي چمڪندڙ محسوس ٿي رهيون هجن هو؟
شوڪ ميڪ اپ ڪندي هئي خاص طرح سان سرخي گهڻي
هڻندي هئي.

”ياد اٿئي، هو سگريٽ پيئندي هئي.“
اسان سڀ ساڳيءَ شيءِ جي باري ۾ ويچارڻ رهيا هئاسين
ڇاڪاڻ ته مون ائين نه چيو هئو. ائينبال چيو هئو. مون
جيڪي چيو هئو، ”ها اهو ياد اٿم.“
”ڪيتري دير ۾ اسان اتي پهچندا سين؟“
”ڏهن منٽن ۾.“

۽ ڏهه منٽ وري وڌي ويا هئا. پر هاڻي سندن وڌڻ
ٻئي نموني جو هئو. خبر ناهي ڇو. ٿي سگهي ٿو ته مان باد
ڪري رهيو هجان يا اسان سڀ ياد ڪري رهيا هجئون. اها
اونهارڻ جي مند جي شارب، جڏهن هو فرش ڏوٽي رهي هئي.
۽ جڏهن هو هيٺ جهڪي هئي ته سندس چولي جي گچي
پڻ هيٺ لڙڪي پئي هئي ۽ سندس جسم تجل ڏهندو نظر آيو
هئو. ۽ ان وقت اسان هڪ ٻئي جو ڏيان چڪرايو هئو.

جوليم ڪار جي رفتار تيز ڪري ڇڏي.
”اها به هڪ تعدي آهي“ ائينبال اڃا به پاڻ کي قائل
ڪري رهيو هئو.

”اڄ پائهي کيس سيڪٽ ملندي، ڪتي ڪنهن جاءِ
جي.“

”ڇا جي سيڪٽ؟ ڪهڙي سيڪٽ؟ هرو ڀرو پيو ٻارائي
ڪرين.“ اهو مان پاڻ هٿس جيڪو فحاشيءَ منجهان نڪري
نروار ٿيو هٿس.

اسان ٽنهي ٽهڪ ڏنا ۽ جوليم رفتار اڃا وڌيڪ تيز
ڪري ڇڏي.

”جيڪڏهن هو اسان کي ٻاهر ڪڍي ڇڏي ته؟“
”گڏهه نه ٿي، جنهن به وقت هو خار ۾ آئي ته ترڪ
کي سندس گراهڪن سان غلط رويي جي ڏانهن ڏيئي کيس

جهنم رسيد ڪرائي، سندس ڪاروبار بند ڪرائي ڇڏينداسين.“
 ان وقت به بار ۾ گهڻا ماڻهو نه هئا.... ڪجهه سفري
 ايجنٽ.... به ٿي ٿرڪ ڊرائيور.... پر شهر منجهان ڪوئي
 ڪونه هئو خبر ناهي ڇو انهيءَ ڳالهه مون کي بي ڊيو بنائي
 ڇڏيو هئو. مون ننڍڙي پوري چوڪريءَ کي اک جو اشارو
 ڪيو جا دخل جي پٺيان پيئي هئي. ۽ ساڳئي وقت جوليم،
 ترڪ سان ڳالهائڻ لڳو. پوءِ ترڪ ڪجهه منٽن لاءِ اسان کي
 ڇاڇيو. اٽيمپل جي پوريءَ نهار مان، مون ڏٺو ته هو به پاڻ
 کي بهادر محسوس ڪري رهيو هئو.

ترڪ، ننڍڙي پوري چوڪريءَ کي چيو ته ”هنن
 کي مٿي وٺي وڃ.“

ننڍڙي پوري چوڪري ڏاکڻ تي هرانگهون ڀرڻ لڳي ۽ مون
 کي سندس ٽنگون به ياد آهن. ۽ هرانگهن ڀرڻ وقت سندس ٻولهي جي
 لوڏ به ياد آهي ۽ مون کي اهو به ياد آهي، ته ان وقت مون
 کي بازاری جملا چيا هئا، جنهن جي جواب ۾ چوڪريءَ به
 اهڙو ئي جواب ڏنو هئو. (شايد ان ڪري جو اسان ڪار ۾
 برانڊي واپرائي هئي ۽ بار ۾ جن) جيڪو اسان کي عجيب لڳو
 هئو. ان کان پوءِ اسان هڪ ڪمري ۾ آياسين، جو هڪ
 صاف سترو، غير ذاتي ۽ عام ڪمرو هئو. جت هڪ ننڍڙي ميز
 پيل هئي. ائين ئي لڳو ته چئن ڪنهن ڏندن جي ڊاڪٽر جو
 ويٽنگ روم هجي، مون کي لڳو هو ته ڪٿي اسان ڏند ڪيڊرائڻ
 ته نه آيا هئاسين ۽ اها ڳالهه مون ٻين کي به ٻڌائي. ”شايد
 اسان ڏند ڪيڊرائڻ لاءِ آيا هجيون.“

اسان ڪل روڪي نه سگهياسين پر ڪوشش ڪئي سين
 ته آواز نه ٿئي، تنهن ڪري هر ڳالهه سرڀات ۾ ٿي
 ڪئي سين.

”لڳي ائين ٿو چڻ ديول ۾ آيا هجيون.“ جوليم چيو،
 ۽ اسان ويچارڻ لڳاسين ته ڪيڏي نه عجيب ڳالهه آهي،

جيتوڻيڪ ڪابه اهڙي خوشيءَ جي ڳالهه نه هئي. تڏهن ائينيال پنهنجي وات تي هٿ رکي سڀات ۾ چيو ”جيڪڏهن اسان ڪو پادري نڪري اچي ته؟“

کلي کلي منهنجي ڀيٽ ۾ سور پوڻ لڳو. ۽ نڙي خشڪ ٿيڻ لڳي. پر پوءِ جلدي اسان گنڀير ٿي وياسين هڪ همراھ جو اندر هڻو، ٻاهر نڪتو، هو ننڍڙي سوئر جيان بندرو ۽ گول مٿول هڻو. ڏاڍو آسودو سوئر ٿي لڳو. پنهنجي ڪنڌ سان ڪمري ڏانهن اشارو ڪندي، پنهنجون اکيون ڪهمايائين. چپن مان عياشي ٿي بليس، انتهائي ڌڪار جوڳو هڻو ۽ پوءِ جڏهن سندس وڪڻ جا آواز اڳتي هلي هوريان بند ٿي ويا ته جوليم پڇيو. ”هاڻ ڇا ارادو آ؟“ اسان هڪ ٻئي ڏانهن ڏٺو. هن وقت تائين مون محسوس نه ڪيو هو يا پنهنجو پاڻ کي محسوس نه ڪرايو هئم ته ڪو اسان وٽس اڪيلا وينداسين يا ڌار ڌار. يعني سندس آڏو ڌار ڌار مان ڏکي ويس ”آءُ ڪنهن جي پرواهه نه ڪندس“

اسان پٺئين اڌ کليل در مان ڪاڪوس ۾ وهندڙ نل جو آواز ٻڌي رهيا هئاسين. ۽ پوءِ خاموشي ڄاڻجي وئي. هاڻي روشنيءَ جا ڪرڻا اسان جن چهرن تي پئجي رهيا هئا. ۽ دروازو مڪمل کلي چڪو هڻو. هو اسان آڏو موجود هئي. اسان کيس گهوريو ۽ موهت ٿي پياسين. اڌ کليل چوڻو.... اونھاري جي منجهند.... جڏهن هو گچي هيٺ لٽڪائي آئي هئي.... ۽ ان وقت هن اسان کي کير ۽ بسڪوٽن جي صلاح ڪئي هئي. هيئر به هو ڪافي سهڻي هئي. هن بازاری مرڪ سان اسان ڏي ڏٺو. اها مرڪ نهايت ئي واهيت مرڪ هئي.

”نڪ؟“ سندس آواز، اميد جي برخلاف مون کي حيران ڪري ڇڏيو، اهو بلڪل نه بدليو هڻو، پوءِ به ڪجهه ٿوري منجهس تبديلي هئي، سندس آواز ۾.

هو ٻيهر مرڪي ۽ چيائين ”ڇڱو“ ۽ اهو چڻ هڪ
حڪم هئو. گرم ۽ سخت حڪم، شايد ان ڪري ته اسان
ٿئي هت چو ٻيٽا هٿاسين.

سندس چوڻو مون کي ياد آهي گهڻو ڪري ڪارو
هوندو هو، جنهن مان آرپار ڏسي سگهيو هو.
”پهرين آءٌ ويندس. جوليئو پٺڪيو ۽ انهيءَ ارادي
سان اڳتي وڌيو.“

اڃا هن به وڪون مس ڪنيون.... هن کان وڌ نه....
ڇاڪاڻ ته هن عورت کيس چٽائي ڏنو. هو بيهي رهيو. الاڻي
چو؟ ڊپ کان يا شايد شرم کان يا اندر جي ڇڪتاڻ کان.
۽ اهائي هر ڳالهه جي پڇاڻي هئي.

ڇاڪاڻ ته هو اسان ڏانهن نھاري رهي هئي.... ۽
مون کي ڄاڻ هئي جنهن وٽ به هن اسان ڏانهن ڏٺو ته
ڪا به ڳالهه ضرور ٿيندي.

اسان بنا چرپر جي بيهي پير جي نهن سان زمين کوٽڻ
لڳاسين. ۽ هن هڪندي، اسان تي نظر وڌي. ڪهڙي خبر
ڪهڙي قسم جي نظر هئي. سندس مهاندي تي هڪ رنگ آيو
ٿي ته ٻيو ويو ٿي. تان جو سندس تاثرات عجيب ۽ ڊپ
پريل ٿي ويا. پهرين ڪجهه ڪن لاءِ آءٌ سخت مونجهاري ۾
پئجي ويس ۽ مون کي ويساهه نه ٿي آيو ۽ پوءِ هو سمجهه
۾ اچڻ لڳي، هن اسان ڏانهن ڏٺو، خوف ڀرڻا ۽ سوالي
نظرن سان.... ۽ پوءِ هو ڪجهه ڪچي.... ”هن سان ته خير
آهي.... ارنيسٽو ته خوش آهي نه ۽ اهو پڇندي هن پنهنجو
چوڻو بند ڪيو.“

[البيلام ڊوڪسٽيلو جي اسپيني ڪهاڻيءَ تان ترجمو]



اسان جا ڪتاب

النبي الامين والقران المبين	۱۲—۰	قمر الدين سهتو
وچن جا وراڪا	۱۲—۰	نثار بزمي
سمند آهمنند	۲۰—۰	قاضي خادم
عين هائي	۱۲—۰	تنوير جوڻيجو
نه ڪر هار سينگار سڪي	۱۵—۰	ڊاڪٽر عبدالجبار جوڻيجو

ڪهاڻين جو مجموعو

سوري جنين سيج	۵۰—۰	ترجمو نور محمد عباسي
اسلامي اخلاق	۲۵—۰	حافظ خير محمد اوحدي
النبي الامين والقران المبين	۳۰—۰	
گڏيل پهريون ۽ ٻيو جلد—		

اداره شهباز پبليڪيشنس

حيدرآباد سنڌ

پوسٽ باڪس ۱۳۰

سنڌين دوستن کي سنڌي رسالو
اخبارون پڙهڻ گھرجن - ادارو



تنوير جو پيڄو

تنوير

جيترو لکڻ ۾ فرنيڪ آهي
اوترو ڳالهائڻ ۾ رازي آهي...
تنوير جي وفادارين جي
چارٽ کي ڪابه منٽ ميسٽر
ڪابه ليڪچر بانڊي ۽ ڪابه
سمجهاڻي تبديل ڪري
نه ٿي سگهي -

تنوير جو پيڄو..... رُچ اشرف
ٿور ڳالهائو، اکين ۾ حيا ڪڍي
هلندڙ ۽ عزت ڪرڻ ۽ عزت
ڪرائڻ واري چوڪري آهي.....
جڏهن پاڻ کان وڌن سان ملندي آهي
تڏهن باقاعده ٿئي ٿي رٿوري ويهندي
آهي.... جڏهن هڪ جيڏين سان ملندي
آهي ته ڳالهائيندي گهٽ آهي اکيون
وڌيڪ چنبيدي آهي.....

عبدالقادر جو پيڄو
(ڪتاب شڪليون تان لائڻ)

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پرنڊڙ، چرنڊڙ، ڪرنڊڙ، اوسيئڙو ڪندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي گولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَننَ کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بَم، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهاڙ ڇڻن ٿا؛

... ..

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اُتي، هي بَم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بَم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -
 ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . پَنَ The Reading Generation

سند سلامت

www.sindhssalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhssalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhssalamat.book>